

رگ وید

ایک مطالعہ

مصنف: سوامی دیانند سرسوتی
ترجمہ: نہال سنگھ

نگارشات

جملہ حقوق بحق ناشر محفوظ ہیں

نام کتاب: ریگ وید (ایک مطالعہ)

مصنف: سوامی دیانند سرسوتی

ترجمہ: نہال سنگھ

ناشر: آصف جاوید

برائے: نگارشات پبلشرز، 24۔ مرنگ روڈ، لاہور

Ph:0092-42-37322892 Fax:37354205

مطبع: حاجی حنیف پرنٹر، لاہور

کمپوزنگ: عبدالستار 0333-4900629

سال اشاعت: 2011ء

قیمت: 350/- روپے

فہرست

5	ایشور پر ارتھنا (مناجات باری)	باب: 1
9	ویدوں کی پیدائش کا بیان	باب: 2
19	ویدوں کے غیر فانی ہونے پر بحث	باب: 3
29	مضامین وید پر بحث	باب: 4
55	اصطلاح وید پر بحث	باب: 5
62	برہم ودیا (علم الہی) کا بیان	باب: 6
65	ویدوں کے مطابق دھرم کا بیان	باب: 7
77	پیدائش عالم کا بیان	باب: 8
89	زمین وغیرہ کی گردش کا بیان	باب: 9
91	کشش مابین اجسام اور ایشور کی قوت جاذبہ کا بیان	باب: 10
94	روشن و غیر روشن کروں کا بیان	باب: 11
96	علم ریاضی کا بیان	باب: 12
98	ایشور کی ستی، پر ارتھنا، یاچنا، سمرپن اور اپاستا ودیا کا بیان	باب: 13
124	کلتی (نجات) کا بیان	باب: 14
131	جہاز اور غبارہ وغیرہ کے علم کا بیان	باب: 15
137	علم تار برتی کے اصول کا بیان	باب: 16
138	علم طب کے اصول کا مختصر بیان	باب: 17
139	پنر جنم یعنی تناسخ کا بیان	باب: 18
143	بیابہ کا بیان	باب: 19
145	نیوگ کا بیان	باب: 20

149	راج اور رعیت کے فرائض کا بیان	باب : 21
160	ورن اور آشرم کا بیان	باب : 22
169	پنج مہینہ یعنی پانچ روزانہ فرائض کا بیان	باب : 23
187	مستند و غیر مستند کتابوں کا بیان	باب : 24
212	تحصیل علم کے استحقاق و عدم استحقاق پر بحث	باب : 25
214	پڑھنے اور پڑھانے کا بیان	باب : 26
219	تفسیر ہذا کی ضرورت پر بحث	باب : 27
232	اصول تفسیر ہذا کا بیان	باب : 28
235	ویدوں کے متعلق چند سوالوں کے جواب	باب : 29
242	وید کے سوروں پر بحث	باب : 30
245	حوالہ جات	

باب: 1

ایشور پر ارتھنا (مناجات باری)

”اے قادر مطلق (1) پر میثور آپ کے ظل حمایت میں ہم آپ کی مدد و عنایت سے باہم ایک دوسرے کی حفاظت کریں۔ اور ہم سب بڑی محبت سے مل کر اعلیٰ درجہ کی حشمت و اقبال یعنی تسخیر عالم وغیرہ کا سامان (راحت) حاصل کر کے ہمیشہ آپ کے فضل و کرم سے آئندہ بھوگیں۔ اے مخزنِ رحمت! آپ کی مدد سے ہم کوشش اور محنت کے ساتھ ایک دوسرے کی قوت (حوصلہ) کو بڑھاتے رہیں۔ اے نور مطلق تمام علوم کے عطا کرنے والے پر میثور! آپ کی (عطا کی ہوئی) طاقت سے ہمارا پڑھا اور پڑھایا ہوا (علم) چاروانگ عالم میں شہرت پاوے اور ہمارا علم ہمیشہ بڑھتا رہے۔ اے محبت کے پیدا کرنے والے! ایسی عنایت کیجئے کہ ہم کبھی باہم مخالفت نہ کریں بلکہ ہمیشہ ایک دوسرے کے ساتھ دوستانہ برتاؤ رکھیں۔ اے بھگون! (2) اپنی نظرِ رحمت سے ہمارے تینوں قسم کے دکھ یعنی ایک ادھیا نمک۔ جو بخار وغیرہ بیماریوں سے تکلیف پہنچتی ہے ادھی بھوتک، جو دوسرے جانداروں سے تکلیف پہنچتی ہے اور تیسرے ادھی دیوک، جو دل اور اس کے خلل، نپاکی اور بےقراری سے تکلیف ہوتی ہے، ان سب کو شانت یعنی دور کر دیجئے۔

(تیسریہ آرنیک۔ پرپائھک 9۔ انوداک) (3) تاکہ ہم اس وید بھاشیہ (تفسیر وید) کو سکھ کے ساتھ ٹھیک ٹھیک بنا کر عوام الناس کو فیض پہنچاویں۔ یہی آپ سے چاہتے ہیں۔ اس لئے آپ ہماری ہمیشہ مدد کیجئے۔

نمکار (4) میرا ہے اس برہم (5) کو وہ ہے ہستی مطلق رحیم و کریم گناہ و جہالت کریں دور وید خلائق میں ہوتا کہ ان کا شیوع (9) یہ انیس سو تینتیس ہے سن بکری ہیں نام مفسر سے آگہ بھی یہ گئی صحیح اور پر از ہی یہ بھاشا و سنسکرت میں ہے تمام قدیمی روش پر رشی منیوں کی نئے بھاشیہ (11) ٹیکے بنے جس قدر سراپا غلط ہیں وہ گمراہ کریں کریں ایسی کرپا (12) خدائے کریم تقائیر باطل کا منہ کالا ہو دعا ہے یہی ذات باری سے اب

اننت (6) اور اتادی (7) و خالق ہے جو مقدس ہیں وید اس کا علم قدیم جگہ کی بھلائی (8) سے بھرپور وید میں تفسیر کرتا ہوں ان کی شروع ردی (10) دارون پڑوا بھاووں سدی سوامی دیانند جی سرسوتی عنایت سے ایشور کے تفسیر کی اٹھادیں بھی اس سے تافض تمام یہ تفسیر ویدوں کی ہے میں نے کی وہ میکا سیانی کا ہیں وید پر وہ ناحق خطا وید کے سر دھریں کھیلیں وید کے سب مطالب قدیم صحیح بھاشیہ کا بول پھر بالا ہو کہ محنت ٹھکانے لگی میری سب

”اے ہستی مطلق۔ عین علم و راحت! اے رحیم کامل و علیم کل! اے علم اور معرفت کے عطا کرنے والے! اے ویو یعنی سورج وغیرہ کو پر نور اور تمام کائنات اور علوم کا ظہور کرنے والے! اے تمام راحتوں کے بخشنے والے! اے تمام دنیا کے پیدا کرنے والے! ہمارے تمام دکھوں اور غیروں کو دور کیجئے اور ہمیں سچی بہبودی (کلیان) یعنی سب دکھوں سے آزادی اور سچے علوم کے حصول سے دنیوی سکھ اور موکش (نجات) کا آئندہ اپنی عنایت و عنایت سے عطا کیجئے۔“ (یجر وید ادھیائے 3- منتر 3)

اس تفسیر کے بنانے میں جو خلل واقع ہوں۔ ان کو آپ پہلے ہی سے دور کر دیجئے۔ اس پر برہم (پرمیشور) آپ جسم کی تندرستی، عقل کی صحت، ہر قسم کی امداد اور قابلیت سے سچے علم کی روشنی وغیرہ جو بہتری (کلیان) کی باتیں ہیں۔ وہ سب اپنی نظر عنایت سے ہم و عطا کیجئے۔ تاکہ آپ کی فکر رمت سے حوصلہ پا کر ہم آپ کے بنائے ہوئے سچے علوم سے منور اور برتیش (علم یقین) وغیرہ پرمانوں (ولائٹس) سے مدد ویدوں کی صحیح صحیح تفسیر کر

سکیں۔ آپ کے لطف و کرم سے عوام الناس اس تفسیر سے فیض پاویں۔ آپ ایسی عنایت کیجئے کہ لوگوں کو اس تفسیر وید میں شردھا (عقیدت) اور نہایت شوق و رغبت پیدا ہو۔

”ماضی، حال اور مستقبل تینوں زمانے اور تمام کائنات جس کے قبضہ قدرت میں ہے اور جو سب کا حاکم اور کال (وقت یا موت) کی گرفت سے باہر موجود منور، غیر متغیر اور محض راحت مطلق ہے۔ جس کی ذات میں وہ کھ کا نام و نشان نہیں۔ جو عین راحت برہم ہے۔ اس بزرگ و جلیل برہم کو ہمارا نمسکار ہو۔“ (اتھرو وید۔ کانڈ 10۔ پرپائٹک 23۔ انوواک 4۔ منتر 1۔)

”زمین (13) جس کی پر یا یعنی معرفت حقیقی کا ذریعہ اور بمنزلہ پاؤں ہے۔ انترکش (خلا بلائے زمین) بمنزلہ معدہ یا شکم ہے اور جس نے سب سے اوپر سورج کی کرنوں سے روشن آکاش (ور) کو داغ یا سر کی جگہ قائم کیا ہے اس بزرگ و جلیل برہم کو ہمارا نمسکار ہو۔“ (ایضاً منتر 32)

”جو پیدائش عالم کے شروع میں بار بار سورج اور چاند کو بمنزلہ دو آنکھ کے بناتا ہے۔ اور جس نے آگ کو بجائے منہ کے بنایا ہے۔ اس بزرگ و جلیل برہم کو ہمارا نمسکار ہو۔“ (ایضاً منتر 33)

”جس پر میثور نے اس عالم محسوس کی ہوا کو پران (14) اور اپان کی جگہ قائم کیا ہے۔ اور روشن کرنوں (15) کو آنکھوں کی مثال اور سمات (16) کو باہم خیالات کا تبادلہ اور کاروبار کرنے کا ذریعہ بنایا ہے۔ اس بے انتہا علم والے بزرگ و جلیل برہم کو ہمارا بار بار نمسکار ہو۔“ (ایضاً منتر 34)

”جو پر میثور علم اور گیان (عرفان) عطا کرنے والا اور جسم، حواس، پران (انفاس) اور من (دل) کو توانائی، حوصلہ، ہمت، قوت و استقلال بخشنے والا ہے۔ جس کو تمام عالم پوجتے ہیں اور جس کا حکم سب بجالاتے ہیں۔ جس کی پناہ لینا ہی موش (نجات) اور جس کے کل حمایت و پناہ و عنایت سے محروم ہونا ہی موت یعنی متواتر پیدا ہونے اور مرنے کے چکر میں پڑنا ہے۔ اس تمام مخلوقات (17) کے مالک اور عین راحت برہم دیو کے لئے ہمیشہ پریم بھکتی (محبت بھری عبودیت یا بحز و نیاز) کو نذر کریں۔ یعنی ہمیشہ اس کی عبادت کریں۔“ (یجر وید۔ اوشیائے 25۔ منتر 13)

”اے قادر مطلق پر میثور! آپ کی بھکتی (عبودیت یا الماعت) اور آپ کے فضل و

کرم کے طفیل سے آکاش (عنصر اول جس کو انگریزی میں ایتھر کہتے ہیں) انترکش (خلا بلائے زمین) زمین، پانی، پودے، درخت، تمام عالم اور برہم یعنی وید اور تمام دنیا ہمارے لئے سکھ دینے والی اور بے ایذا ہووے۔ یعنی سب چیزیں ہمارے موافق رہیں۔“ (یجر وید ادھیائے 36- منتر 17)

تاکہ ہم اس تفسیر وید کو سکھ سے بنا سکیں۔ اے بھگون! (پریشور) آپ کی مدد کامل سے ان سب کے شانت (سکھ دینے والا) اور ایذا ہونے پر ہمارے اور نیز دنیا میں سب کے علم و عقل، عرفان اور صحت جسمانی کی ہمیشہ ترقی ہو۔

اے پریشور! جس جس مقام (18) سے آپ دنیا کے بنانے اور پالنے کے لئے حرکت کریں۔ اس اس مقام سے ہمارا خوف دور ہو تاکہ ہم آپ کی نظر عنایت سے سب مقاموں میں بے خوف رہیں۔ نیز ان مقاموں میں رہنے والی مخلوقات اور حیوانات سے ہمیں کچھ خوف نہ ہو تاکہ ہم سب مقاموں اور ان میں رہنے والی مخلوقات سے ہر قسم کے خوف و ایذا سے محفوظ ہو کر دھرم، ارتھ (دولت) کام (مراو) موکش (نجات) وغیرہ جیسے سکھ ہمیشہ حاصل کریں۔ (یجر وید۔ ادھیائے 36- منتر 22)

”اے مخزنِ رحمت بھگون! جس من (دل) کے اندر رگوید۔ سام وید اور یجر وید قائم ہیں۔ جس میں موکش کا علم حقیقی موجود ہے۔ جس میں مخلوقات کے چت یعنی قواء حافظہ موتیوں کی طرح لڑی میں پروئے ہوئے یا رتھ کے پہیے کے تابھ میں آروں کی طرح جڑے ہوئے ہیں۔ وہ میرا من آپ کی عنایت سے نیک ارادے رکھنے والا یعنی راستی پسند اور علم حقیقت سے منور ہو (تاکہ ویدوں کے صحیح مطالب ہم پر روشن ہو جاویں)“ (یجر وید۔ ادھیائے 34- منتر 5)

اے علیم کل تمام حقیقت کے جاننے والے! ایسی عنایت کیجئے کہ ہم اس صحیح و راست معنی سے مکمل تفسیر وید کو بے خلل بنا سکیں اور آپ کے نام اور ویدوں کے سچے الہام کو شہرت دیں۔ تاکہ اسے دیکھ بھال کر ہم لوگوں میں نہایت عمدہ و اعلیٰ اوصاف پیدا ہوں۔ آپ ہمارے اوپر نظر رحمت کیجئے۔ اور ہماری التجا کو سن کر جلد انکشاف کیجئے تاکہ یہ فیض عام کا کام کامیابی کے ساتھ پورا ہو۔

باب: 2

ویدوں کی پیدائش کا بیان

(چاروں ویدوں کا ظہور پریشور سے ہوا ہے) ”اس یگیہ یعنی ہست مطلق۔ عین علم اور عین راحت وغیرہ صفات سے موصوف محیط کل پریشور سے جو سروہت (سب کا پوج یا معبود) اور قادر مطلق پر برہم ہے، رگ وید، یجر وید، سام وید اور چھند یعنی اتھرو وید۔ چاروں ظاہر ہوئے۔“ (یجر وید۔ ادھیائے 31- منتر 7)

(اس منتر (1) میں) لفظ ”سروہت“ ویدوں کی صفت بھی ہو سکتا ہے۔ اس صورت میں یہ معنی ہوں گے کہ (اس یگیہ یعنی پریشور سے) سبوں کے قبول کرنے یا ماننے کے لائق وید (ظاہر ہوئے) ویدوں میں علوم کی کثرت ظاہر کرنے کے لئے (اس منتر میں) ”ظاہر ہوئے“ اور ”پیدا ہوئے“ دو فعل آتے ہیں اور ضمیر ”اس سے“ بھی اس امر کی تاکید کے لئے مکرر آئی ہے کہ وید ایشور ہی سے ظاہر یا پیدا ہوئے ہیں۔ پھر ویدوں میں گائتری وغیرہ چھند (بحر) موجود ہونے پر لفظ ”چھند“ کہنے سے یہی پایا جاتا ہے کہ چوتھے اتھرو وید کا ظہور بھی اسی پریشور سے ہوا۔

(یگیہ وشنو کا نام ہے۔) (شتھتھ برہمن کانڈ 1۔ ادھیائے 1۔ براہمن 1۔ کنڈ کا 13)

”اس وشنو (پر ماتما) نے اس تین قسم کی (کثیف، لطیف اور روشن) کائنات کو بنایا ہے۔“ (یجر وید۔ ادھیائے 5۔ منتر 13)

ان حوالوں سے لفظ ”وشنو“ دنیا کے بنانے والے پریشور ہی پر صادق آتا ہے نہ کہ اور کسی پر یعنی جو متحرک و ساکن تمام کائنات میں سلایا ہوا ہے یا اس پر محیط ہے اس کو ”وشنو“ کہتے ہیں۔ اس لئے وہ پریشور ہی ہوا۔

”جس قادر مطلق پریشور سے رگوید پیدا ہوا اور جس پر برہم سے یجر وید ظاہر ہوا جس نے سام وید اور انگریس یعنی اتھرو وید کو پیدا کیا اور اتھرو وید جس کے منہ کی بجائے یعنی

سب سے مقدم اور سام بنزلہ پاؤں کے ہے۔ بجز وید جس کے ہر دے (قلب) کی جگہ اور رگوید پران کی مانند ہے (یہ روپک انکار یعنی مرقع ہے) یعنی جس ایثور سے چاروں وید پیدا ہوئے وہ کونسا دیو ہے۔ اس کو بتائیے؟ (یہ سوال ہے اور اس کا جواب اس منتر کے اگلے ٹکڑے میں اس طرح دیا ہے) جان کہ وہ مستظہر کل (کلنہ) سب دنیا کا قائم رکھنے والا پر میثور ہے۔ یعنی سب کی پشت و پناہ اور سب کے قائم رکھنے والے پر میثور کے سوائے کوئی دوسرا دیو (عالم) وید کا بنانے والا نہیں ہے۔" (اتھرو وید۔ کانڈ 10۔ پراپانھک 23۔ انوواک 4۔ منتر 20)

یا گیہ و کلیہ جی اپنی المیہ سے کہتے ہیں کہ :-

"اے میتیری! (2) آکاش سے بھی بڑے پر میثور سے رگ وغیرہ چاروں وید سانس کی طرح کمال آسانی ظاہر ہوئے یعنی جس طرح سانس جسم سے نکل کر پھر اسی میں سما جاتا ہے اسی طرح وید بھی پر میثور سے ظاہر ہو کر پھر اسی میں سما جاتے ہیں۔" (شتھتھ براہمن کانڈ 14۔ اوہیائے 5۔ براہمن 4۔ کنڈ کا 10)

سوال۔ ہاتھ پاؤں وغیرہ اعضاء نہ رکھنے والے پر میثور سے وید بصورت آواز یا لفظ (شبد مئے) کس طرح پیدا ہوئے؟

جواب۔ قادر مطلق پر میثور کی نسبت یہ شک پیدا نہیں ہو سکتا۔ کیونکہ منہ یا سانس وغیرہ کے بغیر بھی اس میں کام کرنے کی طاقت ہمیشہ موجود رہتی ہے۔ علاوہ ازیں جس طرح سوچنے کے وقت دل ہی دل میں سوال و جواب کے الفاظ بولے جاتے ہیں۔ اسی طرح ایثور کی نسبت بھی سمجھنا چاہئے۔ پر میثور جو قادر مطلق ہے۔ کام کرنے میں کسی کی مدد نہیں لیتا۔ جس طرح ہم لوگوں میں امداد کے بغیر کام کرنے کی طاقت نہیں ہے ایثور میں یہ بات نہیں۔ جس صورت میں ہاتھ پاؤں اعضاء نہ رکھنے والے نے تمام کائنات کو بنالیا۔ تو پھر وید کے بنانے میں کیا شبہ ہو سکتا ہے؟ کیونکہ جس طرح اس نے ویدوں کو نہایت لطافت کے ساتھ رچا ہے۔ اسی طرح کائنات کو بھی نہایت عجیب و غریب صنعت سے بنایا ہے۔

سوال۔ مانا کہ ایثور (3) کے سوائے اور کسی کی مجال نہیں کہ کائنات بنا سکے۔ لیکن ویدوں کا بنالینا مثل دیگر کتابوں کے انسان سے ممکن ہے۔

جواب۔ ایثور کے بنانے والے ویدوں کو پڑھنے کے بعد کسی شخص کو کتاب بنانے کی طاقت ہو جاتی ہے۔ اسی طرح وید پڑھنے اور سننے کے بغیر کوئی انسان بھی عالم نہیں

بن سکتا۔ مثلاً دیکھا جاتا ہے کہ کچھ نہ کچھ شاستر (علمی کتب) پڑھ کر اپدیش (تقریر) سن کر اور کاروبار عالم کا مشاہدہ کر کے انسان کو علم اور گیان (عرفان) حاصل ہوتا ہے۔ فرض کرو (4) کسی کے بچے کو علیحدہ کسی جگہ بند رکھیں اور اس کو ایک قاعدے سے روٹی پانی دیتے رہیں۔ اور اس کے ساتھ بول چال وغیرہ کسی قسم کا ذرا بھی برتاؤ نہ کریں۔ تو اسے مطلق بھی اصلی علم نہ ہو گا۔ اسی طرح جنگلی (یا وحشی) آدمیوں کی حالت بھی تاوقتیکہ انہیں تعلیم نہ دی جائے حیوان کی مانند ہوتی ہے پس ابتدائے آفریش سے آج تک اگر ویدوں کی تعلیم نہ ہوتی۔ تو کل انسانوں کی یہی حالت ہوتی۔ پھر کتاب بنانے کا تو ذکر ہی کیا ہے؟

سوال۔ یہ بات نہیں ہے۔ ایثور نے انسانوں کو ”سوبھاوک گیان“ یعنی عقل حیوانی دی ہے۔ جو سب کتابوں سے بڑھ کر ہے۔ اس کے بغیر ویدوں کے الفاظ، معنی اور ربط باہمی کا علم بھی نہیں ہو سکتا۔ عقل حیوانی کو ترقی دے کر بھی آپ یہ کیوں مانتے ہیں کہ ویدوں کو ایثور نے پیدا کیا؟

جواب۔ آیا مذکورہ بالا علیحدہ بند کئے ہوئے اور تعلیم سے محروم رکھے ہوئے بچے کو اور جنگلی وحشیوں کو ایثور نے عقل حیوانی نہیں دی؟ ہم دوسروں سے تعلیم حاصل کرنے اور ویدوں کو پڑھنے کے بغیر کیوں پنڈت (عالم) نہیں بن جاتے؟ اس سے کیا ثابت ہوا؟ یہ کہ تعلیم پانے اور پڑھنے کے بغیر محض عقل حیوانی سے کچھ بھی کام نہیں چل سکتا۔ جس طرح ہم دوسرے عالموں سے یا عالموں کی بنائی ہوئی کتابوں کے پڑھنے سے قسم قسم کے علم کو حاصل کر کے نئی نئی کتابیں بنا لیتے ہیں۔ اسی طرح کل انسانوں کو ایثور کے عطا کئے ہوئے گیان (الہام) کی ضرور احتیاج ہوتی ہے۔ دنیا کے شروع میں پڑھنے یا پڑھانے کا کچھ بھی انتظام نہ تھا اور نہ کوئی کتاب تھی۔ اس وقت اگر ایثور اپدیش (الہام) نہ کرتا تو کسی کو بھی علم ہونا ممکن نہ تھا۔ پھر کتاب تو کوئی کیا بنا سکتا تھا ”منتک گیان“ یا وہ علم جو دوسروں سے حاصل ہوتا ہے، انسان کے اختیار میں نہیں ہے وہ خود بخود حاصل نہیں ہو سکتا۔ محض عقل حیوانی سے علم حاصل ہونا ناممکن ہے۔ اور آپ کا یہ کہنا بھی بے معنی ہے کہ انسان کا ذاتی علم سب سے بڑھ کر ہے۔ کیونکہ وہ آنکھ کی طرح صرف ایک ذریعہ یا آلہ ہے۔ جس طرح آنکھ ’من (دل) کی ہمراہی یا توجہ کے بغیر بیکار ہے۔ اسی طرح دوسرے عالموں یا ایثور سے علم حاصل کرنے کے بغیر عقل حیوانی بالکل فضول و بیکار ہے۔

سوال۔ ویدوں کے پیدا کرنے سے ایثور کی کیا غرض ہے؟

جواب۔ اگر کوئی تم سے پوچھے کہ ایٹور ویدوں کو نہ بتاتا تو کیا غرض ہوتی؟ اس کا جواب تم ہی دو گے کہ ہم نہیں جانتے۔ یہ بالکل ٹھیک ہے۔ اب ویدوں کے پیدا کرنے کی جو غرض ہے اس کو سنو۔ ایٹور کا علم غیر متناہی ہے یا نہیں ہے؟ تو پھر وہ کس کام کے لئے ہے؟ (اگر کہو کہ) اپنے ہی لئے ہے۔ تو کیا ایٹور اپکار (دوسروں کی بھلائی) نہیں کرتا (تم یہ کہو گے کہ) کرتا ہے۔ پھر اس سے کیا؟ اس سے یہ کہ علم اپنے لئے ہوتا ہے اور دوسروں کے لئے بھی۔ کیونکہ اس کے یہی دو مقصد ہیں۔ اگر ایٹور اپدیش (الہام) نہ کرتا تو علم کا دوسرا مقصد فوت ہو جاتا۔ اس لئے ایٹور نے اپنے علم یعنی وید کے اپدیش (الہام) سے اس دوسرے مقصد کو پورا کیا ہے۔ پر میثور بڑا رحیم ہے۔ جس طرح باپ اپنی اولاد پر ہمیشہ نظر عنایت رکھتا ہے اسی طرح ایٹور نے بھی اپنی عنایت بیغایت سے کل انسانوں کے لئے ویدوں کا الہام دیا ہے۔ اگر ایسا نہ کرتا تو ہمیشہ جمالت کا سلسلہ قائم رہتا۔ اور انسان دھرم، ارتھ (دولت) کام (مراؤ) موکش (نجات) کے حصول سے محروم رہ کر پرم (راحت اعلیٰ) نہ پا سکتا۔ جب ایٹور نے اپنی رحمت سے مخلوقات کے سکھ کے لئے کدمول (پھل اور گھاس) وغیرہ پیدا کئے ہیں تو پھر وہ تمام سکھوں کے مخزن اور کل علوم کے جیشے یعنی وید کا کس طرح الہام نہ کرتا۔ تمام دنیا کی اچھی سے اچھی نعمتوں کے ملنے سے جو سکھ ہوتا ہے وہ حصول علم کے سکھ کے ہزارویں حصہ کے برابر بھی نہیں ہو سکتا۔ اس لئے یہ یقین جانا چاہئے کہ ویدوں کا الہام ایٹور نے کیا ہے۔

سوال۔ ویدوں کی کتاب لکھنے کے لئے ایٹور نے قلم سیاہی اور کاغذ وغیرہ سامانِ سماں سے لیا؟

جواب۔ اہو، ہوہو! آپ تو بڑا بھاری اعتراض کیا؟ ہاتھ پاؤں وغیرہ اعضاء اور نلزی، لوہا وغیرہ سامان اور اوزاروں کے بغیر جس طرح ایٹور نے دنیا کو بنالیا۔ اسی طرح ویدوں کو بھی بنالیا۔ (5) قادر مطلق پر میثور پر وید بنانے کے بارہ میں ایسے شکوک مت کیجئے۔ کیونکہ اس نے ابتداءً آفرینش میں ویدوں کو کتاب کی شکل میں پیدا نہیں کیا۔

سوال۔ تو پھر کس طرح پیدا کیا؟

جواب۔ گیان (علم یا باطن) میں پرینا (الہام یا تحریک) ہوتی۔

سوال۔ کن کے؟

جواب۔ ائی، وایو، تویت اور انگریس کے۔

سوال۔ یہ تو غیر ذی شعور مادی اشیاء ہیں۔ (6)

جواب۔ یہ کہنا درست نہیں۔ یہ (اگنی وغیرہ) دنیا کے شروع میں جسم (7) والے انسان ہوئے ہیں۔ کیونکہ بے جان شے میں گیان (علم) کا ہونا ناممکن ہے۔ جہاں معنی میں غیر امکان پایا جاتا ہے وہاں کلشنا (استعارہ) ہوتا ہے۔ مثلاً کوئی راستہ عالم کسی سے یہ کہے کہ چنانچہ اس بات کی بابت ایک حوالہ درج کیا جاتا ہے۔

ان سے جبکہ ان پر الہام یا انکشاف ہوا۔ گانہ (8) وید ظاہر ہوئے۔ اگنی سے رگ وید، وایو سے یجر وید اور سوریا (روی یا آدیتہ) سے سام وید ظاہر ہوا۔ (9) شتھتھ براہمن۔ گانہ 11۔ ادھیائے 5)

یعنی ان رشیوں کے گیان میں الہام ہو کر اس کے ذریعہ سے وید ظاہر ہوئے۔ سوال۔ ٹھیک ہے معلوم ہوا کہ پریشور نے ان کو گیان دیا اور انہوں نے اس گیان سے ویدوں کو تصنیف کر لیا۔

جواب۔ ایسا مت خیال کرو۔ کیونکہ گیان کس قسم کا یا چیز کا دیا؟ (تم کہو گے) وید کا (یا وید کی شکل میں) (تو اب سوال یہ ہے کہ) وہ (گیان) ایثور کا تھا یا ان کا؟ جواب۔ ایثور ہی کا تھا۔

سوال۔ تو پھر اس (ایثور) نے ویدوں کو بنایا کہ ان رشیوں نے؟

جواب۔ جس کا گیان اسی نے بنایا۔

سوال۔ (منصف) پھر یہ اعتراض کیوں کیا تھا کہ ان رشیوں ہی نے وید بنائے؟

جواب۔ (سائل) اطمینان کرنے کے لئے۔

سوال۔ ایثور منصف ہے یا طرندار متعصب؟

جواب۔ منصف ہے۔

سوال۔ تو پھر کیا وجہ کہ چار ہی (رشیوں) کے دلوں میں ویدوں کو ظاہر کیا۔ سب کے دلوں میں نہ کیا؟

جواب۔ اس سے ایثور کی نسبت طرفداری یا تعصب کا الزام ذرا بھی نہیں آتا۔ بلکہ اس سے عادل و منصف پریشور کا سچا انصاف ظاہر ہوتا ہے کیونکہ انصاف اسی کا نام ہے

کہ جو جیسا عمل کرے اس کو ویسا ہی پھل دیا جاوے اس لئے یہاں یہ سمجھنا چاہئے کہ ان کے پہلے پنوں کی وجہ سے ان کے دل میں ویدوں کا الہام یا انکشاف کرنا مناسب تھا۔
سوال۔ وہ تو دنیا کے شروع میں پیدا ہوئے تھے۔ پھر ان کے پہلے پن (نیک اعمال) کہاں سے آگئے؟

جواب۔ تمام جیو اپنی ذات سے انادی (ازلی) ہیں اور ان کے اعمال (10) اور یہ تمام ذروں سے مل کر بنی ہوئی دنیا پرواہ (دور مسلسل) سے انادی (ازلی) ہے۔ ان کے انادی ہونے کی نسبت دلائل کے ساتھ آگے بحث کی جائے گی۔

سوال۔ کیا گائتری وغیرہ چندوں (بکروں) کو بھی ایثور ہی نے بنایا ہے؟
جواب۔ یہ وہم کہاں سے پیدا ہوا؟ کیا ایثور کو گائتری وغیرہ چند (مجر) بنانے کا علم نہیں ہے؟ بیشک ہے۔ کیونکہ وہ علیم کل ہے۔ اس لئے تمہارا یہ اعتراض بے بنیاد ہے۔
سوال۔ اتہیہ (تاریخی بیان) ہے کہ چار منہ والے برہمانے ویدوں کو بنایا۔

جواب۔ ایسا نہیں کہنا چاہئے۔ کیونکہ اتہیہ یعنی تاریخی حوالہ یا روایت شبد پرمان (قول معتبر) کے اندر شامل ہے اور نیائے شاستر ادھیائے سوتر 7 میں گوتم آچاریہ نے کہا ہے کہ ”آپت (راستی شعار عالم) کا قول شبد ہے۔“ اور ایسا معتبر قول ہی اتہیہ ہوتا ہے۔ اس سوتر پر وائسین منی نے اپنے نیائے بھاشیہ (شرح نیائے شاستر) میں لکھا ہے کہ ”آپت وہ ہے۔ جس نے تمام علوم کو ساکشات یعنی بخوبی عبور کر لیا ہو جو بے ریا، نیک اور سب باتوں کو ذاتی تجربہ سے معلوم کئے ہوئے ہو اور جو کامل علم سے اپنی آتما میں جس طرح جس بات کو صحیح صحیح جانتا ہو اس کو دنیا کی بھلائی کے لئے اوروں پر ظاہر کرنے کی خواہش سے سچی فصیحت یا ہدایت کرے (منی سے لے کر پریشور تند) سب چیزوں کو قرار واقعی جانتا (ساکشات کرنا) اور اس کے مطابق عمل کرنا آپتی کہلاتا ہے۔ اور جس میں یہ آپتی پائی جائے اسے آپت کہتے ہیں۔“ اس لئے تاریخی حوالے کو تب ہی مان سکتے ہیں۔ جبکہ وہ سچا اور معتبر ہو۔ جھوٹی بات کو نہیں مان سکتے۔ جو آپت (راستی شعار عالم) کا تاریخی سچا قول ہو وہی تسلیم کرنا چاہئے نہ کہ اس کے خلاف جھوٹی پاگلوں کی بڑک۔ اسی طرح یہ بات بھی غلط سمجھنی چاہئے کہ ویاس وغیرہ رشیوں نے ویدوں کو بنایا۔ کیونکہ (برہم دیورت وغیرہ) پران اور (برہم یا مل وغیرہ) تنز کی کتابوں میں فضول بے معنی اور بے نونکات باتیں لکھی (11) ہیں (اور انہیں کتابوں میں برہم ویاس وغیرہ کو ویدوں کا مصنف بتایا گیا ہے)

سوال۔ جو منتر اور سوکتوں کے رشی لکھے ہیں۔ انہوں ہی نے اس اس (منتر اور سوکت) کو بنایا۔ ایسا کیوں نہ مانا جائے؟

جواب۔ یہ نہیں کہنا چاہئے کیونکہ برہما وغیرہ نے بھی ویدوں کو پڑھا اور سنا ہے۔ چنانچہ شوتیا شونیرا پنشد وغیرہ میں ایسے حوالے ملتے ہیں کہ ”جس نے برہما کو پیدا کیا اور جس نے دنیا کے شروع میں برہما کو (اگنی وغیرہ کے رشیوں کے ذریعہ سے) ویدوں کی تعلیم دی۔“ (شوتیا شوتر اپنشد۔ ادھیائے 6۔ منتر 18)

علاوہ ازیں جب وہ رشی (جن کے نام منتروں اور سوکتوں کے ساتھ لکھے جاتے ہیں) پیدا بھی نہ ہوئے تھے۔ اس وقت بھی برہما وغیرہ کے پاس وید موجود تھے اس میں منوجی کی شہادت بھی موجود ہے کہ ”اگنی، وایو، رومی، (آدیتہ) اور اگرس سے برہما نے ویدوں کو پڑھا۔“

(دیکھو منوسمرتی۔ ادھیائے 1۔ شلوک 23 و ادھیائے 2۔ شلوک 151) پھر ویاس وغیرہ دوسرے رشیوں کا تو ذکر ہی کیا (12) ہے۔

سوال۔ رگ وغیرہ مستہانوں کے وید اور شرتی یہ دو نام کیوں ہیں؟

جواب۔ معنی کے لحاظ سے (سنسکرت کے) مصدر ”ود“ معنی جاننا یا ”دو“ معنی ”ہونا“ یا ”دولر“ معنی ”حاصل کرنا یا ہونا“ یا ”وہ“ معنی ”پچارتا و غور کرنا“ سے کرن (آلہ) اور ادھکر کارک (13) (طرف) میں علامت ”کھیں“ ایذا کر کے لفظ ”وید“ ”کتھن“۔۔۔ ایذا کر کے لفظ ”شرت“ بنتا ہے اس لئے جن کے ذریعہ سے ”گیان“ ہوتا ہے یا جن میں (صحیح علم) ”موجود“ ہے جن کے ذریعہ عالم ”ہوتے“ ہیں یا جن سے (گیان یا سکھ) ”حاصل کرتے“ ہیں یا ”حاصل ہوتا ہے“ جن میں یا جن کے ذریعہ سے تمام سچے علوم کو ”سوچتے“ یا ”پچارتے“ ہیں اسے وید کہتے ہیں۔ اسی طرح ابتدائے آفرینش سے لے کر آج تک جس کے ذریعہ سے برہما وغیرہ رشی یا عالم تمام سچے علوم کو ”سننے“ (یا سینہ۔ سینہ پڑھتے) چلے آئے اس کو شرتی کہتے ہیں۔ شرتی نام ہونے کی یہ بھی وجہ ہے کہ کسی انسان نے کبھی کسی جسم والے شخص کو وید تصنیف کرتے ہوئے نہیں دیکھا۔ کیونکہ ان کا ظہور ہاتھ پاؤں (وغیرہ) اعضاء نہ رکھنے والے ایثور سے ہوا ہے۔ اگنی، وایو، آدیتہ اور اگرس کو ایثور نے وید ظاہر کرنے کے لئے صرف ایک ذریعہ بنایا تھا۔ کیونکہ ان کے گیان (علم) سے وید پیدا نہیں (14) ہوئے۔ ویدوں میں جو الفاظ اور معنی اور ان کا باہمی ربط ہے وہ خاص پریشور ہی

نے ظاہر کیا ہے۔ کیونکہ ایٹور تمام علوم سے باہر ہے پس اس سے ثابت ہوا کہ پریشور نے اگنی، وایو، رومی، (آدیت) اور انگرس نام والے اہل جسم جیوں یعنی انسانوں کے ذریعہ سے وید یا شرقی کو ظاہر کیا۔

سوال۔ ویدوں کے ظہور کو کتنے سال گزرے ہیں۔

جواب۔ ایک ارب، چھیانوے کروڑ، آٹھ لاکھ، باون ہزار، نو سو، چھیتر برس گزر گئے ہیں اور اب (15) یہ 1960852977 واں برس گزر رہا ہے اور اتنے ہی سال اس موجودہ ٹکپ کی دنیا کو ہوئے ہیں۔

سوال۔ یہ کس طرح معلوم ہوا کہ اتنے ہی برس گزرے ہیں؟

جواب۔ اس موجودہ دنیا کی پیدائش سے اب یہ ساتواں منوتر گزر رہا ہے اور اس سے پہلے چھ منوتر گزر چکے ہیں۔ سات منوتروں کے نام یہ ہیں سوا، سمبو، سوارو، پنش، آوتی۔ تاس۔ ریوت۔ چاکش۔ دیوسوت۔ اور سادون (16) وغیرہ۔ سات آئندہ آنے والے منوتروں کو ملا کر کل چودہ منوتر (17) ہوتے ہیں۔ اور ہر ایک منوتر میں 71 چترگی ہوتی ہیں۔ اور چودہ منوتر کا ایک برہم دن ہوتا ہے اور ہزار چترگی کے برابر برہم دن کا پیمانہ ہے۔ اور اتنی ہی برہم راتری ہوتی ہے۔ دنیا کے موجود یا قائم رہنے کے عرصہ کا نام برہم دن ہے۔ پرلے (فنا) کی اصطلاح برہم راتری ہے۔ اس موجودہ برہم دن میں چھ منوتر گزر چکے ہیں اور ساتویں دیوسوت منو میں یہ اٹھائیسواں کل یک گزر رہا ہے اور اس موجودہ کل یک کو بھی 4976 برس گزر چکے ہیں۔ اور یہ چار ہزار نو سو سترواں برس گزر (18) رہا ہے جس کو آریہ لوگ وکرناتیت (19) کا 1933 واں سوت کہتے ہیں۔ اس کے متعلق مندرجہ ذیل حوالے لکھے جاتے ہیں۔

”برہم دن اور برہم رات کی معاد اور ہر ایک یک کی تعداد ترتیب وار اس طرح سمجھو۔“ (منوسمیتی۔ اویہیائے 1 شلوک 68)

”چار ہزار برس کا کرت یک (ست یک) ہوتا ہے اور اس کے اتنے ہی سو برسوں (یعنی چار سو برس) کی سندھی اور اتنا ہی (یعنی چار سو برس) کا سندھیانش ہوتا ہے۔“ (ایضاً شلوک 69)

باقی تینوں گیوں میں اور ان کی سندھیوں اور سندھیانشوں میں ترتیب وار ایک ایک ہزار اور ایک ایک سو برس کم ہوتے ہیں۔“ (ایضاً شلوک 70)

جو چار یگ اوپر گنائے گئے۔ ان سب کے برس مل کر بارہ ہزار ہوتے ہیں جو دیو یگ کہلاتا ہے۔“ (ایضاً۔ شلوک 71)

”ان ہزار دیو یگوں کا ایک برہم دن ہوتا ہے اور اتنی ہی برہم رات ہوتی ہے۔“ (ایضاً شلوک 72)

”ایسے ہزار یگوں (20) کے برابر مبارک (پنید) برہم دن ہوتا ہے اور اتنی ہی رات ہوتی ہے اور ان کو اہوارا تر کہتے ہیں (ایضاً۔ شلوک 73)

پیشتر جو بارہ ہزار برس کا دیو یگ بیان کیا گیا اس کے 71 گئے عرصہ کا نام منوتر (21) ہے۔ (ایضاً شلوک 79)

منوتروں کی تعداد اور دنیا کی پیدائش اور اس کی پرلے (فنا) شمار میں نہیں آسکتیں۔ پریشور ان سب کو بار بار بطور بازیچہ یعنی کمال آسانی بناتا ہے۔“ (ایضاً۔ شلوک 80)

وقت کے پیمانہ کے لئے برہم دن اور برہم رات وغیرہ اصطلاحیں بنائی گئی ہیں تاکہ ان کے سمجھنے میں آسانی ہو جائے اور دنیا کی پیدائش اور پرلے کی مدت اور نیز ویدوں کی پیدائش کا حساب بخوبی ہو سکے۔ ہر منوتر کے بدلنے پر کائنات کی عارضی تاثیرات (گنوں) میں کسی قدر تغیر پیدا ہو جاتا ہے۔ اور اسی وجہ سے ان کا نام منوتر (انقلاب زمانہ) رکھا گیا ہے۔ سنسکرت میں شمار اعداد اس طرح ہے۔

”ایک = 1 = وش = 10 = ست = 100 = سسر = 1000 = آیت = 10000 = لکش = 1 لاکھ۔
نیت = 10 لاکھ۔ کوٹی = کروڑ۔ ارب = 10 کروڑ۔ برہ = ارب۔ کھرب = دس ارب۔
نکھرب = کھرب۔ شنکھ = 10 کھرب۔ پدم = نیل۔ ساگر = دس نیل۔ انتہہ = پدم۔
مدھیہ = دس پدم۔ پراہ = سنکھ“ (سوریہ سدھانت)

اسی طرح ترتیب وار دس دس گئے بڑھتے چلے جاتے ہیں۔ اس لئے برسوں کی شمار اسی طرح کرنی چاہئے۔ ”ہزار مہایگ کے برابر دن اور رات (سرو) یا کل کائنات (سرو) = برہمانڈ) کا پیمانہ یا شمار کرنے والا پریشور ہے۔“ (مکیرید۔ ادھیائے 15۔ منتر 65)

سرو (سنسکرت میں) تمام دنیا کا نام ہے اور وقت کا بھی ہے۔ چنانچہ شت تہہ براہمن کا نڈ 7 ادھیائے 5 میں لکھا ہے کہ

”سسر او سرو متراوف ہیں اور وہ ایثور سرو (کائنات) کا داتا ہے۔“

”جیوتش شاستر میں دن دن کا حساب بتلایا گیا ہے اور آریہ لوگ ایک کشن سے لے

کر کلپ تک کا حساب علم ریاضی کے مطابق ٹھیک ٹھیک کرتے رہے ہیں اور اب تک بھی کرتے ہیں۔ چونکہ دن دن کا حساب لگتا چلا آتا ہے۔ اور اس بات کو سب لوگ بخوبی جانتے ہیں۔ اس لئے سب لوگوں کو یہ بات صحیح مانی چاہئے۔ اس کے خلاف ہرگز یقین نہیں کرنا چاہئے۔ اس میں یہ بھی دلیل ہے کہ آریہ لوگ ہمیشہ بچے سے لے کر بوڑھے تک ہر روز اپنے کاروبار میں اس عبارت کو استعمال کرتے ہیں۔

”اوم۔ (22) ست ست۔ شری برہمنے دوتیہ پر ہزار دھے دیو سوتے منوترے اشٹاخشستی تے کلی گئے کلی پر تھم چرنے اکم سوترا۔ ترات مال پکش دن نکشتو لگن مورتے چیدم کرتم کریتے چہ۔“

علاوہ ازیں تمام آریہ ورت دیش (ملک ہندوستان) میں اس کا اتھاس (تاریخ یا جنتری) موجود ہے اور یہ بھی سمجھنا چاہئے کہ سب جگہ یکساں ہونے سے کوئی اس قاعدہ کو بدل یا بگاڑ نہیں سکتا۔“

گیوں کا مفصل بیان آگے کیا جائے گا۔ وہاں دیکھنا چاہئے۔

(یورپین و دیگر مفسران حال کی رائے نسبت زمانہ وید غلط ہے۔)

اوپر کے بیان سے یہ بھی سمجھنا چاہئے کہ پروفیسر ولسن و پروفیسر میکسمیلر وغیرہ اہالیان یورپ کا یہ قول کہ ”وید انسان کے بنائے ہوئے ہیں۔ شرتی نہیں ہیں۔“ اور نیز ان کا یہ بیان کہ ”ویدوں کو بننے ہوئے 2400 یا 2900 یا 3000 یا 3100 برس گذرے ہیں۔“ سراسر غلط ہے۔ کیونکہ انہوں نے دھوکا کھایا ہے اسی طرح دیگر پراکرت یعنی مختلف مقامات کی زبانوں میں تفسیر کرنے والوں کی رائے بھی جو اسی قسم کی ہے، غلطی پر مبنی ہے۔

باب: 3

ویدوں کے غیر فانی (1) ہونے پر بحث

چونکہ ویدوں کا ظہور ایٹور سے ہوا ہے۔ اس لئے ان کا غیر فانی ہونا خود بخود ثابت ہے کیونکہ ایٹور کی سب قوتیں غیر فانی ہیں۔

سوال۔ چونکہ وید (شبد) لفظوں (2) کا مجموعہ ہیں۔ اس لئے ان کا غیر فانی ہونا ممکن نہیں۔ کیونکہ لفظ گھڑے کی طرح (کاریہ) موضوع ہونے کی وجہ سے فانی ہیں۔ جس طرح گھڑا بنا ہوا ہے۔ اسی طرح لفظ بھی بنتا ہے۔ اس لئے لفظ کے فانی ہونے سے ویدوں کا فانی ہونا بھی ماننا چاہئے۔

جواب۔ ایسا مت خیال کیجئے۔ لفظ دو قسم کا ہوتا ہے۔ ایک (اتیہ) غیر فانی اور دوسرا (کاریہ)۔

جو الفاظ و معنی اور ان کا باہمی ربط ایٹور کے گیان میں موجود ہے، وہ غیر فانی ہے۔ اور جو الفاظ ہم لوگ استعمال کرتے وہ موضوع ہیں۔ کیونکہ جس کا گیان (3) (علم) اور کریا (فعل) دونوں غیر فانی طبعی اور ازلی ہوتے ہیں۔ اس کی تمام قوتیں بھی غیر فانی ہونی چاہئیں۔ چونکہ وید ایٹور کے علم سے پر ہیں۔ اس لئے ان کی نسبت فانی کہنا واجب نہیں ہے۔

سوال۔ جب یہ تمام دنیا پھر حالت علت میں چلی جائے گی۔ تو اس حالت میں تمام اجسام مرکب و کثیف عائب ہو جائیں گے۔ اور پڑھنے پڑھانے اور کتابوں کا بھی نشان نہ رہے گا۔ پھر آپ ویدوں کا غیر فانی بنا رہنا کس طرح مانتے ہیں؟

جواب۔ یہ (دلیل) تو کتاب، کاغذ، سیاہی وغیرہ چیزوں کی نسبت عائد ہو سکتی ہے یا ہم لوگوں کے فعل (4) پر۔ اس کے سوائے اور کسی بات پر صادق نہیں آ سکتی۔ وید چونکہ ایٹور کا علم (دویا) ہیں۔ اس لئے ہم ان کا غیر فانی ہونا مانتے ہیں۔ پڑھنے پڑھانے اور کتابوں کے فانی ہونے سے ویدوں کا فانی ہونا ثابت نہیں ہوتا۔ کیونکہ وہ ایٹور کے گیان میں ہمیشہ

قائم اور موجود (5) رہتے ہیں۔ جس طرح اس کلپ کے اندر ویدوں میں الفاظ، حروف، معنی اور ان کا ربط موجود ہے۔ اسی طرح پہلے بھی تھا۔ اور آگے بھی اسی طرح ہو گا۔ کیونکہ ایثور کے علم میں غیر فانی ہونے کی وجہ سے کبھی فرق یا مغالطہ نہیں پڑتا۔ اسی وجہ سے رگوید میں کہا ہے کہ:-

”سب کائنات کے قائم رکھنے والے پر میثور نے سورج اور چاند وغیرہ سب چیزوں کو مثل سابق بنایا ہے۔“ (رگوید- اشٹک-8- ادھیائے 8- ورگ 48)

اس منتر میں سورج اور چاند کو صرف تمثیلاً (یعنی بطور شے نمونہ از خوارے) لیا ہے۔ مراد یہ ہے کہ جس طرح پہلے کلپ میں سورج اور چاند وغیرہ (کل کائنات) بنانے کا علم ایثور کی ذات میں موجود تھا۔ اس کلپ میں بھی ان کو اسی طرح بنایا ہے۔ کیونکہ ایثور کے علم میں کمی بیشی یا الٹ پھیر واقع نہیں ہو سکتا۔

اسی طرح ویدوں کی نسبت بھی ماننا چاہئے۔ کیونکہ ایثور نے ان کو خاص اپنے علم سے ظاہر کیا ہے۔ اس موقع پر ویدوں کے غیر فانی ہونے کے متعلق ویا کرن وغیرہ شاستروں کے حوالے بطور شہادت لکھے جاتے ہیں۔ چنانچہ مہابھاشیہ کے مصنف یتنبجلی منی جی کتاب مذکور کے پہلے آہنک اور نیز کئی اور مقاموں پر لکھتے ہیں کہ:- ”جس قدر الفاظ ویدوں میں آئے ہیں اور نیز وہ الفاظ جو دنیا میں مشہور ہیں۔ سب غیر فانی ہیں۔ کیونکہ الفاظ کے اندر غیر متغیر بے زوال، غیر متحرک، (6) حذف نہ ہونے والے ایذاوی سے بری اور غیر متبدل (7) حروف ہوتے ہیں۔“

اسی طرح (اے ای ان) سوتر پر شرح لکھتے ہوئے یتنبجلی منی فرماتے ہیں کہ ”جو کان سے سنائی دے عقل سے معلوم ہو۔ اپنے مخرج سے باقاعدہ ادا کرنے پر ظاہر ہو اور آکاش جس کا جائے قیام ہے اسے ”شبد“ (لفظ) کہتے ہیں۔

سوال۔ گن پائٹھ، اشٹا دھیائی اور مہابھاشیہ میں حذف وغیرہ کرنے کا قاعدہ درج ہے۔ پھر یہ کتنا کس طرح ٹھیک ہے؟

جواب۔ اس اعتراض کا جواب مہابھاشیہ کے مصنف نے ”داوحا گھوادو سوتر کی شرح میں اس طرح دیا ہے کہ پورے جملے (سنگھات۔ مجموعہ الفاظ) پورے جملے (پد) کی جگہ آتے ہیں۔ یعنی ایک مجموعہ الفاظ کی جگہ دوسرا مجموعہ الفاظ آ جاتا ہے۔ مثلاً دید پار، گم، ذ، سن، پھو، سب، تپ وغیرہ۔ اس مجموعہ لفظی کی جگہ دید پار گو بھوت یہ ایک مختلف مجموعہ الفاظ آ

گیا۔ بعض لوگ یہ سمجھتے ہیں کہ اس نے بنے ہوئے مجموعہ الفاظ میں ’گم‘، ’سن‘، ’شپ‘، ’تپ‘ میں سے ’آم‘۔ ڈ۔ (حرف ذہلا حرکت) ان۔ ش (حرف ش بلا حرکت) ا۔ پ (حرف پ بلا حرکت) مخذوف ہو گئے۔ مگر ان کا یہ خیال صرف وہم پر مبنی ہے کیونکہ یہ تغیر الفاظ کے ایک جز میں نہیں ہوتا۔ یہاں لفظ ”تغیر“ صرف تمثیلاً آیا ہے۔ یہ دراصل الفاظ کے حذف ایزادی اور تغیر سے مراد ہے۔ یعنی اگر واکشی کے بیٹے پانی آچاریہ کے قواعد (مت) میں الفاظ کے ایک جزو (دیش) میں حذف ایزادی اور تغیر ہوتا تو لفظ کا غیر فانی ہونا ثابت نہ ہوتا۔ دراصل یہ حذف ایزادی وغیرہ من سمجھوتی یا فرضی ہوتے ہیں ان سے کوئی نیا لفظ نہیں بنتا بلکہ لفظ یہ پہلے ہی سے موجود ہیں۔ ویا کرن (گرائمر) کے قواعد صرف ان کے موجودہ روپ (شکل) کی تشریح کرتے ہیں۔ اس لئے یہ حذف و تغیر وغیرہ واقعی نہیں ہیں۔ کیونکہ صورت اول و صورت دوم دونوں کے معنی ایک ہی ہیں اور جن حروف اول کی جگہ حروف ثانی آئے ہیں۔ وہ دونوں بھی اپنی اپنی جگہ بنفسم غیر متغیر و بے زوال ہیں۔ مثلاً گاڑی میں نیل کی جگہ گھوڑا جوڑیں تو اس سے نیل اور گھوڑے کی ہستی میں فرق نہیں آتا۔ دونوں بجائے خود مثل سابق موجود ہیں۔ البتہ اگر حرف کے ایک جزو میں تغیر ہوتا تو اس صورت میں حرف کو کاٹنا پڑتا ہے، مگر حرف کٹ نہیں سکتا۔ اسی وجہ سے کہا ہے کہ (سالم مجموعہ حروف کی جگہ سالم مجموعہ حروف کا اول بدل ہوتا ہے)

اسی طرح آڈ کے ایزاد ہونے سے لفظ بھو کی جگہ بھو ہو جانے کی بابت بھی ایسا ہی سمجھنا چاہئے اور جہاں لفظ کی یہ تعریف کی ہے کہ جس کا مقام احساس کان سے ہوتا ہے۔ اور ہمیشہ عقل سے جانا جاتا ہے اور بولنے سے ظاہر ہوتا ہے۔ اور جس کا مقام آکاش ہے اس کو شبد (لفظ) کہتے ہیں اس سے بھی شبد (لفظ) غیر فانی ثابت ہوتا ہے۔ مابہاشیہ میں کہا ہے کہ ”بولنے اور سننے کا فعل لمحہ لمحہ میں غائب ہوتا جاتا ہے اور زبان ایک ایک حرف میں قائم ہوتی ہے یعنی ہر ایک حرف پر زبان کا فعل ختم ہو جاتا ہے اس صورت میں صرف وہ فعل (8) ہی فانی ثابت ہوتا ہے نہ کہ لفظ۔“

سوال۔ لفظ بھی فنا یا غائب اور موجود یا حاضر ہوتا ہے۔ جب بولتے ہیں۔ تب ظاہر ہو جاتا ہے اور نہ بولیں تو غائب رہتا ہے گویا جو زبان کے فعل کا حال ہے وہی اس کا ہے پھر وہ غیر فانی کس طرح ہو سکتا ہے؟

جواب۔ آکاش کی طرح پیشتر سے موجود ہونے پر بھی تادنیہ۔ اس کے ظاہر ہونے کا

ذریعہ موجود نہ ہو لفظ محسوس نہیں ہوتا۔ بلکہ سانس (پران) اور زبان کے فعل سے ہی ظاہر ہوتا ہے۔ جیسے لفظ وہ ہے۔ جب تک زبان گ تک رہتی ہے۔ تب تک او میں نہیں ہوتی۔ اور جب تک او میں رہتی ہے تب تک وسرگ (ہائے حقیقی) میں نہیں ہوتی۔ اس طرح زبان کے فعل اور تلفظ غائب اور موجود ہوتے رہتے ہیں نہ کہ لازوال اور ہمیشہ یکساں رہنے والا لفظ۔ کیونکہ لفظ سب جگہ موجود ہے اور ہر جگہ حاصل ہو سکتا ہے جہاں ہوا اور زبان کا فعل یا حرکت نہیں ہوتی وہاں تلفظ نہیں ہوتا اور نہ لفظ سنائی دیتا ہے۔ اس لئے لفظ آکاش کی طرح ہمیشہ غیر فانی ہے۔ اور ویا کرن کے مذکورہ بالا حوالوں سے تمام لفظوں کا غیر فانی ہونا ثابت ہے پھر وید کے لفظوں میں تو کلام ہی کیا ہے۔

نیمنی منی بھی لفظ کو غیر فانی مانتے ہیں۔ چنانچہ وہ فرماتے ہیں کہ :-

”فنا ہونے سے لفظ تو غیر فانی ہی ہے۔ کیونکہ اس کا ظہور دوسروں کے لئے ہے یعنی تلفظ دوسروں کو عندیہ بتلانے کے لئے کیا جاتا ہے۔“ (پورو میمانسا۔ ادھیائے ۱۔ پاد ۱۔ سوتر

(18)

اس سوتر میں لفظ ”تو“ (سنسکرت) لفظ کے فانی ہونے کے اعتراض کا جواب دینے کے لئے ہے لفظ فانی ہرگز نہیں ہو سکتا۔ کیونکہ اگر لفظ فانی مانا جائے تو یہ علم نہیں ہو سکتا کہ لفظ ”گہوہ“ کے یہ معنی ہیں۔ غیر فانی ہونے کی صورت میں ہی گایاک (کسی شے کو بتانے والا لفظ) اور گیایپیہ (وہ شے جس کو وہ ظاہر کرتا ہے) دونوں کے موجود ہونے پر علم ہونا ممکن ہے۔ اسی وجہ سے ایک ہی لفظ ”گہوہ“ کو ایک ساتھ کئی مقاموں پر مختلف بولنے والے بار بار حاصل کرتے ہیں۔ اس طرح نیمنی منی نے لفظ کے غیر فانی ہونے میں کئی دلیلیں دی ہیں۔

دیشیشک درشن کے مصنف کناد منی فرماتے ہیں کہ :

”ایشور کا کلام ہونے اور دھرم اور ایشور کو بیان کرنے یعنی دھرم کرنا ہی فرض بتلانے اور ایشور سے ظاہر ہونے کی وجہ سے سب کو چاروں وید (آمنائیہ) لازوال ماننے چاہئیں۔“ (دیشیشک درشن۔ ادھیائے ۱۔ ابھک ۱۔ سوتر 3)

گوتم منی بھی اپنے نینائے درشن میں فرماتے ہیں کہ :-

”ایشور کے بنائے ہوئے غیر فانی ویدوں کی سند سب کو ماننی چاہئے۔ کیونکہ ان کو راستی شعار عالموں یعنی تمام دھرماتماؤں کپٹ چھل (مکر و فریب) اور عیب سے خالی، رحمدل، سچی بات کے ہدایت کرنے والے، سب علوم کے ماہر اعلیٰ درجہ کے یوگیوں اور برہما وغیرہ

تمام راستی شعار عالموں نے مثل منتر اور آریوید (علم طب) کے سند مانا ہے۔ گویا جس طرح سچے علم طبیعیات کو بیان کرنے والے منتروں (اصول یا ہدایت) کو سچا ہونے سے سند کیا جاتا ہے۔ یا جس طرح آریوید (علم طب) کے ایک مقام پر بتائی ہوئی دوا کے استعمال سے بیماری رفع ہو جانے پر اس کے علاوہ کتاب کے باقی حصہ کی بھی اسی طرح سند مان لی جاتی ہے۔ اسی طرح ویدوں میں بیان کئے ہوئے مطالب کا ایک مقام پر علم الیقین (پرنیکش) ہو جانے سے باقی غیر محسوس یا غیر معلوم (اور شٹ) دیگر مطالب یا وید کے باقی حصہ کو بھی سند ماننا چاہئے۔“ (نیائے شاستر۔ ادھیائے 2۔ اہنک 1۔ سوتر 67) اس سوتر پر وائسیان منی شارح (بھاشیہ کار) لکھتے ہیں کہ :-

”دوشٹا (ویدوں کے مطالب سمجھنے والوں) اور دکتا (علوم کے بیان کرنے والوں) کے ایک ہی ہونے سے بھی یہی بات قیاس میں آتی ہے یعنی جو راستی شعار عالم ویدوں کے مطالب کو کما حقہ جانتے تھے۔ وہی آریوید (علم طب) وغیرہ کے بیان کرنے والے ہوئے ہیں۔ اس لئے آریوید کے سند کی مثال وید کی سند بھی قیاس کرنی چاہئے۔ پس وید کے غیر فانی پختوں کی سند ماننے میں یہ دلیل ہے کہ راستی شعار عالموں نے ان کو سند مانا ہے۔“

اس سے یہ منشاء ہے کہ جس طرح راستی شعار عالم کا قول بمنزلہ شبد پرمان (قول معتبر) سند گردانا جاتا ہے۔ اسی طرح ویدوں کو بھی سراپا راستی شعار علیم کل ایثور کا کلام ہونے سے مستند ماننا چاہئے۔ کیونکہ کل راستی شعار عالموں نے اس کو سند مانا ہے۔ پس ایثور کا علم ہونے سے ویدوں کا غیر فانی ہونا ثابت ہے۔

اس بارہ میں پتہنجی منی جی یوگ شاستر میں فرماتے ہیں کہ :-

”ایثور جو قدیم بزرگوں (یعنی آگنی، والو، آدتیہ، انگرہ اور برہما وغیرہ کا) (جو دنیا کے شروع میں ہوئے) اور نیز ہم لوگوں اور ان کا جو آگے ہوں گے سب کا گرو۔

(گرو ”گرو“ مصدر سے بنتا ہے۔ جس کے معنی ”بولتا“ ہے۔ پس جو بذریعہ وید سچے باتوں کی ہدایت (اپدیش) کرتا ہے وہی ایثور گرو ہے۔ اور ہمیشہ غیر فانی ہے۔ کیونکہ وہ وقت کی گرفت سے باہر ہے۔) (پاتہنجی یوگ درشن۔ ادھیائے 1۔ پاؤ 1۔ سوتر 26)

ایثور کی ذات میں جمالت وغیرہ کلفتوں (کلیش) یا پاپ کے کام یا خیال کا نشان تک نہیں۔ چونکہ ایثور کا علم طبعی، کامل اور غیر فانی ہے۔ اس لئے اس کا الہام ہونے سے ویدوں کو بھی پر صداقت اور غیر فانی ماننا چاہئے۔

اسی طرح کپل آچاریہ بھی اپنے **سائنکھیہ** شاستر میں فرماتے ہیں کہ :-
 ”ویدوں کا ظہور ایثور کی خاص قدرت سے ہونے کے باعث یعنی پرش (ایثور) کی
 طبعی یا ذاتی (سجاری) قدرت کاملہ سے ویدوں کا ظہور ہونے کی وجہ سے ویدوں کو **بنفسہ**
 مستند (سوتہ پرمان) اور غیر فانی ماننا چاہئے۔“ (**سائنکھیہ** درشن۔ ادھیائے 5۔ سوتر 51)
 کرشن دوپاین ویاس منی اپنے ویدانت شاستر میں اس اہم مضمون پر اس طرح لکھتے ہیں
 کہ :-

”رگ وغیرہ چاروں وید جو ہر قسم کے علوم کا مخزن ہیں اور مثل آفتاب کل مطالب و
 معانی کو روشن کرتے ہیں اور تمام علوم کی کان ہیں ان کا مخرج (یونی) یا مسبب (کارن) برہم
 ہے۔ (ویدانت درشن۔ ادھیائے 1۔ پاد 1۔ سوتر 3)

”جو صفت کل علوم سے معمور رگ وغیرہ چاروں ویدوں میں پائی جاتی ہے اس صفت
 کے شاستر کا مخرج علیم کل ایثور کے سوائے کوئی دوسرا نہیں ہو سکتا۔ اگرچہ ویدوں کے
 مطالب کی تفصیل کے لئے خاص خاص انسانوں نے شاستر بنائے ہیں۔ مثلاً ویاکرن وغیرہ
 کتابیں پانتی وغیرہ عالموں نے بنائی ہیں تاہم وہ وید کی صرف جزوی تفصیل ہیں۔ ویدوں میں
 اس سے بھی زیادہ وگیان (علم و معرفت) کا ذخیرہ ہے یہ بات دنیا میں اس قدر مشہور ہے کہ
 زیادہ کہنے کی ضرورت نہیں۔“ یہ الفاظ شکر آچاریہ کے ہیں۔ جو انہوں نے اس سوتر کی
 شرح میں لکھے ہیں۔ اس سے ثابت ہوتا ہے کہ علیم کل ایثور کی تصنیف (شاستر) بھی غیر
 فانی اور کل مطالب اور علوم سے معمور ہونی چاہئے۔ ویاس جی نے اسی ادھیائے میں ایک
 اور سوتر لکھا ہے کہ :-

”ایثور کا قول ہونے اور غیر فانی کی صفت رکھنے سے ویدوں کا **بنفسہ** مستند (سوتہ
 پرمان) ہونا اور کل علوم سے معمور اور سب زمانوں میں **وہمہجور**۔“ (اختلاف شک یا تغیر)
 سے مبرا ہونے کی وجہ سے غیر فانی ہونا سب کو ماننا چاہئے۔“ (ویدانت درشن۔ ادھیائے 1۔
 پاد 3۔ سوتر 29)

ویدوں کے مستند ہونے کے ثبوت میں شہادت درکار نہیں۔ کیونکہ وہ اپنی سند آپ
 ہونے سے **بنفسہ** مستند ہیں۔ جس طرح سورج بذات خود روشن ہونے کی وجہ سے دنیا کے
 پہاڑوں اور ترسینو (9) (دروں) وغیرہ تمام چھوٹی بڑی چیزوں کو روشن کرتا ہے اسی طرح وید
 بھی خود منور بالذات ہونے سے تمام علوم کو ظاہر و روشن کرتے ہیں۔ ایثور نے ویدوں میں

جو اس کا المام ہیں (ایک منتر) فرمایا ہے۔ جس سے ویدوں اور خود اس کی ذات کا (غیر فانی اور بنفسہ مستند) ہونا ثابت ہے۔

”وہ محیط کل وغیرہ صفات سے موصوف الیثور سب جگہ موجود اور حاضر و ناظر ہے ایک ذرہ بھی اس کی سرایت سے خالی نہیں وہ برہم تمام دنیا کا بنانے والا صاحب قدرت اور بے انتہا طاقت والا ہے اس الیثور کی ذات ستمول (کثیف) سوکشم (لطیف) اور کارن (مادہ کی حالت اولین کی صورت) جسم کے تعلق یا وابستگی سے منزہ ہے۔ اس میں ایک ذرہ بھی چھدر (سوراخ) نہیں کر سکتا۔ (یعنی اس کی ذات یا مابیت میں ایک ذرہ تک کو بھی گنجائش یا جگہ نہیں ہے۔ اس لئے وہ کٹ نہ سکتے کی وجہ سے بے جراحت ہے چونکہ اس میں نس یا ناڑی کا دخل نہیں ہے۔ اس لئے وہ ہر قسم کے بندھن (پردے یا رکاوٹ) سے مبرا ہے۔ وہ ہمیشہ جمالت وغیرہ عیوب سے پاک ہے۔ اس کی ذات میں پاپ کا نام نہیں، اس لئے وہ کبھی پاپ نہیں کرتا۔ وہ علیم کل ہے، وہ سب کے دلوں کا شاہد یا جاننے والا ہے اس کو سب پر فضیلت ہے۔ نہ اس کی کوئی علت فاعلی (منتکارن) ہے۔ نہ علت مادی (اپادان کارن) اور نہ علت (10) غیر (سادھارن کارن) وہ سب کا پیدا کرنے والا (پتا) ہے اور خود کسی سے پیدا نہیں ہوا۔ وہ خود اپنی قدرت سے قائم یعنی قائم بالذات ہے۔ ان صفات سے موصوف ہست مطلق۔ عین علم اور عین راحت پر ماتما ہر کلپ کے شروع میں ہمیشہ اپنی قدیم و ابدی مخلوقات کے لئے ویدوں کے صحیح و صادق المام کے ذریعہ سے علم کو ظاہر کرتا ہے۔ یعنی وہ بھگوان (پریشور) ہر مرتبہ جب ازسرنو پیدائش عالم ہوتی ہے، تب مخلوقات کی بہبودی کے لئے دنیا کے شروع ہی میں تمام علوم سے معمور ویدوں کا اپدیش (المام) کرتا ہے۔“ (بجروید - ادھیائے 4 - منتر 8)

اس لئے ویدوں کو کبھی فانی نہ سمجھنا چاہئے۔ کیونکہ الیثور کا علم ہمیشہ یکساں بنا رہتا ہے۔

جس طرح ویدوں کا غیر فانی ہونا شاستروں کے حوالوں سے ثابت ہے اسی طرح دلیل سے بھی ثابت ہے۔ مثلاً جو نیست ہے وہ ہست نہیں ہو سکتا۔ اور جو ہست ہے وہ نیست نہیں ہو سکتا۔ (یعنی نیستی سے ہستی اور ہستی سے نیستی ہونا ناممکن ہے) جو ہے وہی ہو گا۔ اس منطق سے بھی ویدوں کا غیر فانی ہونا قابل پذیرائی ہے۔ کیونکہ جس کی جڑ نہیں اس کی شاخیں وغیرہ بھی نہیں ہو سکتیں۔ مثلاً بانجھ کے بیج کا بیاہ دیکھنا (ناممکن ہے) کہونکہ اگر بیٹا

ہو تو ماں کا عقیمہ ہونا ثابت نہیں ہوتا اور جب رُکا ہی نہیں تو پھر اس کا بیاہ ہونا یا دیکھنا کب ممکن ہو سکتا ہے اسی طرح یہاں بھی غور کرنا چاہئے کہ اگر ایثور میں غیر متناہی علم نہ ہوتا۔ تو وہ کس طرح الہام (اپدیش) کر سکتا اور اگر وہ الہام نہ کرتا تو کسی انسان میں بھی علم کا نشان نہ پایا جاتا۔ کیونکہ کوئی چیز جڑ کے بغیر نہیں اگ سکتی۔ اس دنیا میں کوئی شے بھی جڑ یا علت (مول) کے بغیر پیدا ہوتی نظر نہیں آتی۔ ہر انسان کو وہی بات جس کا اسے واقعی تجربہ ہوتا ہے (یا جس کو وہ موجودہ یا سابقہ جنم میں بھگتے ہوئے ہوتا ہے) سو بھتی یعنی اس کے دل سے ابھرتی یا پیدا ہوتی ہے یعنی جس چیز کا بذریعہ علم الحقیقین (پرنیکش) تجربہ ہو چکتا ہے۔ اسی کا اثر (سندکار) قائم رہتا ہے اور جس چیز کا اثر (سندکار) ہوتا ہے وہی حافظہ اور علم میں ہوتا ہے۔ اور اسی کے بموجب کسی شے کی طرف رغبت یا نفرت..... پیدا ہوتی ہے اس کے خلاف ہرگز نہیں ہوتا۔ پس اگر دنیا کے شروع میں ایثور کا اپدیش (الہام) اور تعلیم و ہدایت نہ ہوتی تو کسی شخص کو بھی علم کا انوبھو (II) نہ ہوتا پھر (انوبھو کے بغیر) اس کا اثر یا خیال (سندکار) بھی نہ ہوتا اور اثر یا خیال کے بغیر یاد کماں سے رہتا اور یاد کے بغیر کسی کو ذرا بھی علم نہیں ہو سکتا۔

سوال۔ انسان کو جو بمعاً "دنیوی دھندوں سے لگاؤ (پرورتنی) ہے۔ ان سے دکھ اور سکھ کا تجربہ ہوتا ہے اور جوں جوں بڑا ہوتا جاتا ہے۔ بتدریج تجربہ بڑھ کر علم ترقی پا جاتا ہے۔ پھر اس بات کے ماننے کی کیا ضرورت ہے کہ ایثور نے دیدوں کو پیدا کیا؟

جواب۔ اس بات کا شافی جواب پیدائش وید کے بیان میں دیا گیا ہے اس مقام پر ہم یہ ثابت کر چکے ہیں کہ جس طرح اب دوسرے سے پڑھنے کے بغیر کوئی شخص عالم نہیں بن جاتا اور نہ اس کے علم کی ترقی ہوتی ہے۔ اسی طرح ایثور کے الہام (اپدیش) کے بغیر کسی انسان کو بھی علم اور عرفان (گیان) نہیں ہوتا۔ اس میں نا تعلیم یافتہ بچے اور جنگلی آدمی کی مثال ہے یعنی اپدیش (تعلیم و تربیت) کے بغیر بچوں یا جنگلیوں کو علم یا انسان کی زبان کا وقوف نہیں ہوتا۔ پھر علم کے ایجاد کا تو ذکر ہی کیا ہے۔ اس لئے ویدوں کا علم جو ایثور سے (دنیا میں) آیا ہے وہ غیر فانی ہے کیونکہ ایثور کی تمام صحت غیر فانی ہیں۔ جو شے نیر فانی ہوتی ہے اس کا نام، صفت اور فعل بھی غیر فانی ہوتا ہے کیونکہ اس کا وجود (اودھار) سرور ہے۔ جو ہر (ارحشمان) کے بغیر نام، صفت اور فعل وغیرہ عرض قیام نہیں پا سکتے۔ کیونکہ یہ ہمیشہ دوسرے سے ہمارے رستے ہیں۔ جو شے غیر فانی نہیں ہوتی اس کے یہ (عرض) بھی غیر

فانی نہیں ہوتے۔ غیر فانی وہی شے ہوتی ہے جس کی پیدائش اور فنا نہ ہو۔ علیحدہ علیحدہ عناصر (بھوت) یا جوہروں (دروید) کے اتصال خاص سے پیدائش (ات پتی) ہوتی ہے اور ان پیدا شدہ ذروں (یا عناصر) سے مل کر بنے ہوئے وجودوں کا انفصال (ویوگ) یعنی اتصال کا زائل ہو جانا فنا (وناش) ہے (منسکرت میں) ”وناش“ نظر نہ آنے یا غیر محسوس ہو جانے کے معنی رکھتا ہے۔ چونکہ ایٹور ہمیشہ یکساں رہتا ہے اس لئے اس کی ذات میں اتصال اور انفصال کو دخل نہیں۔ اس بارہ میں کنادمنی کا ایک سوتر شاہد ہے۔ ”معلول جو علت سے پیدا ہو کر وجود میں آتا ہے اس کو فانی (انیہ) کہتے ہیں۔ کیونکہ پیدا ہونے سے پہلے وہ نہ تھا اور جو کسی شے کا معلول نہیں ہوتا۔ بلکہ ہمیشہ حالت علت میں قائم رہتا ہے اس کو غیر فانی (نیہ) کہتے ہیں۔“ ”و-شیشیک درشن۔ ادھیائے 4۔ پاؤ 4۔ سوتر 1) جو شے اتصال سے پیدا ہوتی ہے وہ ہمیشہ فاعل کی محتاج ہوتی ہے۔ اور اگر فاعل کو بھی اتصال سے پیدا ہوا مانیں تو یہ نتیجہ نکلے گا کہ اس کا بھی کوئی دوسرا فاعل ہے۔ اس طرح متواتر سلسلہ بندی سے تسلسل (12) لازم آتا ہے۔ جو شے اتصال سے پیدا ہوتی ہے وہ پر کرتی (مادہ کی حالت اولین) اور پرمانو (ذرات) وغیرہ کے اتصال کرنے پر قادر نہیں ہو سکتی۔ کیونکہ یہ چیزیں (پر کرتی اور پرمانوں) لطیف ہیں۔ جو جس سے لطیف ہوتا ہے وہ اس کا آتما (یعنی اس میں ساری) ہوتا ہے کیونکہ لطیف شے کثیف شے میں سرایت کر سکتی ہے۔ مثلاً لوہے میں آگ آگ لطیف ہونے کی وجہ سے سخت اور ٹھوس لوہے میں سرایت کر کے اس کے اجزاء کو جدا جدا کر دیتی ہے اور پانی مٹی سے لطیف تر ہونے کے باعث مٹی کے ذروں میں سما جاتا ہے اور ان کو ملا کر پنڈا بنا دیتا ہے یا اس کے ذروں کو الگ الگ بھی کر دیتا ہے۔ پر میثور اتصال اور انفصال دونوں سے مبرا اور محیط کل ہے۔ اسی وجہ سے وہ (ذروں سے دنیا کو بنانے اور فنا کرنے پر ٹھیک ٹھیک قادر ہے۔ اس کے خلاف نہیں ہو سکتا۔ مثلاً ہم لوگوں کو اتصال اور انفصال میں دست قدرت حاصل نہیں ہے اگر ایٹور بھی اس قانون کے تابع ہوتا تو اس پر بھی یہی مثال صادق آتی۔ اس کے علاوہ یہ بھی قابل غور ہے کہ جو اتصال اور انفصال کا مبداء ہوتا ہے۔ وہ خود اس (اتصال اور انفصال) سے جدا ہوتا ہے۔ کیونکہ وہ بنفسہ اتصال اور انفصال کے آغاز کی علت اولیٰ ہوتا ہے اگر کوئی علت اولیٰ نہ ہووے۔ تو اتصال اور

افصال کا آغاز بھی وقوع میں نہیں آ سکتا۔ پس صفات مذکورہ بالا سے موصوف اور ہمیشہ غیر متغیر بالذات، غیر مولود، ازلی و ابدی اور قادر حقیقی الیثور سے ظاہر ہونے اور اس الیثور کے علم میں ہمیشہ موجود رہنے سے دیدوں کا حق العالی سے معمور اور غیر فانی ہونا ثابت ہے۔

باب: 4

مضامین وید پر بحث

وید کے چار مضمون

وید میں (1) چار مضمون ہیں۔ وگیان کانڈ (معرفت) کرم کانڈ (عمل) پاستا کانڈ (عبادت) اور گیان کانڈ (علم) ان میں سے پہلا مضمون وگیان (معرفت) سب سے مقدم ہے کیونکہ اس میں پریشور سے لے کر تیکے تک کل اشیاء کا علم حقیقی شامل ہے اور اس میں بھی ایشور (کی ذات) کا ادراک مقدم ہے کیونکہ تمام ویدوں کا مقصود یہی ہے اور ایشور کی ذات کو کل کائنات پر شرف ہے۔ اس بارہ میں چند حوالے درج کئے جاتے ہیں :-

یم کہتا ہے کہ ”اے نچکیت! جو پربرہم کا وصال یعنی موکش کے نام سے مشہور پرہم پد (2) (حاصل کرنے کے لائق درجہ اعلیٰ) کو اور عین راحت اور تمام کلفتوں سے مبرا ایشور کو تمام وید بیان اور تاکید و خصوصیت کے ساتھ اس کے گیان (معرفت) حاصل کرنے کی تعلیم و تلقین کرتے ہیں اور جس کے پانے کے لئے سچاپ (ریاضت) یعنی دھرم انشٹھان (دھرم کی پابندی) اور جس ایشور کے ملنے کی خواہش سے برہم چرج کیا جاتا ہے (یہاں برہمچریہ تمثیل آیا ہے۔ واصل برہم چریہ (حالت طالب علمی) گریستہ (حالت خانہ داری) بان پرستھ (حالت صحرائی) اور سنیاس (ترک دنیا) چاروں آشرم سے مراد ہے) اور جس برہم کے وصال کی خواہش لئے ہوئے عالم اس کا تصور اور اپدیش (دعظ) کرتے ہیں۔ جو اس قسم کا پد (حاصل کرنے کے لائق پریشور) ہے اس کو میں تجھے اختصار کے ساتھ بتاتا ہوں۔ کہ وہ اوم ہے (کھ اپنشد۔ دلی 2 منتر 15)

”اس پریشور کا واپک (یعنی اس کی ذات کو ظاہر کرنے والا لفظ) پرٹویا اوم ہے۔ گویا پرٹویا اوم اس کی ذات کو بتانے والا لفظ ہے اور اس لفظ کا مشار الیہ ایشور ہے۔“ (یوگ

”اوم اور برہم، برہم کے نام ہیں۔“ (یجر وید۔ ادھیائے 40)

”اوم برہم کو کہتے ہیں۔“ (تیتیرہ ارنیک پرپاٹھک 7۔ انوواک 8)

”ویدوں میں دو علم ہیں ایک اپرا (دنوی) اور دوسرا پرا (علم الہی)۔ جس کے ذریعہ سے مٹی اور گھاس سے لے کر پر کرتی (ماوہ کی حالت اولین) تک کل موجودات کا علم اور اس علم سے مناسب فائدہ یا فیض حاصل کیا جاتا ہے اس کو اپرا (دنوی) علم کہتے ہیں اور جس سے غیر محسوس وغیرہ صفات سے موصوف قادر مطلق برہم کی معرفت حاصل ہوتی ہے اس کو پرا (علم الہی) کہتے ہیں۔ اپرا سے پرا نہایت اعلیٰ ہے۔“ (منڈک اپنشد۔ منڈک 1۔ کھنڈا۔ منتر 5 و 6)

اس مضمون کے متعلق اور بھی حوالے ہیں۔ مثلاً

”جس محیط کل ایثور کی ذات عین راحت اور تمام عمدہ تدابیر و وسائل سے حاصل کرنے کے لائق موش کو عالم ہمیشہ ہر زمانہ میں دیکھتے یا پہچانتے ہیں وہ ایثور سب جگہ محیط و بسیط ہے۔ اور مکان و زمان اور اشیاء کی گرفت یا احاطہ سے باہر ہے اور چونکہ وہ برہم مطلق محیط کل ہے اس لئے وہ سب کو سب جگہ حاصل ہے۔ جس طرح سورج کی روشنی میں آنکھ کی حد نگاہ بے انتہا درجہ تک پھیلتی ہے اسی طرح وہ حاصل کرنے کے لائق برہم سب جگہ موجود ہے۔ موش سب چیزوں سے اعلیٰ و افضل ہے۔ اس لئے عالم اسی کو دیکھنے اور حاصل کرنے کی خواہش کرتے ہیں۔“ (رگ۔ 1-2-5)

پس وید خصوصیت کے ساتھ اس ایثور کو ہی بیان کرتے ہیں۔ اس مضمون پر ویاس جی نے بھی ایک سوتر میں فرمایا ہے کہ :-

”وید کے ہر جملہ میں برابر اسی برہم کا بیان موجود ہے۔ کہیں صراحت کے ساتھ اور کہیں پر پرا (کنایہ یا سلسلہ مضمون) سے۔“ (ویدانت درشن۔ ادھیائے 1۔ پادا 1۔ سوتر 4)

(وگیان کانڈ کی دیگر مضامین پر سبقت)

اس لئے ویدوں کا مقدم مضمون برہم ہی ہے۔ چنانچہ اس بارہ میں یجر وید کا بھی حوالہ ہے ”جس پر برہم سے اعلیٰ یا بزرگ (اتم) کوئی دوسرا نظر نہیں آتا۔ جو پر جاتی مخلوقات (پر جا) کا پرورش کرنے والا ہے اور تمام دنیاؤں (لوکوں) پر محیط یا ان میں سایا ہوا ہے۔ جو تمام جانداروں کو نہایت سکھ دیتا ہوا تجلی بخش، عالم، آگ، سورج اور بجلی تین روشنیوں کو

اس مخلوقات (سرشتی) کے ساتھ وابستہ و پیوستہ کرتا ہے۔ وہ ایٹور سوڈشی (3) یعنی 16 کلاؤں (صنعتوں) کا مالک ہے۔ کیونکہ دنیا میں جو سولہ کلائیں یا صنعتیں پیدا کی گئی ہیں وہ اسی ایٹور کی ایجاد ہیں۔“ (مکروید۔ اویہیائے 8 منتر 36)

پس وہ ایٹربی وید کا لب لباب ہے۔ مانڈوکیہ اپنشد میں کہا ہے کہ :-

”جس کا نام اوم ہے وہ لازوال ہے۔ اس کو کبھی فنا نہیں۔ وہ تمام ساکن و متحرک کائنات میں سلایا ہوا ہے۔ اس کو برہم جاننا چاہئے۔ تمام ویدوں اور شاستروں اور اس تمام کائنات میں اس کا ظہور اور اسی کا ذکر مذکور ہے۔“ (مانڈوکیہ اپنشد۔ منتر 11)

اس لئے یہ ماننا چاہئے کہ ویدوں کا مقصود مقدم ایٹور ہے۔ علاوہ ازیں مقدم (پردھان) کے مقابلہ میں غیر مقدم (اپروہان) کو لینا مناسب نہیں ہے۔ کیونکہ ویا کرن مہابھاشیہ میں کہا ہے کہ ”جہاں مقدم و غیر مقدم دونوں ہوں۔ وہاں مقدم سے مراد سمجھنی چاہئے۔“ اس لئے تمام ویدوں کا مقدم مضمون ایٹور ماننا واجب ہے (ویدوں کے) تمام اپدیش (تعلیم یا ہدایت) کا مقصد ایٹور کو حاصل کرنا ہے۔ اس لئے ہر انسان پر اس ایٹور کے اپدیش (المام یا ہدایت) سے تینوں یعنی کرم (عمل) اپاشنا (عبادت) اور گیان (علم) کو حاصل اور ان کی پابندی (انشٹھان) کرنا لازم ہے تاکہ پرہارتھک سدھی (اعلیٰ مقصد انسانی) میں کامیابی اور ویوہارک سدھی (دنوی منفعت یعنی ہر شے سے مناسب فیض اور فائدہ) بخوبی حاصل ہو سکے۔

وید کا دوسرا مضمون کرم کا ندھ (ہدایت عمل) ہے۔ اس مضمون کا سراسر فعل سے تعلق ہے۔ اس کے بغیر تحصیل علم اور گیان (معرفت) بھی مکمل نہیں ہوتے۔ وجہ یہ کہ باہیہ (عملی یا خارجی) اور مانس (ذہنی یا باطنی) معاملات کا باہمی ایک دوسرے سے تعلق ہے۔ فعل کئی قسم کے ہیں مگر ان کی بڑی تقسیم دو طرح پر ہے۔

1۔ اعلیٰ مقصد انسانی حاصل کرنے کے لئے یعنی ایٹور کی ستی (حمد و ثنا) پر ارتھنا (مناجات و دعا) اور اپاشنا (عبادت) کرنا، اس کے حکم پر چلنا، دھرم کا پابند رہنا اور گیان (معرفت) سے موکش (نجات) کی تدبیر میں مشغول ہونا۔

2۔ کاروبار دنیوی کے سرانجام کے لئے یعنی دھرم کے ساتھ دولت (ارتھ) اور مراد (کام) حاصل کرنے کے لئے کوشش کرنا۔

جو فعل یا عمل محض ایٹور کے ملنے کی نیت سے کیا جاتا ہے۔ وہ نیک نتیجہ والا، نشکلم (4) (کے غرض) فعل نامزد کیا جاتا ہے کیونکہ اس میں بے انتہا سکھ ہوتا ہے۔ اور جو

فعل دولت اور مراد کے حصول کے لئے دنیوی سکھ ملنے کی نیت سے کیا جاتا ہے۔ وہ فعل دوسرے درجہ پر ہے اور سکام (غرض آلودہ) کہلاتا ہے۔ کیونکہ اس کے پھل (ثمر) میں جینے اور مرنے کا دکھ بھوگنا پڑتا ہے۔ اگنی ہوتر سے لے کر اشو میدھ تک جس قدر ید ہوئے ہیں۔ ان میں خوشبودار، شیریں، مقوی اور دافع مرض وغیرہ گنتوں والی باقاعدہ سنسکار (صاف) کی ہوئی چیزوں کا آگ کے اندر ہوم کیا جاتا ہے۔ اس سے ہوا اور بارش کا پانی پاک صاف ہو جاتا ہے اور تمام دنیا کو سکھ پہنچتا ہے۔ کھانا، پینا، سواری، کلیں، صنعتیں اور اوزار جو بغرض سرانجام اصول مجلسی استعمال کئے جاتے ہیں۔ وہ زیادہ تر اپنے ہی ذاتی فائدہ کے لئے ہیں۔ اس بارہ میں پوریمیناسا کا حوالہ درج کیا جاتا ہے۔ (دیکھو پورومیناسا۔ ادھیائے 4۔ پارہ 3۔ سوتر 1 و 8)

”فراہمی اشیاء (دروید)۔ صفائی (سنسکار) اور عمل (کرم) ید کرنے والے کے یہ تین فرض ہیں۔ اشیاء یعنی مذکورہ بالا چار قسم کی خوشبودار وغیرہ گنتوں والی چیزیں لے کر اور ان کو باہم ملا کر عمدہ سے عمدہ گن پیدا کرنے کے لئے ان کا سنسکار (صفائی) کرنا چاہئے۔ مثلاً جب وال وغیرہ کو عمدہ بنانے (سنسکار) کے لئے چپچہ میں خوشبودار گھی ڈال آگ میں تپا کر ذرا دھواں سا اٹھنے پر اس سے دال وغیرہ بگھار کر دیتیگی ۱ منہ بند کر کے، بعد میں چپچہ چلاتے ہیں۔ اس وقت جو مذکورہ بالا دھوئیں کے شکل کی بھاپ اٹھتی ہے۔ وہ خوشبودار سیال ہو کر تمام دال کے اندر سا جاتی ہے اور اسے خوشبودار بنا دیتی ہے اور اس سے دال مقوی اور لذیذ بن جاتی ہے اسی طرح ید (ہون) سے جو بھاپ پیدا ہوتی ہے وہ ہوا اور بارش کے پانی کو سب قسم کی خرابیوں سے پاک اور صاف کر کے تمام دنیا کو سکھ پہنچاتی ہے۔“ اسی درجہ سے کہا ہے کہ ”جب ید میں مذکورہ بالا طریق سے کوئی عالم صاف کی ہوئی چیزوں کا آگ کے اندر ہوم کرتا ہے تو اس سے مجمع انسانی کو بڑا سکھ پہنچتا ہے۔“ (انیتریہ براہمن ۱۔ کنڈ کا 2)

ید سے ہمیشہ دوسروں کو فائدہ پہنچانا مقصود ہوتا ہے۔ اس لئے (ید کے) نتیجے اور فوائد بھی مشہور ہیں کہ وہ ہر قسم کی برائی یا خرابی کو دور کرتا ہے۔ ہوم کرنے کی چیزوں کی صوفائی اور ہوم کرنے والوں کی قابلیت ید کے ارکان میں شمار کرنے چاہئیں۔ اس طرح ید کرنے سے دھرم حاصل ہوتا ہے نہ کہ اس کے برعکس کرنے سے۔

اس بارہ میں حسب ذیل حوالے درج کئے جاتے ہیں :-

”حرارت سے بخارات (دھوم) پیدا ہوتے ہیں (جس وقت آگ درختوں (درکش) پودوں (اوشدھی) (5) بڑے درختوں (نستی) (6) اور پانی وغیرہ چیزوں میں داخل ہو کر ان کے اجزاء کو الگ الگ کر دیتی ہے اور ان کے رس کو اڑا دیتی ہے۔ تو وہ رس ہلکا ہوا کے ذریعہ سے اوپر آکاش میں چڑھ جاتا ہے۔ جب کسی چیز کو آگ میں جلاتے ہیں تو اس میں جس قدر پانی کا جزو ہوتا ہے۔ اس کو بھاپ کہتے ہیں۔ اور خشک اور روکھا دھواں مٹی کا جزو ہوتا ہے۔ اور ان دونوں اجزاء کے مرکب کو دھوم کہتے ہیں۔ بخارات کے اوپر چڑھنے سے آکاش میں پانی کا ذخیرہ ہو جاتا ہے اس سے ابر یا بادل پیدا ہوتے ہیں۔ اور ان ہوائی بادلوں سے بارش ہوتی ہے۔ اس لئے گویا حرارت ہی سے جو وغیرہ پودے پیدا ہوتے ہیں اور ان پودوں سے اناج نکلتا ہے اور اناج سے منی بنتی ہے۔ اور منی سے جسم بنتے ہیں۔“ (شت پتہ براہمن کانڈہ۔ ادھیائے 3)

اسی مضمون پر تیسرے اپنشد میں بھی کہا ہے کہ :-

اس پر ماتمانے آکاش کو بنایا۔ آکاش سے ہوا، آگ، آگ سے پانی، پانی سے زمین، زمین سے پودے، پودوں سے اناج، اناج سے منی اور منی سے انسان کا جسم بنتا ہے۔ اس لئے یہ جسم انسانی اناج کے رس سے بنا ہوا ہے۔“ (تیسرے اپنشد۔ آندولی۔ انوداک 1)

”ایشور نے اپنے علم کامل سے اناج کو مقدم بنایا۔ ان (اناج) کو برہم (بڑا) سمجھو۔ اناج سے یہ تمام اجسام پیدا ہوتے ہیں اور پیدا ہو کر اناج ہی سے زندہ رہتے ہیں اور مر کر پھر ان (7) ہی میں مل جاتے ہیں۔“ (تیسرے اپنشد بھرگو۔ دلی۔ انوداک 2)

ان کا نام یہاں برہم (بڑا) کہا ہے۔ کیونکہ وہی زندگی کا بڑا سارا ہے۔ عمدہ صاف اناج، پانی اور ہوا وغیرہ ہی سے جاندار سکھ کے ساتھ زندگی بسر کرتے ہیں ان کے بغیر کوئی نہیں جی سکتا۔ یہ قانون (صفائی) دو طرح پر قائم ہے۔ اول ایشور کا کیا ہوا یا قدرتی اور دوم انسان کا کیا ہوا یا مصنوعی ایشور نے پر حرارت سورج کو بنایا (8) ہے۔ اور نیز پھول وغیرہ خوشبودار چیزیں پیدا کی ہیں۔ سورج تمام دنیا سے رسوں کو برابر کھینچتا رہتا ہے۔ (جن ذروں کو سورج اپنی کرنوں سے کھینچتا ہے) ان میں خوشبودار اور بدبودار دونوں قسم کے ذرے ملے رہنے کی وجہ سے (کرہ ہوائی کا) پانی اور ہوا بھی اچھے اور برے گنوں (تأثیرات) کی آمیزش سے متوسط گن والے ہو جاتے ہیں۔ کیونکہ ان میں خوشبودار اور بدبو کی آمیزش قائم رہتی

ہے۔ پھر اس پانی کی بارش سے جو پودے اور اناج اور ان سے منی اور جسم بنتے ہیں۔ وہ بھی اوسط درجہ کے ہوتے ہیں اور ان چیزوں کے اوسط درجہ ہونے سے قوت، عقل، شجاعت، حوصلہ، استقلال اور دلیری وغیرہ صفات بھی اوسط درجہ کی پیدا ہوتی ہیں۔ کیونکہ جیسی جس کی علت ہوتی ہے ویسا ہی اس کا معلول بھی ہوتا ہے۔ چونکہ بدلو وغیرہ کی تمام خرابیاں انسان سے صادر ہوتی ہیں۔ اس لئے اس میں ایثار کے نظام قدرت کا کچھ قصور نہیں اور جب ان خرابیوں کا باعث انسان ہے تو ان کا دفع کرنا بھی اسی کا فرض ہے جس طرح ایثار کا حکم ہے کہ ہمیشہ سچ ہی بولنا چاہئے۔ نہ کہ جھوٹ اور جو شخص اس حکم کے خلاف عمل کرتا ہے وہ پاپی ہوتا ہے اور ایثار کی آئین سے اس کی سزا میں دکھ پاتا ہے۔ اسی طرح ایثار نے یہ بھی حکم دیا ہے کہ یہ کرنا چاہئے۔ اس لئے جو شخص اس حکم کی نافرمانی کرتا ہے وہ بھی پاپی ہو کر دکھ پاتا ہے۔ یہ سب کو سمجھ اور فائدہ پہنچانے والی چیز ہے۔ جب کسی جگہ انسان وغیرہ جانداروں کا ہجوم کثیر ہوتا ہے۔ وہاں بدلو بھی کثرت سے پیدا ہوتی ہے مگر اس میں ایثار کا نظام قدرت باعث نہیں ہے بلکہ انسان وغیرہ جانداروں کے ہجوم کی وجہ سے بدلو پیدا ہوتی ہے اور چونکہ باہمی وغیرہ جانوروں کو انسان ہمیشہ اپنے ذاتی آرام کے لئے جمع کرتا ہے۔ اس لئے ان سے جو سخت بدلو پیدا ہوتی ہے۔ اس کا باعث صرف انسان کا ذاتی آرام ہے۔ اس طرح وہ تمام بدلو جو ہوا اور بارش کے پانی کو خراب کرتی ہے۔ صرف انسان کی بدولت پیدا ہوتی ہے۔ اس لئے اس کو دفع کرنا بھی اسی کا فرض ہے۔“

کل مخلوقات میں انسان ہی فائدے، نقصان یا بھلے برے کو سمجھنے والا ہے (مفکرت میں انسان کو منشیہ کہتے ہیں) منشیہ من سے بنتا ہے۔ جس کے معنی عقل و تمیز (وچار) ہیں اس لئے عقل و تمیز ہی سے انسانیت پیدا ہوتی ہے۔ پریشور نے کل جسم والے جانداروں میں انسان ہی کو صاحب عقل و تمیز اور حصول معرفت کے لائق بنایا ہے اور انسان کے جسم میں ذروں کی ترتیب خاص (سینوگ و شیش) سے ایسی حکمت کے ساتھ اعضاء بنائے ہیں کہ وہ حصول علم و معرفت کے لئے تین موزوں ہیں اس لئے دھرم، ادھرم (نیکی بدی) کا علم حاصل کرنا اور اس پر عمل کرنا یا نہ کرنا بھی خاص انسان کی ذات سے تعلق رکھتا ہے نہ کہ کسی دوسرے سے۔ اس لئے انسان کو سب کے فائدے اور بہبودی کے لئے یہ کرنا چاہئے۔

سوال۔ کستوری وغیرہ خوشبودار چیزوں کو آگ میں ڈال کر ناش کرنے سے یکہ کس طرح فائدہ مند یا فیض رسا ہو سکتا ہے۔ اس سے تو یہ عمدہ نعمتیں کسی کو کھلا دی جاویں یا دان (خیرات) کر دی جاویں۔ تو ہوم سے بھی زیادہ بھل ہو۔ پھر یکہ کیوں کریں؟

جواب۔ کوئی چیز بھی بالکل معدوم نہیں ہوتی۔ وناش (فنا) سے یہی مراد ہے کہ کوئی شے محسوس ہو کر پھر محسوس نہ رہے۔

سوال۔ آپ احساس یا علم (درشن) کتنی قسم کا مانتے ہیں؟

جواب۔ آٹھ قسم کا۔

سوال۔ ان کی تفصیل بیان کیجئے؟

جواب۔ گوتم آچاریہ کے مطابق ہم پر تینکس، انومان، اجمان، شبد، اتیہیہ، ارتھاپتی، سمبو، ابھاؤ، آٹھ پرمان (دلائل) مانتے ہیں۔ ان میں سے ”قوا“ احساس (اندریوں) کا محسوسات (ارتھ) کے ساتھ تعلق ہونے سے جو سچا یا واقعی اور شک و شبہ سے خالی علم حاصل ہوتا ہے۔ اس کو پر تینکس (علم الیقین اور حق الیقین) کہتے ہیں۔“ (نیاگے 1-4)

مثال: جیسے قریب سے دیکھنے پر عین الیقین ہو جانا کہ یہ انسان ہی ہے کوئی دوسری چیز نہیں۔ ”صفت یا اشارہ کے ذریعہ سے موصوف یا مشار الیہ کا علم ہو جانا انومان (قیاس) کہلاتا ہے۔“ (ایضاً سوتر 5)

مثال: جیسے بیٹے کو دیکھ کر باپ کا قیاس کرنا۔ ”مشابہ یا مشابہت سے جو علم ہوتا ہے۔ اس کو اجمان (ظہیر یا مثال) کہتے ہیں۔ (ایضاً سوتر 6)

مثال: جیسا دیوت ہے ویسا ہی یکہ دست بھی ہے۔ یہاں صورت یا سیرت کی مشابہت سے مراد ہے۔ ”جس سے محسوس و معلوم یا غیر محسوس وغیرہ معلوم مطالب کا بیان کیا جاوے یا علم کرایا جاوے۔ اس کو شبد (قول معتبر) کہتے ہیں۔ (ایضاً سوتر 7)

مثلاً یہ قول کہ گیان (معرفت) سے موکش (نجات) ہوتی ہے۔

”اتیہیہ راستی شعار عالموں کے کلام، قول یا تحریر کو کہتے ہیں (مثلاً دیوتاؤں (عالیوں) اور اسروں (جاہلوں) میں لڑائی ہوئی تھی وغیرہ۔ جو بات (مشکلم) کے الفاظ یا فضاء سے ٹپکتی ہو۔ اس کو ارتھاپتی کہتے ہیں۔ مثلاً کسی نے کہا کہ جب بادل ہوتے ہیں۔ تب مینہ برستا ہے تو اس سے یہ مترشح ہوتا ہے کہ جب بادل نہیں ہوتے تب مینہ نہیں برستا۔ جس صورت سے یا جس صورت میں کوئی بات ممکن ہو اس کو سمبو کہتے ہیں مثلاً کسی نے کہا کہ ماں

باپ سے اولاد ہوتی ہے تو یہ بات سمجھ (ممکن) ہے لیکن اگر کوئی یہ کہے کہ کلمبتہ کرن کی مونچھوں کے بال چار کوس لمبے اونچے کھڑے رہتے تھے اور سولہ کوس اونچی ناک تھی تو یہ اسمبھ (ناممکن) ہونے کی وجہ سے سراسر جھوٹ ہے۔ ابھاؤ۔ کسی چیز کے ایک جگہ نہ ہونے مگر دوسری جگہ ہونے کو کہتے ہیں۔ مثلاً کوئی کہے کہ گھڑا لاؤ تو اس جگہ گھڑا نہ دیکھ کر گویا وہاں گھڑے کا ابھاؤ خیال کر کے یعنی یہ سمجھ کر کہ یہاں گھڑا نہیں ہے۔ جہاں گھڑا موجود ہو۔ وہاں سے گھڑا لایا جاتا ہے۔ (نیائے درشن۔ ادھیائے 2۔ آہنک 2۔ سوتر 1)

”اتسمبھہ کو شبد میں اور اتھاپتی“ سمبھہ اور ابھاؤ کو انومان میں مانا جاوے۔ تو چار ہی پرمان رہ جاتے ہیں۔“ (ایضا سوتر 2)

یہ پریش و غیرہ کی مختصر تعریف لکھی گئی۔ ہم آٹھ قسم کے علم یا احساس کو مانتے ہیں۔ سچ تو یوں ہے کہ ان کے مانے بغیر کسی کو چارہ نہیں۔ کیونکہ تمام کاروبار کا سرانجام اور مقصد اعلیٰ (پرمارتھ) کا حصول انہیں سے ہوتا ہے۔

(غیر محسوس ہو جانے سے کوئی چیز کھوئی نہیں جاتی)

اگر کوئی شخص مٹی کے ڈھیلے کو خوب باریک پس کر تیز و تند ہوا کے اندر ہاتھ کے پورے زور سے آکاش کی طرف پھینکے۔ تو اس وقت ایسا معلوم ہوتا ہے کہ گویا وہ مٹی معدوم ہو گئی۔ کیونکہ آنکھ سے نظر نہیں آتی (منسکرت میں) نش مصدر دکھائی نہ دینے کے معنی رکھتا ہے۔ ”نش“ سے علامت ”ہین“ ایزا کر کے لفظ ”ناش“ بنتا ہے۔ اس لئے جو اس ظاہری سے غیر محسوس ہونے ہی کو ”ناش“ کہتے ہیں۔ چنانچہ جس وقت ذرے (پرمانو) جدا جدا ہو جاتے ہیں۔ اس وقت وہ آنکھ سے نظر نہیں آتے۔ کیونکہ وہ قواء احساس کے احاطہ سے باہر نکل جاتے ہیں۔ مگر جب وہی ذرے مل کر حالت کثیف میں آتے ہیں تب وہ نظر آنے لگتے ہیں کیونکہ کثیف حالت میں ہر شے قواء احساس سے محسوس ہو سکتی ہے جزو لا تقسیم کو اصطلاح میں پرمانو (ذرہ) کہتے ہیں۔ کیونکہ وہ ایسے جزو اصغر ہوتے ہیں کہ جن کی آگے تقسیم نہیں ہو سکتی۔ وہ قوت احساس کے احاطہ سے باہر ہوتے ہیں۔ اور آکاش میں موجود رہتے ہیں۔

اسی طرح جو شے آگ میں ذلی جاتی ہے اس کے اجزاء جدا جدا ہو کر دور دور مقام پر پہنچ جاتے ہیں۔ مگر وہ معدوم ہرگز نہیں ہوتے۔ بدلو وغیرہ خرابیوں کو دور کرنے والی جو جو خوشبودار چیزیں ہوتی ہیں ان کا آگ میں ہوم کرنے سے ہوا اور بارش کے پانی کی صفائی

ہوتی ہے اور ان کے صاف اور پاک ہونے سے دنیا کا بڑا بھاری فائدہ اور بہبودی ہوتی ہے اس لئے یگید ضرور کرنا چاہئے۔

سوال۔ اگر یگید کرنے سے یہی غرض ہو کہ بارش کا پانی صاف ہو جاوے تو یہ بات گھروں میں (عطر وغیرہ) خوشبودار چیزوں کے رکھنے سے بھی حاصل ہو سکتی ہے پھر اتنے جھگڑے سے کیا فائدہ؟

جواب۔ یہ نہیں ہو سکتا۔ ایسا کرنے سے خراب ہوا ہلکی ہو کر آکاش میں نہیں چڑھتی۔ کیونکہ اس سے نہ ہوا کے جزو الگ الگ ہوتے ہیں اور نہ وہ ہلکی ہوتی ہے اور جب تک وہ (کثیف) ہوا قائم رہتی ہے باہر کی ہوا اس کی جگہ دخل نہیں پا سکتی۔ کیونکہ اس کے سامنے کی گنجائش نہیں ہوتی۔ علاوہ ازیں اس صورت میں خوشبودار اور بدبودار دونوں ہواؤں کے ملے ہوئے موجود رہنے سے صحت و تندرستی وغیرہ عمدہ نتائج کا پیدا ہونا ناممکن ہے۔ مگر جب گھر میں آگے اندر خوشبودار وغیرہ چیزوں کا ہوم کرتے ہیں تو حرارت کے ذریعہ سے کثیف ہوا کے جزو الگ الگ اور لطیف ہو کر اوپر آکاش میں چڑھ جاتے ہیں اور جب خراب ہوا نکل جاتی ہے۔ تو وہاں غلا ہو جانے سے چاروں طرف کی صاف ہوا اس کی جگہ آ گھیرتی ہے۔ اور تمام گھر کے آکاش میں بھر جاتی ہے اور اس سے حفظان صحت و تندرستی وغیرہ عمدہ نتیجے حاصل ہوتے ہیں۔ ہوم کرنے سے جو خوشبودار چیزوں کے ذروں سے ملی ہوئی ہوا اوپر چڑھتی ہے۔ وہ بارش کے پانی کو پاک صاف کرتی ہے اور اس سے بارش بھی زیادہ ہوتی ہے۔ پھر اس کے ذریعہ سے پودے وغیرہ بھی نوبت نوبت عمدہ اور بے روگ ہو کر دنیا میں بالیقین بڑے بھاری سکھ کو بردھاتے ہیں۔ آگ کے تعلق کے بغیر محض خوشبودار (عطر وغیرہ) کی ہوا (یا مک) سے یہ بات ہرگز نہیں ہو سکتی۔ اس لئے یقین جانا چاہئے کہ ہوم کرنا ہی عمدہ ہے۔

اور لیجئے۔ جب کوئی شخص کہیں دور مقام پر آگ کے اندر خوشبودار چیزوں کا ہوم کرتا ہے۔ تو اس کی مک سے بسی ہوئی ہوا اس مقام سے دور دور کے لوگوں کی ناک میں پہنچتی ہے۔ جس سے وہ جھٹ جان لیتے ہیں کہ یہاں خوشبو آتی ہے اس سے ظاہر ہوتا ہے کہ ہوا کے ساتھ خوشبودار اور بدبودار ذرے (دروہ) بھی اڑتے پھرتے ہیں مگر جب کوئی شخص (اس مقام) سے بہت دور چلا جاتا ہے تو پھر اس کی ناک میں خوشبو نہیں آتی۔ اس وقت معمولی عقل (بال بدھی) کے انسان کو یہ وہم ہوتا ہے کہ اب خوشبو نہیں رہی۔ حالانکہ۔

بات یہ ہوتی ہے کہ اس ہوم کی ہوئی چیز کے ذرے جدا جدا ہو کر ہوا میں مل جاتے ہیں اور خوشبودار چیزوں سے دور ہو جانے کی وجہ سے اس کا علم یا احساس نہیں ہوتا۔ اس کے علاوہ ہوم کرنے کے اور بھی بڑے بڑے فائدے ہیں۔ جن کو عقلمند لوگ غور سے سوچنے پر خود معلوم کر سکتے ہیں۔“

سوال۔ اگر ہوم کرنے سے یہی فائدہ ہے تو وہ صرف ہوم کر لینے سے حاصل ہو سکتا ہے پھر ہوم میں وید کے منتر کیوں پڑھتے ہیں؟
جواب۔ اس کا کچھ اور ہی مطلب ہے۔
سوال۔ وہ کیا؟

جواب۔ جس طرح ہاتھ سے ہوم کرتے ہیں، آنکھ سے دیکھتے ہیں، جلد سے چھوتے ہیں، اسی طرح زبان سے بھی وید منتر پڑھتے ہیں اور ان کے ذریعہ سے ایثور کی ستی (احمد و ثنا) پرارتھنا (مناجات و دعا) اور اپاسنا (عبادت) کرتے ہیں۔ ان سے اس بات کا بھی علم ہوتا ہے کہ ہوم کرنے سے کیا فائدہ ہے؟ بار بار منتروں کا ورد ہونے سے وہ حفظ بھی رہتے ہیں اور ساتھ ہی وجوب ایثور کا خیال رہتا ہے اس کے علاوہ یہ ہدایت بھی ہے کہ سب کاموں کے شروع سے سراسر ایثور کی پرارتھنا ہوتی ہے۔

سوال۔ اگر وید کے منتر پڑھنے کی بجائے کسی اور عبادت کو اس جگہ پڑھیں۔ تو اس میں کیا عیب ہے؟

جواب۔ اگر کسی اور عبادت کو پڑھا جاوے تو اس سے یہ مطلب حاصل نہیں ہوتا۔ کیونکہ اس صورت میں ایثور کے الہامی کلام سے محرومی اور مطلق و بے مثال راستی سے جدائی ہوتی ہے۔ واضح ہو کہ جہاں کہیں کچھ بھی سچائی پائی جاتی ہے وہ سب وید ہی سے نکلی ہے اور جس قدر جھوٹ ہے۔ وہ سب ایثور کے کلام سے خارج اور وید سے باہر ہے۔ اسی لئے منوسمرتی میں کہا ہے کہ :

”اے پرہو (9) (منو) تمام علوم کو بیان کرنے والے، دتیں، احاطہ تصور سے باہر، بے پایاں اور غیر متناہی ویدوں (سو-لجیو) کے اصلی اور حقیقی معانی کو سمجھنے والے! آپ ایک ان ہیں۔“ (منو 3.1)

”چاروں درن، تینوں لوک، جدا جدا چاروں آشرم اور ماضی، حال و مستقبل سب ویدوں سے ظاہر مشہور یا جاری ہوا ہے۔“ (منوسمرتی۔ ادھیائے 2 شلوک 97)

”قدیم وید تمام جانداروں کی حفاظت اور پرورش کرتے ہیں اور چونکہ وہ تمام مخلوقات کے لئے (نجات یا حصول مراد) کا ایک وسیلہ یا ذریعہ ہیں۔ اس لئے ان کو سب سے بڑا مانتے ہیں (ایضاً۔ شلوک 99)

سوال۔ کیا یگیہ کرنے کے لئے زمین کھود کر دیدی (10) (ہون کندھ) بنانا اور پریتا (11) وغیرہ ظروف، کشا (گھاس) کے تنکے ہم پہنچانا، یگیہ شالا (ہون کا مکان) بنانا اور رتوجوں (ہون کرانے والوں) کا موجود ہونا یہ سب لازم ہیں؟

جواب۔ جو بات ضروری اور قرین عقل ہو اسی کا کرنا فرض ہے نہ کہ اس کا جو اس کے برعکس ہو۔ مثلاً زمین کھود کر دیدی رہنے کی یہ ضرورت ہے کہ دیدی میں ہوم کرنے سے ہوم کی ہوئی چیز آگ کی حرارت سے ذرے ذرے ہو کر آکاش میں چلی جاتی ہے۔ دیدی کی تشکیل سے مثلث، مربع، گول اور شکرے (شین) وغیرہ کی شکل بنانے سے علم مساحت کی بھی مشق ہوتی تھی۔ علاوہ ازیں دیدی میں اینٹوں کی تعداد (مقررہ) ہونے کی وجہ سے علم حساب کا بھی کام پڑتا تھا۔ اسی طرح اور بھی سب چیزوں کا کچھ نہ کچھ (12) مقصد ہوتا ہے مگر یہ بات جو مشہور کی جاتی ہے کہ اس طرح پریتا رکھی جاوے تو بن ہوتا ہے اور اس طرح رکھی جائے تو پاپ ہوتا ہے۔ محض بناوٹ اور جھوٹ ہے کیونکہ اس میں پاپ کی وجہ موجود نہیں ہے۔ جو چیزیں یگیہ کی تکمیل کے لئے ضروری اور قرین عقل ہوں۔ انہیں کو لینا چاہئے کیونکہ ان کو نہ لیا جاوے تو کام نہیں چل سکتا۔

سوال۔ یگیہ میں لفظ ”دیوتا“ سے کیا مراد ہوتی ہے؟

جواب۔ وہی جو وید میں بتائی ہے کرم کاندھ میں لفظ ”دیوتا“ سے وید منتروں کی طرف اشارہ ہے گا تری وغیرہ چند (بحرین) ہیں۔ اور آگنی وغیرہ دیوتا کہے جاتے ہیں۔ منتروں میں کرم کاندھ وغیرہ کا طریق بتایا گیا ہے۔ مثلاً جس منتر میں آگنی کے مضمون کو بیان کیا گیا ہے اس منتر کو آگنی دیوتا والا کہتے ہیں (یعنی اس منتر کا دیوتا یا مضمون آگنی ہے) چنانچہ ویدوں میں حسب ذیل دیوتا بیان کئے گئے ہیں۔

”آگنی، وات، سوریا، چندرما، وسو، رور، آدیتہ، مریت، دوشیدیا، برہسپتی، اندر اور

ورن۔ یہ دیوتا ہیں۔“ (یجر وید۔ ادھیائے 14۔ منتر 20)

یعنی منتروں میں یہ لفظ دیوتا (مضمون) کہلاتے ہیں۔ کیونکہ منتر ان مضمونوں (ارتھ) کو دیوتن (بیان یا واضح) کرتے ہیں اور راستی شعار مطلق پر میثور نے ان سکیتوں (اشارات یا

مضامین) کو قائم کیا ہے۔

اس بارہ میں یا سک آچاریہ نرکت میں فرماتے ہیں کہ :-

”جس منتر میں جن اعمال یا رسوم (کرم) یعنی آگنی ہوتر سے لے کر اشومیدھ تک (تمام یکیدوں) اور نیز سامان علم صنعت (شپ و دیا) کے علم اور مشق کا بیان یا تعلق ہوتا ہے۔ اس منتر کو اسی دیوتا سے بیان کرتے ہیں۔ اسی طرح جس سے نیک اعمال کا اعلیٰ نتیجہ (سمپتی) جمعی موکش (نجات) حاصل ہوتی ہے اور پریشور سے وصال ہوتا ہے۔ اس کو بھی منتر یا منتر کا مضمون ماننا چاہئے۔“ (نرکت-1-2)

”اب (یہ بحث ہے کہ) دیوت کے کہتے ہیں؟ جس دیوتا کی خصوصیت کے ساتھ تعریف کی جاتی ہے اس کو دیوت کہتے ہیں۔ منتروں میں جو نام آتے ہیں اور جن کا مضمون ان میں بیان کیا جاتا ہے وہ سب دیوتا نامزد کئے جاتے ہیں (مثلاً یجر وید۔ ادھیائے 22۔ منتر 1) اکسنہ دوتم وغیرہ میں آگنی کا مضمون (لنگ) ہے۔ اس سے معلوم ہوا کہ جس کو دیوتا کہتے ہیں وہ منتر کا مضمون ہوتا ہے یا منتر اس مضمون کا ہوتا ہے۔

پس جس جوہر (درود) کا نام چھند (منتر) میں آتا ہے وہی دیوت ہے دیوتاؤں کی پہچان وہی ہے جو اوپر بیان ہوئی اور کچھ آگے بھی بیان کی جاتی ہے۔ عظیم کل (تینوں زمانوں کا حال جاننے والا) رشی یعنی بصیر کل ایشور جس منشاء سے کسی دیوتا کو مضمون قرار دے کر اپدیش (ہدایت) کرتا ہوا (کسی چیز کی) تعریف کرتا ہے یعنی اس چیز کے گنوں کو بیان کرتا ہے وہ منتر اسی دیوتا (مضمون) کا ہوتا ہے۔ یعنی جس کے ذریعہ سے جو مضمون واضح اور روشن ہوتا ہے وہ منتر اسی دیوتا یا مضمون والا کہلاتا ہے۔ کسی دیوتا کے عنوان والی رچائیں، جن کے ذریعہ سے عالم تمام علوم حقیقی کو بیان ظاہر یا واضح کرتے ہیں۔ کیونکہ لفظ ”رچا“ رچ مصدر سے بنتا ہے۔ جس کے معنی ستمی (تعریف کرنا یا بیان کرنا ہیں) تین قسم کی ہوتی ہیں۔ پروکش کرتا، پر تیکش کرتا اور ادھیائے تیک۔ جن رچاؤں کا دیوتا (مضمون) کوئی غیر محسوس چیز ہے ان کو پروکش کرتا کہتے ہیں اور جن کا مضمون محسوس یا ظاہر نظر آتا ہے۔ ان کو پر تیکش کرتا دیوتا والی رچا کہتے ہیں۔ جو رچائیں، وہیاتم (روحانی) مضمون کو بیان کرتی ہیں یعنی جن میں جیو اتما (روح انسان) جو سب کے اندر موجود اور سب کا انتظام کرنے والے پریشور کا بیان ہے وہ ادھیائے منتر کہلاتے ہیں۔ (نرکت-7۔ لکھنڈ 1)

الغرض کرم کا مذ میں لفظ ”دیوتا“ سے یہی مراد سمجھنی چاہئے۔

اب اس امر پر بحث کی جاتی ہے کہ جن منتروں کا دیوتا نہیں بتایا گیا۔ یعنی جن منتروں میں کسی خاص دیوتا کا نام یا مضمون نظر نہیں آتا تو ایسے منتروں میں دیوتا کی کیا پہچان ہے؟ جہاں کوئی خاص (دیوتا یا مضمون) نظر نہ آتا ہو وہاں یگیدہ (13) کو دیوتا سمجھنا چاہئے یا یکیدہ کے کسی انگ (جزو) کو یگیدہ کے عالم (یا گیک) ایسا مانتے ہیں کہ جو منتر یگیدہ کے سوائے کسی اور جگہ کار آمد ہوتے ہیں وہ منتر پر اجا پتہ یعنی پر میثور دیوتا (مضمون) والے ہوتے ہیں۔ مگر اس بارہ میں دو رائیں ہیں۔ چنانچہ سیرکت (اہل لغت) کہتے ہیں کہ ایسے منتروں کا مضمون ناراشی یعنی انسان ہوتا ہے اور جو منتر کسی خواہش یا مراد کا مضمون رکھتے ہیں۔ وہ کام دیوتا یعنی مرادات کے مضمون والے ہوتے ہیں ان مرادوں یا خواہشوں کو دنیا کے لوگ بخوبی جانتے ہیں۔ الغرض اس طرح دیوتا کے متعلق دنیا میں بہت سی رائیں مشہور ہیں۔ کہیں دیو یعنی ایثور دیوتا (مضمون) ہوتا ہے کہیں کرم (عمل) کہیں ماتا (ماں) کہیں ودوان (عالم) کہیں اتھی (گھر آیا مہمان یا سادھو) کہیں پتا (باپ) یعنی یہ سب راستی شعار اور تعظیم کے لائق ہوتے ہیں اور ان میں دنیا کی بہبودی اور بھلائی (اپکار) کرنا ہی دیوتا پن ہے۔ منتر خصوصاً یگیدہ کی تکمیل کے لئے ہوتے ہیں۔ اس لئے بالیقین وہ یاگیدہ دیوتا یعنی یگیدہ کے مضمون والے ہیں۔ (نرکت اوہیائے 7- کھنڈ 4)

یہاں گائتری وغیرہ چندوں (بحروں) والے منتروں کے دیوتا کرم کا نڈ کے لحاظ سے یہ گنائے گئے ہیں ایثور آگیا (حکم الہی) یگیدہ۔ یگیدہ کا انگ (جزو) پر جاپتی (پر میثور) نر (انسان) کام (مرادات و خواہشات) ودوان (عالم) اتھی (گھر آیا مہمان یا سادھو) ماتا (ماں) پتا (باپ) آچاریہ (استاد)۔

مگر یاگیدہ دیوت (یعنی عالمان یگیدہ کی رائے میں) منتر اور ایثور ہی دو دیوتا ہیں۔ ”دیو“ وان ”معنی حیات“ ”دپین“ ”معنی روشنی یا ”دیوتن“ ”معنی وضاحت سے بنتا ہے اور وہ دیوتھان۔“ (چندر نور) کے معنی بھی رکھتا ہے۔ (نرکت اوہیائے 7- کھنڈ 15)

”منتر من“ ”معنی وچار یا غور کرنے سے اور چندر ”چھاوان“ ”معنی ڈھانپنے یا حفاظت کرنے وغیرہ سے بنتا ہے۔“ (نرکت اوہیائے 7- کھنڈ 12)

کسی چیز کو اپنی ملکیت سے خارج کر کے دوسرے کی ملکیت میں دینا دان کہلاتا ہے۔ دپین پر کاش یا روشن کرنے کو کہتے ہیں اور دیورتن اپدیش (میان یا تشریح وغیرہ) کو کہتے ہیں۔ اس لئے یہاں لفظ وان سے ایثور، عالم اور انسان بھی دیوتا کی اصطلاح میں آ جاتے ہیں اور

دیپن سے سورج وغیرہ اور دیوتن سے ماں۔ باپ۔ استاد اور اسی بھی دیوتا ہیں۔ دیو یعنی سورج کی کرنیں پران (افلاس) اور سورج وغیرہ جس کا جائے قیام ہوں۔ اس کو دیو ستھان کہتے ہیں۔ اور چونکہ پریشور روشن کرنے والی چیزوں کو بھی منور کرتا ہے۔ اس لئے اصلی دیو اسی کو سمجھنا چاہئے۔ اس بارہ میں ایک حوالہ درج کیا جاتا ہے۔

”وہاں (اس پریشور کے سامنے) نہ سورج روشنی دیتا ہے اور نہ چاند اور نہ تارے‘ نہ یہ بجلی چمک سکتی ہے اور آگ کا تو ذکر ہی کیا ہے؟ اسی کے نور سے سب ضیا پاتے ہیں۔ اسی کے نور سے سب روشن ہیں (کھنڈ اپنشد ولی 5 منتر 15) یعنی یہ (سورج، چاند، بجلی وغیرہ) بذات خود منور یا روشن نہیں ہیں۔ (بلکہ اس پریشور کی تجلی سے روشن ہیں) اس لئے مقدم دیوتا ایک پریشور ہی ہے اور اسی کو معبود سمجھنا چاہئے۔

”اس (پریشور) کو جو پہلے ہی سے سب جگہ موجود ہے دیو نہیں پا سکتے۔ (بجروید۔ اودھیائے 40 منتر 4) اس منتر میں لفظ ”دیو سے من“ (دل) اور کان وغیرہ پانچ اندریاں (قواء احساس) یہ چھ مراد ہیں۔ چونکہ ان سے آواز، ملسن، شکل، ذائقہ اور چ اور بھٹ کا علم یا احساس ہوتا ہے۔ اس لئے یہ بھی دیو ہیں۔ جسے دیو کہتے ہیں وہی دیوتا کہلاتا ہے۔ لفظ ”دیوتا“ ”دیولت تل“ سوتر سے اپنے ذاتی یا اسی معنی میں علامت ”تل“ کے ایذا د کرنے سے بنتا ہے۔

کسی چیز کے گن فائدے، ہنر یا خولی اور دوش (نقصان۔ عیب یا نقص) کو بیان کرنا سستی کہلاتا ہے یعنی جس چیز میں جو گن یا دوش ہوں۔ ان کو ہو ہو اسی طرح بیان کرنا سستی کہلاتا ہے۔ مثلاً ”یہ تلوار ہاتھ چھوڑنے پر گہری کاٹ کرتی ہے اس کی دھار تیز ہے (لوہا) جو ہر دار سے۔ مان کی طرح موڑنے سے بھی نہیں ٹوٹتی“ اس طرح گنوں کو بیان کرنا سستی ہے۔ اس سے عارف یہ کہنا کہ یہ تلوار ایسا کام نہیں کر سکتی یہ بھی تلوار کی سستی ہے اسی طرح اور سب لکھ بھی سمجھنا چاہئے۔ مگر یہ نیم (اصول) کرم کا نڈ ہی میں ہے۔ اپنا کا نڈ اور کیان کا نڈ ہیں اور نیز کرم کا نڈ کے شکام (بیغرض) حصہ میں پریشور ہی معبود ہوتا ہے۔ کیونکہ وہاں سستی کے لئے کی پراگتھا (استدعا) کی جاتی ہے اور (کرم کا نڈ کا) جس قدر شکام (غرض آدودہ) ہے۔ اس سے جسمیں سامان دنیوی (بھوگ) مقصود ہوتا ہے۔ اس کے لئے بھی پریشور سستی۔ استدعا کی جاتی ہے۔ ان دونوں میں بس اتنا ہی فرق ہے درنہ الیشور کے بغیر کیس میں چورہ نہیں ہے۔ غرض وید کا مقصد یہی ہے۔

”جس قدر دیوتا سرانجام کار کے لئے مفید یا کارآمد ہیں۔ ان میں سے ”آتما“ مقدم اور افضل دیوتا ہے۔ کیونکہ آتما قاور مطلق وغیرہ صفات سے موصوف ہے۔ اس کے سامنے اور کسی دیوتا کی حقیقت نہیں تمام ویدوں میں ایک ہی بے عدیل آتما کی جو کسی دوسرے کی مدد کی محتاج نہیں اور جو سب جگہ موجود اور حاضر و ناظر ہے ہر طرح سے اپنا (عبادت) کرنے کی ہدایت کی گئی ہے۔ اس کے علاوہ اور جس قدر دیوتا بتائے گئے ہیں یا آگے بیان کئے جائیں گے وہ سب اسی ایک آتما یعنی پریشور کے پرتی انگ (مظہرات جزو قدرت) ہیں کیونکہ وہ اس کے ایک ایک انگ (قدرت کے جزو) کو ظاہر کرتے ہیں۔ یعنی ان سے اس کی قدرت کے ایک جزو کا ظہور ہوتا ہے چونکہ وہ فعل سے ظاہر ہوتے ہیں اس لئے ان کو ”کرم جنمان“ کہتے ہیں اور اس آتما یعنی پریشور کی قدرت سے ظہور پانے کی وجہ سے ان کا نام ”آٹم جنمان“ بھی ہے۔ ان دیوتاؤں کا قیام (رتھ = رمن یا ٹھیرنے کی جگہ) آتما یعنی پریشور ہے وہی پریشور ان کے ظہور کا باعث (اشو = آگن یعنی آنے کا ذریعہ یا ذریعہ) ہے۔ اور وہی فتح کرانے والا (آیدھ) اور وہی دکھوں کو فنا کرنے والا (اشو) ہے الغرض سب دیوتاؤں کا وار و مدار اسی پر ہے۔“ (نرکت ادھیائے 7- کھنڈ 4)

وہی تمام دیوتاؤں کا پیدا کرنے والا اور وہی ان کو قائم رکھنے والا منتظم کل اور سب کو (مکتی کا) آئند عطا کرنے والا ہے۔ بالیقین کوئی بھی اس سے برتر اور اعلیٰ نہیں ہے۔ اس بارہ میں اور بھی حوالے درج کئے جاتے ہیں :

جو تینتیس دیوتا یکے میں قائم (یا کارآمد) ہوتے ہیں وہ (بذریعہ آگنی دوت = قاصد حرارت) اپنا اپنا بھاگ (حصہ) لے کر ہمیں دگنا (پھل یا نتیجہ) دیں۔ یعنی ہوم کے ذریعہ سے جو مقوی و دافع مرض ادویات آکاش کے اندر ہوا اور پانی وغیرہ دیوتاؤں کو پہنچائی جاتی ہیں۔ ان کے عوض میں دیوتا عمدہ تاثیر والی بارش کے ذریعہ سے ہماری دولت و غلہ کے ذخیرہ کو ترقی بخشیں۔“ (رگ 6- 2- 35- 1)

”تمام مخلوقات کے محافظ، جملہ کائنات کے حاکم اور سب کو قائم رکھنے والے پرہاتما نے تمام موجودات کو تینتیس (دیوتاؤں) پر منقسم کر کے قابو میں کر رکھا ہے۔“ (یجر وید۔ ادھیائے 14- منتر 31)

اس پرہاتما کا خزانہ قدرت (ندھی) تینتیس دیوتاؤں سے محفوظ یا ان میں قائم ہے۔ پرہاتما کے اس خزانہ قدرت کو جس کی دیوتا حفاظت کرتے ہیں۔ کون جان سکتا ہے؟

(ارٹھرو- 10-23-4-23)

تینتیس دیوتا اس پر ماتا کے تقسیم کئے ہوئے فرائض کو پورا کر رہے ہیں یا اس کی قدرت کے جزوی مظہرات ہیں جو لوگ اس برہم یعنی وید یا ہیئت کل الیشور کو پہچاننے میں ہی ان 33 دیوتاؤں کو جانتے ہیں اور ان کو اسی ایک برہم کے سارے قائم مانتے ہیں۔“
(ارٹھرو- 10-23-4-23)

ان منتروں کی اصلی تفسیر براہمنوں میں دیکھنی چاہئے۔
یاگیہ و کیدجی شاکلیہ رشی سے مخاطب ہو کر فرماتے ہیں کہ :-
(تمام کائنات کی تقسیم 33 دیوتاؤں پر معد نام و تفصیل)

33 دیوتا ہوتے ہیں یعنی 8 سو- 11 رور- 12 آدی- 1 اندر اور 1 پر جاپتی۔ ان میں سے 8 دسویہ ہیں :- اگنی (اجرام فلکی) پر تھوی (زمین وغیرہ سیارے) وایو (کرہ ہوائی) انترکش (خلا بالائے زمین) آدیہ (آفتاب ہائے) دیو (آکاش کی شعاعیں) چندرما (چاند وغیرہ چھوٹے سیارے جو بڑے سیاروں کے گرد پھرتے ہیں۔ تکشتر (ثوابت یا ستارے) ان آٹھوں کی اصلاح سو ہے۔ آدیہ سے کرہ آفتاب (سوریہ لوک) مراد ہے۔ دیو وہ رشی یا شعاعیں ہیں جو سورج کے قریب یا زمین وغیرہ پر پائی جاتی ہیں۔ اگنی سے اجرام گرم (اگنی لوک) مراد ہیں۔ ان سب کو سو اس لئے کہتے ہیں کہ ان میں یہ گنج کائنات یعنی کل موجودات ظاہری محفوظ اور قائم ہے اور تمام مخلوقات کی قیامگاہ یا مسکن یہی لوک (مقامات) ہیں چونکہ تمام دنیا ان میں بستی ہے اور وہ سب کی قیامگاہ یا مسکن ہیں۔ اس لئے ان اگنی وغیرہ آٹھ چیزوں کا نام سو (14) ہے۔

رور گیارہ ہیں جو انسان کے جسم میں موجود ہیں یعنی دس پران (15) (جو حسب ذیل ہیں)

1- پران (وہ نفس یا قوت جو سانس لینے کے وقت ہوا کو بھیڑوں سے باہر نکالتی ہے۔)

2- اپان (وہ نفس یا قوت جو سانس لینے کے وقت ہوا کو باہر سے اندر کی طرف حرکت دیتی ہے)

3- سامان (وہ نفس یا قوت جس کے ذریعہ سے خون دل سے شروع کر کے تمام جسم کے اندر دور کرتا ہے۔)

4- اوان (وہ نفس یا قوت جس سے کھانا پینا حلق کے نیچے کی طرف کھینچتا ہے)

5- ویان (وہ نفس یا قوت جس سے جسم کے اندر تمام حرکات پیدا ہوتی ہیں)

6- ناگ (وہ نفس یا قوت جس سے ڈکار آتی ہے)

7- کورم (وہ نفس یا قوت جس سے آنکھ کی پلکیں کھلتی یا مندتی ہیں)

8- کرکل (وہ نفس یا قوت جس سے جھائی آتی ہے)

9- دیودت (وہ نفس یا قوت جس سے بھوک لگتی ہے)

10- **دھنچے** (وہ نفس یا قوت جو اخیر وقت تک جسم میں رہتی ہے اور جس سے مردے

کا جسم پھول جاتا ہے۔) یہ دس پران اور گیارہویں آسامی کرکل گیارہ رور ہوتے ہیں۔ ان کو رور اس لئے کہتے ہیں کہ جب یہ اس جسم فانی کو چھوڑتے ہیں تو اس وقت اس مرنے والے کے رشتہ وار ہوتے ہیں اور چونکہ اس (خاندان) میں رون (رونا) ہو جاتا ہے۔ اس لئے ان کا نام رور ہے۔

آدیۃ بارہ ہیں۔ یعنی پیتہ سے لے کر ویشاکھ۔ نیشتم۔ آشاؤہ۔ شراون، بھادرید۔ اشون۔ کارتک۔ مارگشیرش۔ پوش۔ ماگھ اور پھالگن تک بارہ مہینوں کا نام آدیۃ ہے۔

ان کا نام آدیۃ اس لئے ہے کہ یہ تمام دنیا (کی عمر) کو گھٹاتے ہیں۔ یعنی ہر طرف سے سب کو (آدوان) اپنے قابو میں کرتے جاتے ہیں جو چیز پیدا ہوئی ہے یہ ہر لمحہ (کشن) اس کی عمر کو گھٹاتے اور زوال کو قریب تر لاتے ہیں۔ مہینے ہمیشہ چکر کی طرح گھومتے رہتے ہیں اور آہستہ آہستہ کائنات حوادث کی فنا اور زوال کو قریب تر لاتے ہیں۔ اسی وجہ سے ان کا نام آدیۃ ہے۔

اندر، اعلیٰ قوت ہونے کی وجہ سے پھیلنے والی محیط عالم بجلی کا نام ہے۔ پر جاپتی، یکہ اور پشو (انسان کو فائدہ پہنچانے والے حیوانات) کو کہتے ہیں۔ چونکہ یکہ اور حیوانات (پشو) مخلوقات کی پرورش کے باعث ہیں۔ اس لئے ان میں اس صفت کے موجود ہونے سے ان کا نام پر جاپتی رکھا گیا ہے۔

یہ سب مل کر تینتیس دیوتا ہوتے ہیں۔ چونکہ نرکت کے مطابق لفظ ”دیو“ دان وغیرہ سے نکلتا ہے اس لئے ان میں بھی کاروبار دنیوی کے سرانجام دینے کی صفت ہونے سے دیوتا پن سمجھنا چاہئے۔

شاکلیہ۔ تین دیوتا کون سے ہیں؟

یاگیہ و نکلیہ۔ تین لوک تین دیوتا ہیں۔ نرکت کا مصنف اس کی تفصیل اس طرح کرتا ہے کہ ”تین دھام یا لوک یہ ہیں :- (ستھان مکان، نام، جنم و پیدائش) (نرکت ادھیائے 9)۔ اس کے علاوہ تین لوک اس طرح بھی گنائے جاتے ہیں کہ ”یہ لوک (کرہ ارضی) بمنزلہ واک (کرہ آفتاب) پران (نفس) ہے۔“ (شنت پتھ براہمن کانڈ 14۔ ادھیائے 4) اس طرح زبان، دل اور نفس بھی تین دیوتا سمجھنے چاہئیں۔

شاکلیہ۔ دو دیوتا کون سے ہیں؟

یاگیہ و نکلیہ۔ ان (اشیاء فانی) اور پران (اشیاء غیر فانی)

شاکلیہ۔ ادھیروہ دیوتا کون سا ہے؟

یاگیہ و نکلیہ۔ ادھیروہ دیوتا وایو (ہوا) ہے جو تمام کائنات (برہمنڈ) میں موجود ہے۔ اور تمام دنیا کو بڑھانے والی (اور قائم رکھنے والی) ہے۔ اس کا نام سوتر آتما بھی ہے۔ کوئی یہ خیال نہ کرے کہ یہ سب دیوتا اپنا (عبادت) کے لائق ہیں۔ کیونکہ یہ ٹھیک نہیں ہے۔ (جیسا کہ اگلے سوال اور اس کے جواب سے واضح ہو گا)

شاکلیہ۔ ایک دیوتا کون ہے؟

یاگیہ و نکلیہ۔ ”جو تمام کائنات کا بنانے والا، قادر مطلق، سب کا مطلوب و معبود، سب کو قائم رکھنے والا، محیط کل، مسبب الاسباب، ازلی، بہت مطلق، عین علم و عین راحت، غیر مولود و عادل وغیرہ صفات سے موصوف برہم ہے، وہی ایک پریشور، چوننہسوان دیوتا ہے جس کا وید کے سدھانت (اصول) نشان دیتے ہیں۔ وہی کل نوع انسان کا معبود ہے۔“ (شنت پتھ براہمن کانڈ 14۔ پرپانٹھک 6)

(آریہ خدا پرست ہوتے تھے)

جو وید میں بتائے ہوئے راستے پر چلنے والے آریہ ہوئے ہیں۔ وہ ہمیشہ اسی ایثور کی اپنا (عبادت) کرتے آئے ہیں، اب کرتے ہیں اور آئندہ بھی کریں گے۔ پس ثابت ہوتا ہے کہ جو اسے چھوڑ کر کسی اور کو اپنا مطلب یا معبود سمجھتا ہے وہ بالیقین آریہ نہیں ہے۔ اس بارہ میں ایک حوالہ درج کیا جاتا ہے۔ ”آتما“ (پریشور، ہی کی اپنا (عبادت) کرنی چاہئے۔ اور جو یہ کہے کہ پریشور کو چھوڑ کر کسی دوسرے کی عبادت کرنی چاہئے اس کو پیار سے یہ جواب دینا چاہئے کہ تو دکھ میں پڑ کر روئے گا۔ ایثور کرے۔ کہ تو پرماتما ہی کی اپنا کرے۔ کیونکہ جو اس پرماتما کو پیارا جان کر اپنا کرتا ہے۔ اس کا کچھ برا نہیں ہوتا۔ نہ

اسے دکھ ہوتا ہے۔ اور جو اسے چھوڑ کر کسی دوسرے دیوتا کی اپاسنا کرتا ہے وہ کچھ نہیں جانتا۔ عالموں کے درمیان ایسا شخص بمنزلہ حیوان ہے۔“
اس آریہ اہماس (سیخ آریہ سے معلوم ہوتا ہے کہ پریشور کو چھوڑ کر دوسرے کی اپاسنا کرنے والے آریہ نہیں کہلاتے تھے۔)

خلاصہ مطلب یہ ہے کہ لفظ ”دیو“ ”دو“ مصدر سے نکلا ہے۔ جس کے دس معنی ہوتے ہیں یعنی (1) کرپا (کھینٹا یا خوشی کرنا) (2) و بگیشا (یدوں کے مغلوب کرنے کی خواہش ہونا) (3) دیوبار (کاروبار کرنا) (4) دیوتی (روشن کرنا) (5) ستی (تعریف کرنا) (6) مود (خوش ہونا یا مسرور ہونا) (7) مد (عاجز ہونا یا کانپنا) (8) سوپن (سونا) (9) کانپتی (شوبھا یعنی جمال) (10) گتی (حرکت کرنا۔ جانتا۔ حاصل کرنا یا موجود ہونا)۔

ان معنوں کا دونوں صورتوں میں (یعنی مظہرات قدرت اور ایشور دونوں پر) اطلاق ہو سکتا ہے مگر (پریشور کو چھوڑ کر) باقی سب دیوتا پریشور کی قدرت سے ظاہر یا روشن ہوتے ہیں اور پریشور خود منور بالذات ہے۔

مذکورہ بالا معنوں میں سے کھینٹا، بدوں پر غالب ہونے کی خواہش، سرانجام کاروبار، سونا اور عاجز ہونا یا کانپنا اتنے معنی دنیوی کاروبار سے تعلق رکھتے ہیں۔ اور ان کا سرانجام اگنی (آگ) وغیرہ دیوتاؤں سے ہوتا ہے۔ مگر یہاں بھی پریشور کے بغیر کسی طرح چارہ نہیں۔ کیونکہ اخیر میں سب کے ساتھ اسی کا تعلق ہے۔ وہی سب کا پیدا کرنے والا اور قائم رکھنے والا ہے۔ اسی طرح روشن کرنا، تعریف کرنا یا گنتوں کو بیان کرنا یا گنتوں کو پیدا کرنا، مسرور ہونا اور جمال، حرکت، علم اور موجود ہونا، اتنے معنی خصوصیت سے پریشور کے لئے موزوں ہیں۔ اور اس کے علاوہ اور چیزوں میں بھی اسی کی ذات یا وجود سے پائے جاتے ہیں۔ اس طرح مقدم و غیر مقدم ہر دو طرح سے دونوں (یعنی مظہرات قدرت اور پریشور) میں دیوتا پن بخوبی ظاہر و ثابت ہے۔

سوال۔ دیدوں میں جڑ (غیر ذی شعور) اور چیتن (ذی شعور) دونوں کی پوجا (پرستش) کا ذکر ہونے سے ایسا پایا جاتا ہے کہ وید شک میں پڑے ہوئے ہیں۔

جواب۔ ایسا شک نہیں کرنا چاہئے۔ ایشور نے ہر چیز میں (فعل یا حرکت کی) قدرتی طاقت رکھی ہے جس کے استعمال کرنے میں وہ آزاد (سوتنر) ہے۔ مثلاً ایشور نے آنکھ میں شکل محسوس کرنے کی طاقت رکھتی ہے اس لئے دیکھا جاتا ہے کہ آنکھ والا ہی دیکھتا ہے اور

اندھا نہیں دیکھ سکتا۔ اب اس پر کوئی یہ کہہ سکتا ہے کہ ایثور آنکھ اور سورج وغیرہ کے بغیر کیوں نہیں دکھلا سکتا؟ تو جس طرح یہ اعتراض فضول ہے۔ اسی طرح (جز کی پوجا کا) شک بھی بے بنیاد ہے۔ کیونکہ پوجن یا پوجا کے معنی ستکار (ادب) پر یہ آچرن (نیک چلن) اعلیٰ آچرن (پابندی یا فرمانبرداری) وغیرہ ہیں اس معنی میں سب انسان آنکھ سے بھی پوجا یعنی حکم الہی کی تکمیل کرتے ہیں۔ اسی طرح آگ وغیرہ بھی جس قدر چیزوں کو روشن کرنے کا گن یا تجربات علمی کی کارآمد (16) باتیں ہیں، اتنے حصہ میں اس کو دیوتا مانا جائے تو کچھ بھی ہرج نہیں ہے کیونکہ جہاں ویدوں میں اپاستا (عبادت) کرنے کی ہدایت ہے وہاں وہاں دیوتا سے ایثور ہی مراد ہے۔

اس بارہ میں بھی دو رائیں ہیں کیونکہ دیوتاؤں کی دو قسمیں ہیں۔ دگرہ دت (مجسم) اور اوگرہ دت (غیر مجسم) ان دونوں کی تفصیل ادھر آچکی ہے۔ آگے اور بھی لکھی جاتی ہے۔ مثلاً تیرتہ اپنشد میں پانچ دیوتاؤں کی پوجا ہر انسان پر واجب بتائی ہے۔ چنانچہ لکھا ہے کہ ”ماں، باپ، آچاریہ (استاد) اتھئی (گھر آئے سادھو یا مہمان) کو دیوتا سمجھو۔“ (تیرتہ

(11-7)

یہ چار مجسم دیوتا ہیں اور پانچواں برہم بالکل غیر مجسم ہے۔ (چنانچہ اسی اپنشد کے شروع میں لکھا ہے کہ)

”تو ظاہر برہم ہے، میں تجھے بالیقین ظاہر برہم کہوں گا۔“ (تیرتہ اپنشد۔ پریاتھک 1۔

انوداک 1)

اسی طرح مذکورہ بالا دیوتاؤں میں اگنی، پرتھوی، آوتہ، چندرما اور نکشتر یہ پانچ وسو مجسم ہیں۔ اور گیارہ رور۔ بارہ آوتہ (مینے) پانچ اندریاں (قواء احساس) اور چھنا من (دل) وایو (ہوا) انترکش (خلا بالائے زمین) دیو (آکاش کی شعاعیں) اور منتر (ہدایت الہی مندرجہ وید) غیر مجسم ہیں اور بجلی اور دھمی یکہ مجسم اور غیر مجسم دونوں ہیں۔ اس طرح مجسم و غیر مجسم کی تفریق سے دیوتاؤں کی دو قسمیں ہیں۔ ان کاروبار دنیوی کے سرانجام کے لئے مفید کارآمد ہوتا ہی دیوتا پن سمجھنا چاہئے۔ ماں، باپ، آچاریہ اور اتھئی میں بھی سرانجام کاروبار دنیوی میں فیض رساں ہوتا اور مقصد اعلیٰ (پرمارتھ، نجات) کا (ہادی) ہوتا ہی دیوتا پن ہے۔ مگر پریشور سب کا مطلوب اور فیض رساں کل ہونے سے سب کا معبود (اپاسیہ) ہے اس لئے اس بات کو یقین ماننا چاہئے کہ اس کے علاوہ اور کسی دیوتا کی پوجا یا اپاستا (پرستش

یا عبادت) ویدوں میں نہیں بتائی ہے۔

اس زمانہ کے بعض آریوں (ہندوؤں) اور اہل یورپ نے لکھا ہے اور اب بھی کہتے ہیں کہ ویدوں میں مادی (بھوتک) دیوتاؤں کی پوجا لکھی ہے۔ یہ بات اور بھی زیادہ زلوں اور جھوٹ ہے بعض اہل یورپ کہتے ہیں کہ اول آریہ لوگ عناصر پرست تھے۔ پھر عناصر کو پوجتے پوجتے بہت زمانہ کے بعد پرماٹما کو معبود سمجھنے لگے۔ یہ بھی جھوٹ ہے۔ کیونکہ آریہ لوگ ابتدائے آفریش سے لے کر اندر، درن، اگنی وغیرہ مختلف ناموں سے ہدایت دید کے مطابق اسی ایک ایثور کی اپنا (عبادت) کرتے چلے آئے ہیں۔ اس امر کے ثبوت میں کہ زمانہ قدیم سے آریہ لوگ پریشور ہی کی عبادت و پرستش کرتے چلے آئے ہیں نہ کہ کسی اور شے کی حسب ذیل حوالے درج کئے جاتے ہیں:-

- 1- رگ وید کے سب سے پہلے منتر میں اگنی پریشور کا نام ہے اس کی تفسیر میں ہم نے
- 2- رگ وید منزل 1- سوکت 164- منتر 46 (17) کا حوالہ دیا ہے۔ جس میں اندر، منتر، درن، اگنی، دویہ، سپرن، گرتمان، یم اور ماتر شوا پریشور کے نام بتائے ہیں۔ اسی جگہ لفظ اگنی کی لغت لکھتے ہوئے شت پتھ براہمن پرپاٹھک 1- براہمن 2- کاٹڈ 3- کنڈا 2 کے حوالے سے اگنی کے معنی مہاں آتما (پریشور) کے ہیں پھر اسی مقام پر 4- بجر وید- ادھیائے 32 منتر 1 کا حوالہ دیا ہے۔ جس میں اگنی، آوت، دایو، چندرما، شکر، برہم اپ اور پر جاپتی پریشور کے نام بتائے ہیں۔

(مندرجہ ذیل منتروں میں بھی پریشور کا بیان ہے)

- 5- رگ وید اشک 1- ادھیائے 6- ورگ 15- منتر 5- (ترجمہ کے لئے دیکھو برہم ودیا کا مضمون) (18)
- 6- لغایت 14- رگ وید اشک 8- ادھیائے 7 ورگ 3- منتر 1 (19) تا 9
- 15- لغایت 16- بجر وید- ادھیائے 32- منتر 9 (20) اور 10
- 17- بجر وید- ادھیائے 32 منتر 11 (ترجمہ کے لئے دیکھو برہم ودیا کا مضمون)
- 18- لغایت 22- بجر وید- ادھیائے 31- منتر (21) 18- ادھیائے 40- منتر 5 و ادھیائے 17- منتر 17 تا 19- 23 و 24- سام وید، اتر، آرچک پرپاٹھک 1- پر تھم آردھ سوکت 11- منتر 1 و 2
- 25- لغایت 31- رگ وید- اشک 8- ادھیائے 7- ورگ 17- منتر لغایت 32 و 33- 7-

(ترجمہ کے لئے دیکھو پیدائش عالم کا مضمون) (22) اتھرووید کانڈ 10- انوواک 4- منتر 8 و 12 وغیرہ

ان منتروں میں سے بعض کا ترجمہ پہلے کر چکے ہیں۔ اور بعض کا آگے کیا جائے گا
یہاں موقع نہ ہونے کی وجہ سے ترجمہ نہیں کیا۔

اپنشدوں میں تقریباً تمام پر میثور ہی کا بیان ہے۔ یہاں صرف چند منتروں کا حوالہ دیا
جاتا ہے۔

34 لغایت 38۔ کھ اپنشد دلی 2- منتر 20- اور ولی 3- منتر 15- اور ولی 4 منتر 10- اور ولی

5- منتر 12 و 13

39 و 40- منڈک اپنشد- منڈک 2- کھنڈ 1- منتر 2- اور منڈک 2- کھنڈ 2 منتر 7-

41- مانڈوکیہ اپنشد منتر 7

42- تیتیریہ- اپنشد برہماند ولی انوواک 1

43 و 44- چھاند وگیہ اپنشد پرپانھک 7- کھنڈ 23 سالم و کھنڈ 24 کا منتر 1-

جس پر میثور کو ویدوں میں ایشان وغیرہ صفات سے اور اپنشدوں میں لطیف سے لطیف
اور غیر فانی وغیرہ صفات سے بیان کیا ہے۔ آریہ لوگ ابتدائے آفرینس سے لے کر اب
تک اسی کو مانتے اور اسی کی عبادت (اپاستا) کرتے چلے آئے ہیں۔ اس لئے ہم یقین کرتے
ہیں کہ پربرہم پر میثور کو عیاں و بیاں کرنے والے مذکورہ بالا حوالوں کے موجود ہونے پر
پروفیسر میکس مولر کا یہ کہنا کہ پہلے آریہ لوگوں کو ایشور کا گیان نہیں تھا۔ مگر بعد میں بتدریج
گیان ہو گیا۔ راستی شعار، نیک لوگوں کی نظر میں سچ نہیں ٹھہر سکتا۔

پروفیسر میکس مولر باشندہ ملک جرمنی نے اپنی کتاب موسومہ ”سنسکرت سائنس“
(سنسکرت کے علم و ادب کی تاریخ) میں ہرنیہ گزبھ سمورت ناگرے (23) الخ منتر کی تفسیر
کرتے ہوئے لکھا ہے کہ ”یہ منتر نیا ہے اور (وید کا حصہ) چھند سے متعلق ہے۔“ یہ بات
بھی کسی طرح عقل میں نہیں آتی۔ پھر وہ کہتے ہیں کہ ویدوں کے دو حصے ہیں۔ ایک چھند
اور دوسرا منتر اس میں سے چھند وہ اسے بتاتے ہیں کہ جس میں ایسی معمولی باتیں بیان کی
گئی ہوں جو بلند عقل یا اعلیٰ فکر کا نتیجہ نہ ہوں اور جن میں خیالات کی بلند پروازی اور
صنعت (24) نہ پائی جاوے۔ یعنی کچھ ایسی باتیں ہوں کہ جیسے کسی جاہل کے منہ سے کوئی
انکل بچو بات نکل پڑی ہو۔ ان کے خیال میں اس حصہ کو بنے غایت درجہ 3100 برس اور

منتروں کی تصنیف کو 2900 برس ہوئے ہیں۔ چنانچہ اس امر کے حوالہ میں وہ منتر پیش کرتے ہیں ”گنی پوروے بھر رشی بھر ریڑیو نو تننھاقت (25) الخ“ ان کا یہ خیال بھی بے جا اور غلط ہے۔ کیونکہ انہیں لفظ ”ہرنیہ گربھ“ (26) کے معنی کا علم نہیں ہے۔ اس لفظ کے معنی کے متعلق حسب ذیل حوالے درج کئے جاتے ہیں۔ ہرنیہ جیوتی کا نام ہے اور جیوتی امرت کو کہتے ہیں۔ اس لئے ہرنیہ امرت (نجات) کا نام ہے۔ (شت پتھ براہمن۔ کانڈ 6- ادھیائے 7)

”نیش کرنوں کو کہتے ہیں اور جو کیشوں والا ہو اسے کیشی کہتے ہیں۔ کیش کاشن (چکنے) اور پرکاشن (روشن کرنے) سے بنتا ہے پس کیشی جیوتی کو کہتے ہیں۔“ (زرتک ادھیائے 12- کنڈ 25)

ہرنیہ لیش (نیک نامی یا ناموری) کا نام ہے (ایتیریہ براہمن، کانڈ 10- ادھیائے 4)
 ”اس پرش کا نام جیوتی ہے اس لئے جیوتی آتما کا نام ہے۔“ (شپتہ براہمن کانڈ 14- ادھیائے 7)

”جیوتی اندر اور آگنی کا نام ہے۔“ (شت پتھ براہمن کانڈ 10- ادھیائے 4)
 اس لئے ہرنیہ گربھ کے یہ معنی ہوئے (1) وہ جس کا گربھ یا سو روپ (ذاتی ماہیت) جیوتی یا دُگیان (علم حقیقی) ہے (2) ہرنیہ یعنی جیوتی (پرکاش یا نور) اور امرت (موش یا نجات) اور کیش (سورج وغیرہ روشن اجرام) اور آگنی (اجرام گرم) یہ سب جس کے گربھ یعنی سامرتھ (قدرت) میں ہوں، وہ ہرنیہ گربھ پر میثور ہے۔ اس لئے لفظ ہرنیہ گربھ کے استعمال سے ویدوں کا اعلیٰ اور قدیم ہونا ثابت ہوتا ہے۔ نہ کہ جدید ہونا اور اسی وجہ سے ان کا یہ کہنا کہ لفظ ”ہرنیہ گربھ“ کے استعمال سے منتر بھاگ (حصہ منتر) کا جدید ہونا ظاہر ہوتا ہے، اور اس کے پرانے یا قدیم ہونے کا کوئی ثبوت نہیں ملتا، محض بے بنیاد اور غلطی پر مبنی ہے۔ اسی طرح ان کا یہ بیان کہ آگنی پوروے بھر الخ سے منتر بھاگ کا الگ ہونا پایا جاتا ہے، ویسا ہی بے بنیاد ہے۔ کیونکہ ایشور تری کال ورشی یعنی تینوں زمانوں کا حال جاننے والا ہے (اس منتر کے یہ معنی ہیں کہ) ”مجھ ایشور کی زمانہ ماضی و حال نیز زمانہ آئندہ میں منتروں کے مطالب کو مکاحقہ، جاننے والے رشی منتر اور پران (یوگ) یا دلیل (ترک) ستنی (حمد و ثناء) کرتے رہے ہیں۔ اب کرتے ہیں اور آئندہ بھی کریں گے۔“ اس میں کوئی اعتراض کی بات نظر نہیں آتی۔ علاوہ ازیں جو لوگ وید اور شاستروں کو پڑھ کر اور پورے

عالم بن کر دوسروں کو پڑھاتے ہیں ان کو پراچین (متقدمین) کہتے ہیں۔ وہ نویں (متاخرین) کہلاتے ہیں۔ اس لئے ان دونوں قسموں کے رشیوں کا ممدوح الگ (پر میثور) ہے؟ یہ بھی معنی ہو سکتے ہیں۔

اس بارہ میں نزکت کا حوالہ بھی درج کیا جاتا ہے۔

”منتر کے جملے یعنی پد (لفظ بایزادی علامات) شبد (لفظ) اکثر (حرف) جو صفت و موصوف کے تعلق سے باہم ایک جگہ ملے ہوئے یا جمع ہوتے ہیں۔ ان کے معنی کا معلوم کرنا چٹا (غور) کہلاتا ہے۔ انسان کو کامل عمل کے لئے اس طرح دلیل (ترک) کرنی چاہئے کہ اس منتر کا مطلب کیا ہو گا؟ اس طرح سوچنے یا خوض کرنے کو ادبا کہتے ہیں۔ صرف منتر سن کر یا محض دلیل (ترک) سے منتروں کے معنی کو بیان کر دینا کافی نہیں ہے۔ بلکہ ہمیشہ محل و موقع کے مناسب آگے اور پیچھے کے تعلق ربط کو دیکھ کر معنی کرنے چاہئیں۔ ان منتروں کا ان لوگوں کو جو رشی (یعنی منتر کے معنی کو باطن کی آنکھ سے دیکھنے والے) اور تپ (ریاضت یا محنت) کرنے والے نہیں ہیں اور نیز اشدھ (ٹاپاک) انتہا کرن (باطن) والے جاہلوں کو واقعی علم نہیں ہوتا۔ جب تک انسان مقدم و موخر کو سمجھنے کی لیاقت حاصل نہ کر لے اور منتروں کے معنی کو اچھی طرح صاف نہ کر لیوے اور اپنے سمجھوس میں بلحاظ مہارت علوم قابل تعریف اور اعلیٰ ورجہ کا عالم نہ ہو جاوے تب تک وہ اچھی طرح ادبا یعنی خوض و فکر کے ساتھ عمدہ ترک (دلیل) سے دید کے معنی بیان نہیں کر سکتا۔ اس موقع پر ایک اہم (روایت) بیان کرتے ہیں کہ ”زمانہ قدیم میں ایک بار کچھ لوگ رشیوں یعنی (منتروں کے مطالب کو ذہن نشین کئے ہوئے) عالموں کے پاس گئے اور ان عالموں سے مخاطب ہو کر پوچھا کہ ”ہم میں سے کون رشی بنے گا؟“ رشیوں نے اس خیال سے کہ ان کو سچ اور جھوٹ کی تمیز کے ذریعہ سے دیدوں کے مطالب سمجھنے کی لیاقت ہو جاوے انہیں ترک رشی (یعنی دلیل کرنے کا علم) عطا کیا اور کہا تمہارے درمیان دلیل ہی رشی (ہونے کا نشان) ہو گا۔ اب وہ ترک (دلیل) کیا شے ہے؟ منتروں کے معنی پر چٹا (غور) اور ادبا (خوض) کرنے کو جن کے ذریعہ سے منتروں کے مطالب کھلتے ہیں، دلیل کہتے ہیں۔ اس سے ثابت ہوا کہ جو صاحب فکر و تمیز اور علم و ہنر کا ماہر انسان ادبا (خوض) کرتا ہے اور دید کے معنی پر چٹا (غور) کرتا ہے۔ اسی پر آرش ویاکھیان یعنی رشیوں کی کی ہوئی تفسیر دید کا منشاء عیاں و روشن ہوتا ہے۔ مگر کم علم، کوتاہ عقل اور پر تعصب انسان کی سوچی یا بچاری ہوئی

بات اتارش یعنی جھوٹ ہوتی ہے۔ اس لئے اس کی تعظیم و توقیر کسی کو نہ کرنی چاہئے کیونکہ اس کے ازتھ (بے معنی) ہونے پر اس کی قدر و منزلت کرنے سے لوگوں میں ازتھ (بے معنیت، کم علمی) پھیل جائے گا۔“ (نرکت ادھیائے 13- کھنڈ 12)

”قدیم یعنی پہلے پیدا ہوئے رشیوں کا دیلوں سے اور نیز نئے یعنی موجودہ لوگوں اور آئندہ ہونے والی نسلوں، الغرض تینوں زمانوں کے لوگوں کا ممدوح اگنی (پر میثور) ہے۔“ پس یقین رکھنا چاہئے کہ اس کے علاوہ اور کوئی شے کسی شخص کا ممدوح یا معبود نہیں ہے۔ اس منتر کا ترجمہ اس طرح کیا جاوے۔ تو بالکل ٹھیک ہے اور اس ویدوں پر نئے ہونے کا الزام بھی نہیں آ سکتا۔

اس کا دوسرا ترجمہ (یہ بھی ہو سکتا ہے)

”رشی سے پران (انفاس) مراد ہیں۔“ (ایستیر۔ برانمن - چنکا 2- کندھا 4)

”پہلے زمانہ میں یا حالت علت میں موجود پرانوں (انفاس) کے ذریعہ سے اور نئے یعنی حالت معلول میں وجود کے اندر موجود پرانوں سے بذریعہ سادھی یوگ (مراقبہ) کے سب عالموں کو اس اگنی (پر میثور) ہی کی اپاسنا (عبادت) کرنی چاہئے۔ کیونکہ اس سے اعلیٰ درجہ کی بہبود حاصل ہوتی ہے۔“

اس طرح چھند اور منتر کو دو حصہ بتانا بھی ٹھیک نہیں ہے۔ کیونکہ چھند، وید، تلم، منتر اور شرتی یہ سب مترادف الفاظ ہیں۔ ان میں سے چھند کے کئی معنی ہیں۔ مثلاً وید کی گاتری وغیرہ، بحرؤں کا نام چھند ہے اور ویدوں کے علاوہ معمولی زبان میں آریہ وغیرہ کو بھی کہتے ہیں۔ کہیں آزادی یا آزاد روی کا مترادف بھی آتا ہے اس کی بابت یا سک آچاریہ فرماتے ہیں کہ منتر، من (معنی سوچنا یا جاننا) اور چھند چھاو (معنی ڈھانپنا یا حفاظت کرنا) اور ستوم ستون (معنی تعریف کرنا) سے اور میجر سجنی (معنی ملانا) سے بنتا ہے (نرکت ادھیائے 7- کھنڈ 12)

جہالت وغیرہ دکھوں کو دور کرنے اور سکموں کو پھیلانے یا بڑھانے (اچھاو) سے ویدوں کا نام چھند ہے اس کے علاوہ اتادی کوش کا سوتر ہے کہ چید دھا تو (مصدر) سے آدیش (ایزادی علامت) کر کے اور چ کو چھ ہو کر چھند بن جاتا ہے“ (اتادی کوش پاؤ 4- سوتر 219)

چد مصدر کے معنی خوش ہونا اور روشن ہونا ہیں۔ اس مصدر سے علامت سن ایزاد ہو کر اور چ کی جگہ چھ آ جانے سے لفظ چھند بن جاتا ہے چونکہ ویدوں کو پڑھ کر انسان تمام

علوم سے ماہر اور مسرور ہوتا ہے اور تمام مطالب سے آگاہ اور عالم کامل بن جاتا ہے۔ اس لئے ویدوں کو چھند کہتے ہیں۔ ”چھند دیو (منتر) ہیں۔ اور یہ تمام کائنات چھندوں ہی سے قائم ہے۔ (شت پتہ براہمن کا نڈ 8۔ ادھیائے 2) اور یہ چھند ہی دیوتا ہیں۔“ (شت پتہ براہمن کا نڈ 8۔ ادھیائے 3)

منتر مصدر کے معنی ”خلوت میں گفتگو کرنا“ یا ”راز مخفی کو بیان کرنا“ ہیں۔ اس مصدر سے ”ہنچ“ سوتر کے بموجب علامت ”کھیں“ ایذا ہو کر لفظ منتر بنتا ہے۔ جس میں مخفی مطالب کا بیان ہو اس کو منتر یعنی وید کہتے ہیں۔ وید کے اجزاء کا نام بھی منتر ہے۔ اور اس کے علاوہ منتر کے اور بھی کئی معنی ہیں۔ مثلاً مصدر ”من“ معنی علم ہونا سے انادی کو ش پاد 4۔ سوتر 159 کے بموجب علامت ”شرن“ ایذا کر کے لفظ منتر بن جاتا ہے۔ جس کے ذریعہ سے یا جس میں ہر انسان اشیاء حقیقی کا علم حاصل کرتا ہے۔ اسے منتر یا وید کہتے ہیں اور اس کے اجزاء مثلاً آگنی، میلے، یروتم، (27) اٹھ وغیرہ کا نام بھی منتر ہے۔ گاحری وغیرہ چھندوں (بحروں) والے منتروں کا نام جمیع مطالب کو عیاں و بیاں کرنے کی وجہ سے دیوتا بھی ہے۔ اس لئے چھند ہی دیو (یا منتر) ہیں۔ انہی چھندوں یعنی ویدوں اور وید منتروں سے (28) جن میں تمام علوم اور صنائع (کریا) موجود ہیں۔ اس تمام کائنات یا صنعت کو اس المیثور نے بنایا۔ اور ترتیب اور وید اور من (معنی علم) سے مشق ہونے کی منتر بھی باہم مترادف الفاظ ہیں۔ اسی طرح بقول منو سمرتی شرقی بھی وید ہی کا نام سمجھنا چاہئے۔ اور بقول نرکت گم بھی ویدوں کا نام ہے۔ اس لئے شرقی، وید، منتر اور گم سب مترادف ہیں۔ جس سے تمام علوم کو سنتے آئے ہیں۔ اس کو شرقی کہتے ہیں۔ وہی وید ہے اور انہی کا نام منتر۔ علیٰ ہذا جس میں تمام علوم کو پاتے یا جانتے یا ان کو حاصل کرتے ہیں۔ اسے گم یعنی وید سمجھنا چاہئے۔

اسی طرح وید کرن کے بموجب بھی چھند، منتر اور گم مترادف الفاظ ہیں (دیکھو اشا دھینی، ادھیائے 2، پا، 4۔ سوتر 80 و ادھیائے 3۔ پا، 4۔ سوتر 6۔ و ادھیائے 6۔ پا، 4۔ سوتر 9) اس لئے یہ سمجھنا چاہئے۔ کہ چھند وغیرہ الفاظ کے مترادف ثابت ہونے پر جو شخص ان میں فرق بتاتا ہے۔ اس کے قول کی سند نہیں ہو سکتی۔

باب: 5

اصطلاح وید پر بحث

سوال۔ وید کن کا نام ہے؟

جواب۔ منتر سنتا کا۔

سوال۔ کاتیاہن رشی کا قول ہے کہ منتر اور براہمن دونوں کا نام وید ہے تو اس صورت میں براہمن کو بھی ویدوں میں کیوں نہیں مانتے؟

جواب۔ ایسا نہیں کہنا چاہئے کیونکہ براہمنوں کا نام وید نہیں ہو سکتا۔ اس میں حسب ذیل دلیلیں ہیں :-

- 1- براہمنوں کا نام پران اور اتھاس ہے۔
- 2- وید کے ویاکھیاں (شرح) ہیں۔
- 3- ان کے مصنف رشی ہیں۔
- 4- وہ ایثور کے بنائے ہوئے نہیں ہیں۔
- 5- سوائے ایک کاتیاہن رشی کے اور کسی رشی نے ان کو وید کے نام میں شامل نہیں مانتا۔

6- ان کی تحریر انسانی عقل کی صنعت کا نشان دیتی ہے۔

7- جس طرح براہمنوں میں انسانوں کے دنیوی اتھاس (سوانح) نام سمیت پائے جاتے ہیں۔ منتر سنتاؤں میں ان کا نام و نشان بھی نہیں۔

سوال۔ بجز وید وغیرہ میں تریائشتم بند گئے کشپسہ (1) الخ وغیرہ ایسے منتر پائے جاتے ہیں جن میں رشیوں کے نام آتے ہیں۔ اس لئے لحاظ اتھاس منتر اور براہمن یکساں نظر آتے ہیں۔ پھر آپ براہمنوں کو بھی اصطلاح وید میں شامل کیوں نہیں مانتے؟

جواب۔ ایسا شک مت کیجئے۔ یہاں ہمدگنی اور کشپ جسم والے انسانوں کے نام

- نہیں ہیں۔ چنانچہ اس بارہ میں حسب ذیل حوالے درج کئے جاتے ہیں۔
- 1۔ ”آنکھ کا نام بندگنی رشی ہے۔ کیونکہ اس سے دنیا کا مشاہدہ اور منن (علم یا غور) کرتے ہیں۔ اس لئے آنکھ ہی بندگنی رشی ہے۔
 - 2۔ کشپ کورم کو کہتے ہیں اور کورم پران کا نام ہے۔ (شستہ براہمن کانڈ 7۔ ادھیائے 5) اس لئے کورم (2) اور کشپ دونوں پران کے مترادف ہیں۔ کیونکہ پران جسم کی ناف میں بشکل کورم (کچھوا) قائم ہے اس منتر میں ایثور سے پرارتھنا (استدعا) کی گئی ہے کہ
- ”ہرنیہ لیش“ (نیک نامی یا ناموری کا نام)

”اے جلدیشور! آپ کی عنایت سے ہماری آنکھوں (بندگنی) اور پران (کشپ) کی نگنی یعنی تین سو برس کی عمر ہو (یہاں آنکھ تمثیلاً لی گئی ہے گویا مراد یہ ہے کہ ہماری آنکھ وغیرہ اندریاں (قواء احساس) اور پران اور من وغیرہ تین سو برس تک تندرست قائم رہیں) اس منتر میں لفظ ”دیو“ آیا ہے اس کی نسبت شست پتہ براہمن کانڈ 3۔ ادھیائے 7 میں لکھا ہے کہ ”دیو ودوان (عالم) کو کہتے ہیں (اس لئے لفظ ”دیو“ کے معنی عالم ہیں) جس طرح عالم اپنے علم و فضل کے وسیلہ سے نگنی عمر پاتے ہیں۔ اسی طرح ہماری عمر بھی اندریوں اور من کی صحت اور سکھ کے ساتھ نگنی ہووے تاکہ ہم سکھ کے ساتھ اس قدر عمر کو بھوگیں۔“

اس منتر سے ایک اور اپدیش (سبق) بھی حاصل ہوتا ہے یعنی اس سے یہ نتیجہ نکلتا ہے کہ اگر برہمنیج وغیرہ عمدہ اصول کی پابندی کی جائے تو انسان کی عمر (عمر طبعی یا سو برس سے) تگنے تک بڑھ سکتی ہے۔

ویدوں میں کمائیاں نہیں

اب اس تمام بحث سے یہ نتیجہ نکلا کہ بندگنی وغیرہ الفاظ ویدوں میں بامعنی الفاظ ہیں۔ یعنی وہ ضرور کچھ نہ کچھ معنی رکھتے ہیں۔ پس منتر سنتا میں اتھاس (تواریخی سوانح) کا نام و نشان بھی نہیں ہے۔ اور سائنٹا چاریہ وغیرہ نے جو وید پر کاش (3) وغیرہ کتابوں میں جہاں تھاس اتھاس بیان کئے ہیں وہ محض غلطی پر مبنی ہیں۔

یہ بھی یقین رکھنا چاہئے کہ پران اور اتھاس وغیرہ نام براہمنوں کے ہیں نہ کہ برہمن دیودت اور شری مد بھاگوت وغیرہ کے۔

سوال۔ برہمن یدیدہان کے سلسلہ میں کہیں کہیں براہمنوں اور سوتروں کے اندر

ایسے الفاظ پائے جاتے ہیں۔ کہ ”ید براہمنانی اتہاسان پر انانی کلپان“ گاتھانا ششی“ اور ان کی بنیاد اتھرو وید میں بھی پائی جاتی ہے۔ (دیکھو اتھرو وید۔ کانڈ 15۔ پریاٹھک 30۔ انوواک 1۔ منتر 4) اس لئے براہمنوں سے علاوہ بھاگوت وغیرہ کتابوں کی اتہاس وغیرہ اصطلاح کیوں نہیں مانتے؟

جواب۔ ایسا مت کئے۔ کیونکہ ان حوالوں سے براہمنوں ہی کا نام اتہاس وغیرہ میں پایا جاتا ہے نہ کہ شرمہ بھاگوت وغیرہ کا۔ وجہ یہ ہے کہ براہمنوں میں اتہاس موجود ہیں۔ مثلاً ایسا لکھا ہے کہ ”ایک بار دیو (عالموں) اور اسروں (جاہلوں) میں لڑائی ہوئی تھی۔“ اور مندرجہ ذیل مقامات پر دنیا کی ابتدا کا ذکر پایا جاتا ہے۔

1۔ ”اے عزیز! وہ پر میثور اس دنیا سے پیشتر موجود تھا۔ وہ اپنی ذات سے ایک اور بے عدیل (4) تھا۔“ (چھاند وگیہ اپنشد پریاٹھک 6)

2۔ اس (کائنات) سے پہلے صرف ایک آتما (پر میثور) ہی تھا اور کوئی دوسری (قابل تمیز) چیز نہ تھی۔“ (1۔ تریہ آریک اپنشد ادھیائے 1۔ کھنڈ 1)

3۔ ”اس سے پیشتر محیط کل پر میثور ہی تھا۔“ (شت پتھ براہمن کانڈ 11۔ ادھیائے 1)

4۔ ”اس سے پہلے یہ (کائنات) کچھ بھی (قابل تمیز) چیز نہ (5) تھی۔“ (شت پتھ۔ 14۔

1-1-1)

اس قسم کا جس قدر مضمون براہمنوں کے اندر پایا جاتا ہے اس کو پرل سمجھنا چاہئے۔ منتر کے معنی اور نفس مضمون (سامرتھ) کو بیان کرنے کا نام کلپ ہے۔ مثلاً

”ایشے تور جے توا۔“ الخ بارش کے لئے کہا گیا ہے۔ کیونکہ جب یہ کہتے ہیں کہ ایشے

تو ر جے توا۔ تو اس سے یہ مراد ہوتی ہے کہ جو بارش سے اناج پیدا ہوتا ہے۔ وہ اس منتر

کا نفس مضمون ہے۔ سوتا دیوتاؤں کے پیدا کرنے والے کو کہتے ہیں یعنی ایشور سب مخلوقات

کا پیدا کرنے والا ہے۔“ (شت پتھ براہمن کانڈ 1۔ ادھیائے 7)

یہ کلپ کی مثال ہوئی۔

گاتھا اسے کہتے ہیں کہ جو سوال و جواب کی صورت میں گفتگو ہو۔ مثلاً شتپتھ براہمن

میں یاگیہ و کدیہ اور جنک کی باہمی گفتگو اور گارگی و میتربلی وغیرہ کے سوال و جواب پائے

جاتے ہیں۔

ناراششی کی بابت یاسک آچاریہ یوں فرماتے ہیں کہ :-

”جس میں انسان کی تعریف کی گئی ہو یا جس کی انسان تعریف کریں اس کو ناراششی کہتے ہیں۔“ (نرکت ادھیائے 8- کھنڈ 6)

اس لئے براہمن اور نرکت وغیرہ کتابوں میں جو کھنائیں (کمانیاں) آتی ہیں ان کو ناراششی سمجھنا چاہئے نہ کہ ان کے علاوہ کسی اور چیز کو۔

ان موقعوں پر یہ معلوم رہے کہ براہمن اصلی شے یا کتاب (سکنتی = موسوم) اور اتھاس وغیرہ اس کے نام (سگیا = اسم یا اصطلاح) ہیں۔ یعنی براہمنوں ہی کو اتھاس پران۔ کلپ گاتھا اور ناراششی سمجھنا چاہئے۔

اس کے متعلق اور بھی حوالے ہیں۔

”واکیہ (مضمون یا کلام) کی تقسیم یا ترتیب کے لحاظ سے کسی بات کو مکرر کہنے میں عیب نہیں ہے۔“ (نیائے درشن ادھیائے 2- آہنک 1- سوتر 60)

”براہمنوں میں لوکلک (عام زبان سے تعلق رکھنے والے) الفاظ ہیں نہ کہ ویدک (وید سے خصوصیت رکھنے والے) اور ان میں تین قسم کی تقسیم پائی جاتی ہے۔“ (واستیساین رشی کی شرح- سوتر مندرجہ بالا پر)

”دوہی۔ آرتھ واد۔ اور انوواد۔ کلام یا مضمون کی یہ تین قسمیں ہیں۔“

نیائے 1-2-1-61

”براہمنوں کا مضمون تین قسم کا ہوتا ہے (1) دوہی وچن (حکم یا ہدایت) (2) ارتھ واد وچن (تشریح کلام یا مضمون) (3) انوواد وچن (تکرار بیان) بالفاظ دیگر (واستیساین رشی کی شرح سوتر مندرجہ بالا پر)

1- ”دوہی ودھان (ہدایت یا حکم) کو کہتے ہیں۔“ (نیائے درشن ادھیائے 2- آہنک 1- سوتر 62)

”بس میں ہدایت حکم یا تحریک پائی جائے۔ اسے دوہی کہتے ہیں۔ گویا دوہی کسی امر کی تدبیر صاب یا ہدایت عمل کا نام ہے۔ مثلاً جسے سلکھ کی خواہش ہو وہ لٹی ہو کر کرے۔ براہمن کا یہ قول ہوتا ہے دوہی ہے۔“ (واستیساین کی شرح سوتر مندرجہ بالا پر)

2- ارتھ واد۔ ستنی (فائدہ بیان کرنا) مند (نقصان بیان کرنا) یا لرتی (اظہار) اور پراکاپ (تاریکی مثال) کو کہتے ہیں۔“ (نیائے درشن- ادھیائے 2- سوتر 63)

3- ”دوہی ہدایت یا حکم کے نتیجے یا اجر کو بیان کرنا ستنی کہلاتا ہے۔ بس نام کی

ہدایت کی جاوے۔ اس کے اجر کی تعریف کرنے سے شروہا (عقیدت) پیدا ہو جاتی ہے اور اجر یا انعام کو سن کر انسان اس کام میں تندہی سے مشغول ہوتا ہے۔ مثلاً سب (اندریوں یعنی حواس وغیرہ کو مغلوب) کرنے والے دیوتاؤں (عالموں) نے سب کو جیت لیا۔ ایسا کرنے سے ہی سب مرادیں حاصل اور سب پر فتح نصیب ہوتی ہے۔ یعنی جو ایسا کرتا ہے وہ سب پر فتح پاتا ہے۔ وغیرہ

(2) برے کام کے بد نتیجے کو اس نیت سے بیان کرنا کہ انسان اس سے باز آئیں اور بدی کے راستے پر نہ چلیں نندا کہلاتا ہے۔ مثلاً تمام گیہوں میں جیوتشنوم گیہ مقدم ہے۔ جو شخص اس گیہ کو نہ کر کے دوسرے گیہ کو کرتا ہے۔ وہ گڑھے میں گرتا ہے اور زوال پاتا ہے وغیرہ۔

(3) دوسرے شخص کو نظیر بیان کر کے نقصان و (فوائد) جتاننا پر کرتی کہلاتا ہے مثلاً بعض ہون کر کے سروے سے چکنائی کو پانی کے برتن میں اتارتے جاتے ہیں اور بعض گھی کا قطرہ ڈھلکا دیتے ہیں۔ مگر چک ادھوریو (علم طب کے مشہور عالم چک رشی کی ہدایت کے مطابق گیہ کرنے والے) ہمیشہ پانی میں گھی کا قطرہ ہی گراتے ہیں۔ کیونکہ ان کا قول ہے کہ گھی کے قطرے آگ کا پیراں (نفس) ہوتے ہیں۔

(4) تواریخی مثال کو نظیراً بیان کرنا پراکلب کہلاتا ہے۔ مثلاً چونکہ براہمن لوگ ہمیشہ ہون کرتے ہوئے سام وید کے منتروں سے (ایٹور کی) ستی (حمد و ثنا) کرتے رہے ہیں۔ اس لئے ہمیں بھی اس گیہ کو کرنا چاہئے۔“ (شرح واتساین سوتر مندرجہ بالا پر)

پر کرتی اور پراکلب کو ارتھ واد میں اس وجہ سے شامل کیا گیا ہے کہ ستی سے کسی چیز کے نتیجے کے نیک یا فوائد اور نند سے نتیجہ بد یا نقصان کو بیان کرنے اور دوسروں کی نظیر دینے سے بات کی تشریح ہو جاتی ہے۔ اس لئے دوسروں کے تجربہ سے نصیحت (پر کرتی) اور پرانی نظیر سے عبرت (پراکلب) بمنزلہ ارتھ واد ہیں۔

(3) ”جس بات کی ودھی (ہدایت) کی گئی ہو اس کو مکرر بیان کرنا انودا کہلاتا ہے۔“ (نیائے ورشن ادھیائے 2- آہنگ 1- سوتر 64)

”ودھی (ہدایت) کو دوبارہ بیان کرنا اور اس ہدایت کے منشاء کو دہرانا دونوں انودا ہیں۔ پہلے کا نام شبد انودا اور دوسرے کو ارتھ انودا کہتے ہیں۔“ (شرح واتساین سوتر زکورہ بالا تر)

”اتھتھہ ارٹھپتی“ سمجھو اور ابھاؤ بھی پرمان (ولاکل) ہیں۔ اس لئے چار ہی (پرمان) نہیں ہیں۔“ (نیائے درشن ادھیائے 2- آہنک 2- سوتر 1)

”پرمان چار ہی نہیں ہیں۔ کیونکہ اتھتھہ ارٹھپتی“ سمجھو اور ابھاؤ بھی پرمان ہیں۔ اتھتھہ اسے کہتے ہیں کہ جو بات مشہور چلی آتی ہو۔ یعنی جس کے راوی کا پتہ نہ ہو۔ مگر یکے بعد دیگر سلسلہ وار یہ روایت چلی آتی ہو۔ کہ ایسا کہا گیا تھا۔ (شرح وائسین سوتر بالا پر)

اس پرمان سے بھی اتھاس وغیرہ نام براہمنوں ہی کے ہو سکتے ہیں نہ کہ کسی اور کے۔ اس بارہ میں یہ بھی دلیل ہے کہ براہمن وید کے دیاکھیان (شرح) ہیں۔ اس لئے ان کا نام وید نہیں ہو سکتا۔ کیونکہ منتروں کا حوالہ دے کر براہمنوں میں ویدوں کی شرح کی گئی ہے۔ مثلاً شتھتھ براہمن کا 1- ادھیائے 7 میں (یجر وید کے سب سے پہلے منتر کے چند الفاظ) بطور حوالہ اس طرح لکھے ہیں۔ ایٹھ تورجے توا (اتی = الخ)

اس کے متعلق مہابھاشیہ کے مصنف کی بھی یہی رائے ہے۔ چنانچہ وہ لکھتے ہیں کہ سوال۔ (اس ویا کرن یعنی صرف و نحو کی کتاب میں) کن الفاظ کی تعریف کی گئی ہے؟ جواب۔ لوکلک (عام زبان) کے اور ویدک (وید سے خصوصیت رکھنے والے) الفاظ کی۔

(پتھنل اور پانی منی براہمنوں کو وید سے جدا مانتے ہیں)

ان میں لوکلک الفاظ حسب ذیل ہیں :-

گنو (گائے) اشو (گھوڑا) پرش (انسان) ہستی (ہاتھی) شگنی (پرند) مرگ (ہرن) براہمن وغیرہ وغیرہ۔

اور ویدک الفاظ حسب ذیل ہیں :-

شنودوی ریخشہ الخ۔ (6) ایٹھ تورجے توا۔ (7) الخ اگنی میلے (8) پروہتم۔ الخ۔ اگن آیا ہی ویتنے الخ (9) وغیرہ“

اگر براہمنوں کا نام بھی وید ہوتا تو ان کی بھی کوئی مثال دی جاتی۔ اس لئے مہابھاشیہ نے مصنف نے صرف منتر سنتا کا نام وید مان کر ویدک الفاظ کی مثال میں وید کے پہلے پہلے منتروں کے ٹکڑے لکھے ہیں اور لوکلک الفاظ کی مثال جو گائے اور گھوڑا وغیرہ الفاظ لکھے ہیں وہ براہمن وغیرہ کتابوں ہی سے تعلق رکھتے ہیں۔ کیونکہ اس قسم کے الفاظ اور عبارت انہی

کتابوں میں پائی جاتی ہے۔

اسی طرح پانی منی نے اشادھیائی ادھیائے 2- پاد 3- سوتر 60 و ادھیائے 2- پاد 3- سوتر 62- و ادھیائے 4- پاد 3- سوتر 105 میں وید اور براہمن کو جدا جدا مان کر ہی قواعد بنائے ہیں۔ چنانچہ آخری سوتر مذکورہ بالا کا یہ منشاء ہے کہ ”پران یعنی قدیم برہما وغیرہ رشیوں کے بنائے ہوئے براہمن کلپ کی کتابیں وید کے ویاکھیان (شرحیں) ہیں۔“ اس لئے پران اور اتہاس انہی کتابوں کا نام ہے اگرچہند اور براہمن دونوں کا نام وید ہوتا تو (اشادھیائی کے) ادھیائے 2- پاد 3- سوتر 62 میں یہ کہنا کہ ”چھندوں میں ایسا ہوتا ہے۔“ فضول تھا۔ کیونکہ اس سوتر سے ایک سوتر اوپر یعنی ساٹھویں سوتر میں ابھی کہہ چکے ہیں کہ براہمن میں ایسا ہوتا ہے (یعنی جبکہ 62 ویں سوتر میں چھند کے لئے خاص قاعدہ موضوع کیا اور 60 ویں سوتر میں براہمن کے لئے خاص قاعدہ بتلایا تو اس سے چھند اور براہمن دو مختلف کتابیں ہونا صاف ثابت ہے) اس سے معلوم اور ثابت ہوا کہ براہمنوں کا نام وید نہیں ہے۔ برہمن براہمنوں (10) کا نام ہے مثلاً لکھا ہے کہ

”برہمن سے براہمن اور راجنہ سے کشری مراد ہے“ (شت پتھ براہمن کانڈ 13- ادھیائے 11-) براہمن اور براہمن دونوں مترادف الفاظ ہیں۔“ (ویاکرن مہابھاشیہ ادھیائے 5 پاد 1- آہنک 1) اس لئے چاروں ویدوں کے جاننے والے برہمن یعنی براہمن مرشیوں نے جو دیدوں کا ویاکھیان (شرح) کیا ہے۔ وہی براہمن ہیں۔ ممکن ہے کہ کاتیاہن نے براہمنوں اور وید کا باہمی گہرا تعلق سمجھ کر بطور سچا اپادھی (11) براہمنوں کا نام وید مانا ہو۔ مگر یہ بھی ٹھیک نہیں۔ کیونکہ خود انہوں نے ایسا نہیں کہا اور چونکہ کسی رشی نے بھی ایسا نہیں مانا ہے۔ اس لئے براہمنوں کا نام ہرگز وید نہیں ہو سکتا۔ الغرض بہت سے حوالے موجود ہیں۔ جن سے ثابت ہوتا ہے کہ منتروں ہی کا نام وید ہے۔ براہمنوں کا نہیں۔

سوال۔ براہمنوں کی وید کے برابر سند ماننی چاہئے یا نہیں؟

جواب۔ ان کی ویدوں کے برابر سند ماننا مناسب نہیں ہے۔ کیونکہ وہ ایٹور کے بنائے ہوئے نہیں ہیں۔ البتہ جہاں تک ویدوں کے مطابق ہیں۔ وہاں تک سند ماننا واجب ہے۔ اس لئے ان کو سند کے لئے محتاج بالغیر (پرہ پرمان) ماننا مناسب ہے۔

باب: 6

برہم ودیا (علم الہی) کا بیان

سوال- ویدوں میں تمام علوم ہیں یا نہیں؟

جواب- اصول کے طور پر (مول ادیش سے) تمام علوم ہیں۔ ان میں سے اول برہم ودیا جو سب سے مقدم ہے۔ اختصار کے ساتھ بیان کی جاتی ہے۔

”ہم اس پر میثور کو جو تمام دنیا کا بنانے والا ساکن و متحرک کائنات کا مالک اور عقل کو روشن و منور کرنے والا ہے۔ اپنی حفاظت کے لئے مدعو کرتے ہیں۔ وہ سب کو قوت عطا کرنے والا اور ہمارا سہارا ہے۔ اے پر میثور! آپ ودیا (علم) اور دولت و حشمت وغیرہ کو بڑھانے والے ہیں آپ اپنی عنایت سے ہماری حفاظت اور پرورش کیجئے۔“ (رگ وید- اشٹک 1- ادھیائے 6- ورگ 15- منتر 5)

نیز دیکھو رگ وید اشٹک 1- ادھیائے 2- ورگ 7- منتر 5- جس کا ترجمہ مضامین وید کی بحث میں زیر مضمون وگیان کا نڈ کیا گیا ہے۔

”جو جیو (انسان) اس آکاش وغیرہ بھوتوں (عناصر) اور سورج وغیرہ لوک (اجرام) اور مشرق وغیرہ سمتوں اور شمال مشرق وغیرہ درمیانی سمتوں میں اور الغرض ہر جگہ محیط و موجود علیم کل‘ پر میثور کا جو اپنی قدرت (سامرتھ) کا بھی آتما‘ اور ابتدائی عناصر لطیف کو پیدا کرنے والا‘ عین راحت و عین نجات (موکش سو روپ) ہے‘ اپنے آتما کی تمام قوت اور انتہا کرن سے بذریعہ دھیان قرب حاصل کرتا اور اس کو جان لیتا ہے۔ وہی ٹھیک ٹھیک اس پر میثور کو پا کر موکش (نجات) کے سکھ کو بھوگتا ہے۔“ (یجر وید- ادھیائے 32- منتر 11)

”جو سب سے بڑا اور سب کا پوجیہ (معبود) اور تمام کائنات میں سلیا ہوا علیم کل‘ انترکش کا قائم رکھنے والا اور پرے یعنی تمام ذروں سے مل کر بنی ہوئی دنیا کے حالت علت میں چلے جانے کے بعد بھی قائم رہتا ہے اسی کو برہم جانتا چاہئے۔ وسو وغیرہ تمام 33 دیوتا

اس برہم کے سارے اس طرح قائم ہیں۔ جس طرح درخت کے تنے میں ہر طرف کثرت سے پھیلی ہوئی شاخیں بیشار لگتی رہتی ہیں۔“ (اتھروید کانڈ 10- پرپائٹھک 23- انوواک 4- منتر 38)

ویدوں کی وحدانیت

”اس پر میثور کے علاوہ کوئی بھی (1) دوسرا، تیسرا، چوتھا، پانچواں، چھٹا، ساتواں، آٹھواں، نواں یا دسواں ایثور نہیں ہے۔“ (اتھروید کانڈ 13- انوواک 4- منتر 16- 17 و 18) ان منتروں سے معلوم ہوتا ہے کہ پر میثور ایک ہی ہے۔ کیونکہ دو کے عدد سے یثد و س تک نو بار نفی کا لفظ آنے سے ایثور کا ایک ہی ہونا ثابت ہوتا ہے اور چونکہ اس ایک ایثور کے سوائے کسی دوسرے ایثور کی دیدوں میں سراسر تردید کی ہے۔ اس لئے اسے چھوڑ کر کسی دوسرے کی اپاستا (عبادت) کرنی سخت ممنوع ہے۔ چونکہ وہ ایثور سب کے اندر موجود اور سب کا غنظم ہے۔ اس لئے وہ غیر ذی شعور (جڑ) و ذی شعور (پتہتن) دونوں قسم کی کائنات کو دیکھتا اور جانتا ہے۔ مگر اس کو کوئی نہیں دیکھ سکتا۔ کیونکہ وہ محسوس نہیں ہو سکتا۔

”ایثور جو تمام دنیا پر محیط ہے بالیقین سب جگہ حاضر و ناظر اور موجود ہے۔ کیونکہ ویاپک (محیط) اور ویاپیہ (محاط) دونوں کا تعلق اتصال ہوتا ہے۔ وہ ایثور حلیم مطلق ہے یعنی سب کی سہتا ہے۔ اس لئے اس کو سہ کہتے ہیں۔ وہ ایثور ایک ہی ہے۔“ (اتھروید کانڈ 13- انوواک 4- منتر 20) کوئی دوسرا ایثور اس سے بڑا یا اس کے برابر نہیں ہے۔ لفظ ایک سے تین نکات پیدا ہوتے ہیں۔ یعنی اس ایثور کے علاوہ کوئی دوسرا سجاتنیہ (ہم جنس) و جانیہ (غیر ہم جنس) ایثور نہیں ہے اور نہ اس میں سوکت بھید (اندرونی تقسیم اعضاء وغیرہ) ہے اس لئے دوسرے ایثور کی قطعی تردید کی گئی ہے۔ ایثور اکیلا ہی ہے اس لئے اس کو (منتر میں) ایک درت (واحد مطلق) کہا گیا ہے۔ وہ علیم مطلق اپنی ذات سے واحد و یکتا ہے وہ کسی کی مدد کا خواہاں نہیں۔ وہی اس دنیا کو بناتا اور اسے قائم رکھتا ہے اور قادر مطلق وغیرہ اس کی صفات ہیں۔

”اس قادر مطلق پر ماتما میں مذکورہ بالا دسو وغیرہ تمام دیوتا قائم ہیں یعنی ان سب کا اسی کی ذات واحد پر قیام ہے۔ پر لے (فنا عالم) کے بعد بھی وہ سب دیوتا حالت علت کے اندر

محض اس کی قدرت سے قائم رہتے ہیں۔“ (اتھروید کاند 13- انوواک 4- منتر 21)
 ویدوں میں اس قسم کے اور بھی منتر ہیں۔ جن میں برہم و دیا کو بیان کیا ہے۔ مثلاً یجر
 وید کے چالیسویں ادھیائے کا آٹھواں منتر ”سپرکا پتھا مکایم الخ“ ہے۔ یہاں ان کو کتاب
 کے بڑھ جانے کے خوف سے نہیں لکھتے مگر جہاں ایسے منتر ویدوں میں آئیں گے۔ ہاشیہ
 (تفسیر) کرتے وقت ان کا ترجمہ وہیں کر دیا جائے گا۔

ویدوں کے مطابق دھرم کا بیان

ایشور ہدایت کرتا ہے کہ :-

”اے انسانو! تم میرے بتائے ہوئے پر انصاف و بے تعصب راستی کی صفت سے موصوف دھرم پر چلو اور ہمیشہ اس پر قائم رہو اور اس کے حاصل کرنے کے لئے ہر قسم کی مخالفت کو چھوڑ کر آپس میں ملو تاکہ تمہارے درمیان اعلیٰ درجہ کا سکھ ہمیشہ ترقی پاوے اور تمام دکھ مٹ جائیں تم آپس میں مل کر حجت تکرار اور مخالفانہ بحث کو چھوڑ کر باہم محبت کے ساتھ بطریق سوال و جواب گفتگو کرو۔ تاکہ تمہارے درمیان سچے علوم اور عمدہ صفات بخوبی ترقی پائیں اور تم صاحب علم و معرفت بن جاؤ تم ہمیشہ ایسی لگاتار سعی و کوشش کرو۔ کہ جس سے تمہارے دل علم کے نور سے روشن اور آئندہ سے بھرپور ہوں۔ تم کو دھرم ہی پر عمل کرنا چاہئے۔ ادھرم اختیار نہیں کرنا چاہئے (یہاں نظیر دیتے ہیں) جس طرح زمانہ قدیم کے دیو یعنی صاحب علم و معرفت، راستی شعار، طرفداری و تعصب سے خالی عالم اور ایشور اور دھرم کے حکم کو عزیز جاننے والے تمہارے بزرگ، تمام علوم سے ماہر اور لائق و فائق گذر چکے ہیں۔ مجھ بھاگ یعنی بھجن (اطاعت یا عبادت) کرنے کے لائق قادر مطلق وغیرہ صفات سے موصوف ایشور کے حکم کی تعمیل یا میرے بتائے ہوئے دھرم پر عمل کرتے رہے ہیں۔ اسی طرح تم بھی اسی دھرم کے پابند رہو تاکہ وید میں بتائے ہوئے دھرم کا تم کو بلا شک و شبہ علم ہو جاوے۔ (رگوید اشٹک 8- ادھیائے 8- درگ 49 منتر 2)

اتفاق رائے اتحاد اور محبت

”اے انسانو! تمہارا منتر (پہچان یا مشورہ) سب کی بھلائی کرنے والا یکساں و متفق یعنی باہمی مخالفت سے آزاد ہو (جس میں یا جس کی معرفت ایشور سے لے کر مٹی تک تمام ظاہر

و مخفی قواء صفات اور اشیاء کا بیان کیا جاتا ہے یا علم ہوتا ہے اس کو منتر یا وچار کہتے ہیں۔ مثلاً راجہ کے وزیر کو منتری اسی وجہ سے کہتے ہیں کہ وہ حق و ناحق کی تمیز کرنے والا ہوتا ہے۔ (گویا یہاں بھی منتر سے واقعی علم کا نتیجہ مراد ہے) جب کسی زیر بحث یا تصفیہ طلب معاملہ پر بہت سے آدمی مل کر وچار یا غور کریں۔ تو اس وقت اگرچہ سبھا سدون (ابالیان مجلس) کی رائے جدا جدا ہوتا ہے، تاہم سب کی رائے کا لب لباب لے کر جو بات سب کی بہتری اور رفہ عام کی معلوم ہو یا جو رائے سچی و صائب ثابت ہو اس کو منتخب یا جمع کر کے ہمیشہ اسی پر عمل کرنا چاہئے۔ تاکہ عوام الناس میں ہمیشہ اعلیٰ درجہ کا سکھ دن بدن بڑھتا رہے۔ سستی (مجلسی انتظام) کے قواعد یعنی وہ پرا نصاف اور نیک اصول جن سے ہر انسان کی عزت اور علم کی ترقی مقصود ہو۔ جو برہم چرچ اور حصول تعلیم وغیرہ عمدہ اوصاف پیدا کرنے والے ہوں۔ جن سے بذریعہ عمدہ و اعلیٰ سھاؤں (عدالتوں کے نظم اور نسق سلطنت) خوش اسلوبی سے انجام پادیں۔ اور جو پرا تھ (اعلیٰ مقصد انسانی، نجات) کے راستے کو صاف کرنے والے اور روحانی اور جسمانی طاقتوں اور صحت کو ترقی دینے والے ہوں۔ وہ بھی سب انسانوں کو یکساں آزادی دینے اور ان کی راحت کو بڑھانے کے لئے یکساں ہی ہونے چاہئیں۔ تمہارا من یعنی سنلپ وکلپ (ارادہ و تامل) کرنے والا دل بھی یکساں یعنی باہم متفق رہنے کا عادی ہو (سنلپ خواہش یا ارادہ اور وکلپ نفرت یا تامل کو کہتے ہیں۔ اس لئے ہمیشہ اچھے گنوں کی خواہش اور برے گنوں سے نفرت رکھنی چاہئے۔)

تمہار چت یعنی اگلی اور پچھلی باتوں کو یاد رکھنے والی قوت حافظہ اور دھرم اور ایشور کی یاد اور فکر بھی یکساں ہو۔ یعنی تمام جانداروں کے دکھوں کو دور کرنے اور اپنی آتما کی طرح سب کو سکھ پہنچانے کے لئے بخوبی سعی و کوشش کرنی چاہئے۔ تم کو باہمی راحت اور بہتری اور فائدہ کے لئے تمام طاقتیں مجتمع کرنی چاہئیں۔ میں ایشور ان لوگوں پر جو تمام نبیوں کے ساتھ اپنی آتما کی مثال برتاؤ کرتے ہیں اور جو دوسروں کی بھلائی کرنے والے اور سب کو اٹھ دینے والے ہیں۔ اپنی نظر رحمت رکھتا ہوں اور تم کو پہلے بیان کئے ہوئے یا آئے ذکر ہوئے والے دھرم کو بتاتا ہوں۔ تم سب کو اس پر عمل کرنا چاہئے۔ تاکہ تمہارا درمیان بھی حق کا زوال اور ناحق کا عروج نہ ہو۔ تمہیں ہوی یعنی ہر قسم کا لین دین سچائی کے ساتھ کرنا چاہئے۔ اس لئے تم کو میرا بتایا ہوا دھرم ماننا چاہئے اور اس کے خلاف ہرگز نہ کرنا چاہئے۔“ (رگ وید اشٹک 8- ادھیائے 8- ورگ 49- منتر 3)

”اے انسانو! جس قدر تمہاری طاقت ہے۔ اس کو اتفاق کے ساتھ دھرم کے کام میں لگاؤ اور ہمیشہ سب کے سکھ کو بڑھاؤ۔ تمہاری آکونی یعنی قوت و حوصلہ و طریقہ راست شعاری بھی سب کی بھلائی کے لئے اور سب لوگوں کو سکھ دینے والا ہو۔ تم کو ایسی تدبیر کرنی چاہئے کہ میرا یہ ہدایت کیا ہوا دھرم زوال نہ پاوے۔ تمہارے فعل دلی محبت پیدا کرنے والے اور ہمیشہ خصوصیت و دشمنی سے پاک یکساں اور متفق ہوں۔ تمہارا من یکساں و برابر ہو۔ من (دل) کی تعریف میں شت پتھ براہمن کا نڈ 14۔ ادھیائے 4 کا حوالہ نیچے درج کیا جاتا ہے پہلے دل سے حق و ناحق کی تمیز کر کے پھر کسی بات پر عمل کرنا چاہئے۔ من کی دس قوتیں ہیں۔ کام یعنی نیک گنوں کی خواہش، سنکپ یعنی نیک گنوں کے حاصل کرنے کا عزم و ارادہ و یکتا یعنی شک یا اعتراض پیدا کر کے تحقیقات و اطمینان کرنے کی خواہش، شردھا یعنی ایثار اور سچے دھرم وغیرہ گن کی باتوں پر پورا پورا اعتقاد ہونا، اشرودھا یعنی ایثار کی ہستی سے منکر ہونے وغیرہ ادھرم کی بات پر قطعی یقین نہ رکھنا، ادھرتی یعنی برے گنوں کو اختیار نہ کرنا اور ان میں قائم نہ ہونا، ہری یعنی پاپ کے کام کرنے اور کھوئے یا برے چلن سے دل کو روکنا یا نفرت، کرنا، دھی یعنی اچھے گنوں کو فوراً اختیار کرنے کا عادی ہونا اور بھی یعنی جھوٹ کھوئے چلن اور ایثار کی حکم کی نافرمانی اور پاپ وغیرہ کرنے سے یہ سمجھ کر ایثار ہم کو سب جگہ دیکھتا ہے۔ ہمیشہ خوف کرنا، اے انسانو! تمہیں ہمیشہ ایسی کوشش کرنی چاہئے کہ باہمی امداد سے تمہارا سکھ ترقی پاوے۔ سب کو سکھی دیکھ کر دل میں خوش ہونا چاہئے اور دوسرے کو دکھی دیکھ کر کسی کو ہرز سکھ نہ ماننا چاہئے۔ بلکہ ایسی کوشش کرنی چاہئے کہ سب فارغ البال اور سکھی رہیں۔“ (رگوید۔ اشٹک 8۔ ادھیائے 8 و رگ 49۔ منتر 4)

تخلوقات کا مالک و محافظ پر میثور دھرم کا اپدیش (ہدایت) کرتا ہے کہ :-

سچ اور جھوٹ کی قدرتی تمیز

”سب لوگوں کو ہمیشہ سچائی پر ہی پورا پورا اعتقاد رکھنا چاہئے۔ اور جھوٹ پر کبھی یقین نہ لانا چاہئے۔ تخلوقات کے مالک و محافظ پر میثور نے دھرم یا سچائی اور ادھرم یا جھوٹ کی ماہیت یعنی ظاہر و مخفی نشانات کو دیکھ کر اپنے علم کامل سے دونوں کی تقسیم کر دی ہے۔ یعنی پر میثور نے تمام انسانوں کو جھوٹ، ناحق، ادھرم اور نا انصافی میں بے اعتقادی دی ہے۔ یعنی

اس کی ہدایت ہے کہ ادھرم پر اعتقاد یا اعتبار نہیں کرنا چاہئے۔ اسی طرح مخلوقات کے مالک و محافظ، علیم کل الیثور نے وید میں بیان کئے ہوئے سچے اور پر تیکش (علم الیقین) وغیرہ پرمانوں (دلائل) سے ثابت ہے کہ رعایت انصاف اور دھرم میں اعتقاد یا اعتبار عطا کیا ہے۔ (بجروید ادھیائے 19- منتر 77)

اس لئے ہر انسان کو اپنی طبیعت ہمیشہ ادھرم سے ہٹا کر دھرم کی طرف مائل کرنی چاہئے۔

باہم محبت سے مل کر رہنا چاہئے

سب لوگوں کو ہمیشہ سب کے ساتھ بڑی محبت اور ملساری سے برتا چاہئے اور سب کو الیثور کا بتایا ہوا دھرم قبول کرنا چاہئے۔ اور الیثور سے پرارتھنا (استدعا) کرنی چاہئے کہ دھرم پر اعتقاد جما رہے۔ مثلاً (اس طرح پرارتھنا کرے) ”اے سب دکھوں کے مٹانے والے الیثور! میرے اوپر رحم کر تاکہ میں سچے دھرم کو ٹھیک ٹھیک جان سکوں۔ اور تمام جاندار مجھ پر بے تعصب دوستانہ محبت کی نظر رکھیں۔ یعنی سب میرے دوست ہوں۔ آپ میری اس نیک خواہش کو مضبوط کیجئے اور مجھے سچے سکھ اور نیک گنوں میں ہمیشہ ترقی عطا کیجئے میں تمام جانداروں کو اپنی آتما کے مثال دوستانہ محبت و پیار کی نظر سے دیکھوں۔ اور ہم سب ہر قسم کی مخالفت کو چھوڑ کر باہم ایک دوسرے کو محبت کی نظر سے دیکھیں۔ اور ہمیشہ ایک دوسرے کو سکھ پہنچانے کی کوشش کرتے رہیں (بجروید۔ ادھیائے 36، منتر 18)

اس الیثور کے اپدیش (ہدایت) کئے ہوئے دھرم کو ماننا ہر انسان پر یکساں فرض ہے اور چونکہ اس کی مدد کے بغیر سچے دھرم کا گیان (علم) انشٹھان (پابندی) اور پورقی (تکمیل و کامیابی) نہیں ہو سکتی۔ اس لئے ہر انسان کو الیثور سے اس طرح مدد مانگنی چاہئے کہ :

”اے آگنی (پرمیشور) عمد و صداقت کے مالک و محافظ (برت پتی) میں سچے دھرم پر چلوں گا یعنی اس کی پابندی کروں گا۔“ اشت پتھ براہمن کا منڈ 1، ادھیائے 1 میں لکھا ہے کہ ”جن میں سچائی ہے ان کا نام دیو ہے اور جن میں جھوٹ ہے ان کا نام منش (انسان) ہے۔ دیویکی برت (عمد) کرتے ہیں کہ سچ بولیں۔“ (سچائی پر عمل کرنے سے دیوتا اور جھوٹ پر عمل کرنے سے منش ہوتے ہیں۔ اس لئے سچ پر عمل کرنے ہی کو دھرم کہتے ہیں) اے پرمیشور! مجھے سچے نیک چلن اور دھرم پر عمل کرنے کی طاقت ہو۔ آپ مجھ کو ہمت دیجئے کہ

میرا یہ سچ دھرم کا عہد آپ کی عنایت سے پورا ہو (عہد مذکور یہ ہے) کہ میں آج سے سچے دھرم کی پابندی اور جھوٹ، کھوٹے چلن اور ا دھرم سے دوری اختیار کرتا ہوں۔ (بجروید، ادھیائے 1- منتر 5)

ہمت مرداں مدد خدا

اس دھرم کے عہد کو بنانے کے لئے ایثور سے پرارتھنا اور خود بھی پرشارتھ یعنی کوشش و ہمت کرنی چاہئے۔ جو شخص خود محنت و کوشش نہیں کرتے۔ ان پر ایثور مہربانی نہیں کرتا مثلاً جسے آنکھ دی ہے وہی دیکھتا ہے نہ کہ اندھا۔ اسی طرح جو شخص دھرم پر عمل کرنے کی خواہش رکھتا ہے اور اس کے لئے خود تدبیر و کوشش اور ایثور کی مہربانی کے لئے پرارتھنا (استدعا) کرتا ہے اسی پر ایثور مہربان ہوتا ہے نہ کہ اس کے خلاف کرنے والے پر وجہ یہ ہے کہ اس بات کو پورا کرنے کے سامان اور ذریعے (1) ایثور نے پہلے ہی سے جیو کو عطا کر دیئے ہیں اور ان کو اس مقصد کے حصول کے لئے عین موزوں و مناسب بنایا ہے جس شے سے جس قدر فائدہ لیتا ممکن ہے۔ اس کو حاصل کرنے کے لئے خود ہمت اور کوشش کرنی چاہئے اور اس کے بعد ایثور کی مہربانی و رحمت کا خواستگار ہونا چاہئے۔ جب کوئی انسان دھرم کے جاننے کی خواہش اور سچائی پر عمل کرتا ہے۔ تب ہی اس کو سچائی کا علم ہوتا ہے۔ ہر انسان کو سچائی پر ہی اعتقاد رکھنا چاہئے نہ کہ جھوٹ پر۔

سچائی کا علم

”جو شخص سچا برت (عہد) کرتا ہے وہ ویکشا (اعلیٰ درجہ) کو پاتا ہے اور جب وہ ویکشا پا کر عہدہ اور اعلیٰ گنوں کے ذریعہ سے صاحب رتبہ ہو جاتا ہے۔ اس وقت ہر طرف سے اس کی عزت اور قدر و تعظیم ہوتی ہے۔ یہی اس کی دکشنا (انعام) ہے۔ اس انعام کو وہ اسی ویکشا یعنی اچھے گنوں پر عمل کرنے سے حاصل کرتا ہے۔ جب وہ برہمچر وغیرہ سچے برتوں (عہدوں) سے خود اپنی ذات اور نیز دوسروں سے تعظیم یافتہ ہوتا ہے (دکشنا) اس پر سب کا پختہ اعتقاد اور اعتبار جما دیتی ہے۔ کیونکہ سچ پر عمل کرنے ہی سے عزت و اعتبار ہوتا ہے۔ جب درجہ بدرجہ اس کا اعتبار بڑھتا جاتا ہے تب اسی اعتبار سے وہ پریشور۔ موکش اور دھرم وغیرہ کو حاصل کرتا ہے۔“ (بجروید، ادھیائے 19- منتر 30)

اس سے یہ بھی نتیجہ نکلتا ہے کہ سچائی تب ہی حاصل ہو سکتی ہے۔ جبکہ انسان میں

بھروسہ، ہمت، تدبیر اور محنت موجود ہوں۔

”ایٹھور نے شرم (تدبیر اور محنت و سعی) اور تپ (دھرم کی پابندی) سے تمام انسانوں کو بنایا یا پیدا کیا ہے۔ اس لئے انسان کو اس برہم یعنی وید یا پریشور کے گیان (معرفت) سے عالم و عارف ہونا چاہئے رت یعنی برہم یا محنت پر بھروسہ کر کے ہمیشہ ان کی پابندی کرنی چاہئے۔ (اتھروید۔ کانڈ 12۔ انوواک 5۔ منتر 1)

ہر انسان کو ستیہ یعنی وید اور شاستروں اور پر تینش (علم الیقین) وغیرہ پرمانوں (دلائل) سے خوب آزما کر بے شک و شبہ سچائی کو حاصل کرنا چاہئے اور بڑی تدبیر و کوشش سے شری یعنی نیک گن اور نیک چلن یا عالمگیر حکومت وغیرہ اعلیٰ درجہ کی کشمی (اقبال و حشمت) اور لیش یعنی اچھے گنوں کو اختیار کرنے اور سچائی کی پابندی سے ناموری اور شہرت حاصل کرنی چاہئے۔“ (اتھروید کانڈ 12۔ انوواک 5۔ منتر 2)

دھرم کے اصول

ان منتروں میں شرم، تپ، رت، ستیہ، شری اور لیش سب دھرم کے نشان (نکشن) بتائے گئے ہیں۔ ”ہر انسان کو ہمیشہ سودھا یعنی اپنی ہی چیز پر قاعدت کرنے یا نیک گنوں کو اختیار کرنے سے سب کا خیر خواہ ہونا چاہئے اور شردھا یعنی اعتبار کو بڑھانا چاہئے (اعتبار کی جڑ سچائی ہے نہ کہ جھوٹ اس لئے سچائی میں قائم رہنا چاہئے) اور راستی شعار سچے عالموں کی سچی نصیحت (اپدیش) سے اپنے آپ کو سدھارنا اور نیز سب لوگوں کا گپتا یعنی سدھارنے والا اور یکید یعنی محیط کل پریشور کی نظر میں سب کو فائدہ پہنچانے والے اشومیدھ وغیرہ کیوں میں یا علم صنعت (شپ و دیا) اور فن و ہنر (کریا شستا) میں معزز و ممتاز ہونا چاہئے۔ یہ دنیا (لوک) دار فنا (زندھن) ہے اس لئے جب تک ہمیں سب کو برابر فائدہ پہنچانا اور نیک کاموں کا پابند رہنا مناسب ہے۔ (اتھروید کانڈ 12۔ انوواک 5۔ منتر 3)

یہ ایٹھور کا اپدیش (ہدایت) ہے جسے سب کو ماننا چاہئے۔

”اوج یعنی عدل و انصاف کو نگاہ میں رکھنے کی سعی و کوشش اور تیج یعنی سچے کاموں میں دلیری، بہادری، بیخوفی اور دل کی شیری رکھنی چاہئے۔ اور سہ یعنی سکھ دکھ یا نفع نقصان یا کر رنج یا خوشی نہ ماننا، بلکہ ان کو برداشت کرنا اور ان کو مغلوب کرنے کے لئے بڑی تدبیر و کوشش کا عمل میں لانا چاہئے بل یعنی برہنرج وغیرہ نیک اصول پر عمل کرنے سے جسم اور

دماغ وغیرہ کی صحت قائم رکھنا اور اعضا کی توانائی۔ عقل کا رسوخ و صفائی اور قوت و جلال سے رعب و داب حاصل کرنا چاہئے۔ داک یعنی زبان کو علم و تربیت راست گوئی و شیریں کلامی وغیرہ نیک اوصاف سے آراستہ کرنا چاہئے۔ اور اندرہ یعنی راتک (قوت گفتار) کے علاوہ من وغیرہ چھ حواس باطنی (گیان اندری) اور (چونکہ قوت گفتار تمثیل آئی ہے اس لئے) پانچوں قواء احساس خارجی (گرم اندری) بھی سچے دھرم میں قائم اور پاپ سے ہمیشہ الگ رکھنی چاہئیں۔ شری یعنی کامل تدبیر و محنت سے عالمگیر حکومت حاصل کرنی چاہئے اور ہر انسان کو دھرم یعنی دیدوں میں بتائے ہوئے دھرم پر، جس سے پر انصاف و بے تعصب سچائی پر عمل کرنا اور سب کی بھلائی کرنا مراد ہے، ہمیشہ عمل کرنا چاہئے۔“ (اتھرو 12-5)

واضح رہے کہ جو کچھ اوپر بیان کیا گیا ہے یا اب آگے کہتے ہیں وہ سب دھرم ہی کی تشریح ہے۔ ”برہم یعنی براہمن، اعلیٰ درجہ کے عالم اور عمدہ گنوں اور اعمال والے اور دوسروں میں اچھے گنوں کو پیدا کرنے والے ہونے چاہئیں۔ یعنی براہمن کو ہمیشہ مذکورہ بالا گنوں میں ترقی کرنی چاہئے۔ کشر یعنی کشری کو صاحب علم، کارواں، بہادر، مستقل مزاج، دلیر اور جفاکش ہونا چاہئے۔ راشٹر یعنی راج ہمیشہ نیک آدمیوں کی سجا اور عمدہ و معقول قوانین کے ذریعہ سے ایسے نیک اصول پر ہونا چاہئے کہ جس میں سب کو سکھ ملے۔ وش یعنی بنیاد بنیاد کرنے والے و سن وغیرہ رعایا کے لئے تمام روئے زمین پر بے روک ٹوک آمد و رفت کا ذریعہ قائم کر کے بذریعہ تجارت دولت کی ترقی اور حفاظت کرنی چاہئے۔ توشی یعنی علم کی روشنی اور نیک تربیت سے نیک گنوں اور پاک خواہشوں کو پیدا کرنا چاہئے لیش یعنی دھرم کے ساتھ اعلیٰ ناموری قائم کرنی چاہئے۔ ورجہ یعنی نیک علوم کی اشاعت اور پڑھنے پڑھانے کا معقول انتظام کرنا چاہئے اور درون یعنی غیر حاصل چیز کو انصاف و حق کے ساتھ حاصل کرنے کی خواہش اور حاصل شدہ کی حفاظت کی ہوئی چیز کی ترقی اور ترقی یافتہ دولت کو نیک کاموں میں لگانا چاہئے۔ اور اس چار قسم کی تدبیر سے دولت و حشمت کی ترقی سکھ کے لئے ہمیشہ کرنی چاہئے۔ (اتھروید کانڈ 12- انوواک 5- متر 8)

”آیو یعنی حفاظت منی اور کھانے پینے وغیرہ کے عمدہ اصول اور برہم چرچ پر بخوبی عمل کرنے سے عمرو طاقت کو بڑھانا چاہئے۔ روپ یعنی نفس پرستی سے کنارہ کش ہو کر اپنے جسم کو سڈول و خوش وضع رکھنا چاہئے۔ نام یعنی نیک کام کرنے سے اپنے نام کی شہرت

حاصل کرنی چاہئے۔ تاکہ دوسروں کو بھی نیک کام کرنے کا حوصلہ پیدا ہو۔ کیرتی یعنی نیک گنوں کو حاصل کرنے کے لئے ایثار کے گنوں کو بیان (کیرتن) کرنا یا سچی ناموری حاصل کرنی چاہئے۔ پران اپان یعنی پرانا یا م کے طریق سے پران اور اپان کی صفائی اور قوت افزائی کرنی چاہئے۔ جو ہوا جسم سے باہر نکلتی ہے اس کو پران کہتے ہیں اور جو باہر سے جسم کے اندر جاتی ہے۔ اس کو اپان کہتے ہیں۔ صاف پاک جگہ میں رہنے اور ان دونوں سانسوں کو (قوت کے موافق) اندر اور باہر روکنے سے عقل و دماغ اور جسم کی قوت بڑھتی ہے۔ پنکٹھ و شرور یعنی عین الیقین وغیرہ (پر تیکش) اور لفظوں سے پیدا ہونے والے علم سمعی یا انمان (قیاس) وغیرہ دلائل (پرمان) کا بھی پورا علم ہونا چاہئے۔ اور ان کے ذریعہ سے سچا علم اور سچی معرفت حاصل کرنی چاہئے۔“ (اتھروید 12-5-9)

”پس یعنی پانی وغیرہ اور رس یعنی دودھ اور گھی وغیرہ سب چیزیں ویدک (علم طب) کے مطابق صاف اور درست کر کے استعمال کرنی چاہئیں۔ ان یعنی اتاج یا پکائی ہوئی غذا اور اناہ یعنی کھانے کے لائق صاف اور عمدہ بنایا ہوا کھانا بنا کر کھانا چاہئے رت یعنی برہم کی ہمیشہ اپنا (عبادت) کرنی چاہئے۔ اور ستیہ یعنی علم الیقین (پر تیکش) وغیرہ دلائل (پرمانوں) سے ثابت کیا ہوا جیسا علم اپنی آتما میں ہو ویسا ہی ہمیشہ صحیح صحیح بیان کرنا چاہئے۔ اور خود بھی اسی کو ماننا چاہئے۔ اٹھ یعنی برہم کی اپنا (عبادت) اور سب کو فائدہ پہنچانے والی یکید کرنی چاہئیں۔ پورٹ یعنی دل، زبان اور فعل سے کامل محنت و کوشش کے ساتھ یکید کی تکمیل اور برہم اپنا (عبادت الہی) کے لئے تمام سامان بہم پہنچانا چاہئے پر جانی اولاد وغیرہ یا رعیت کو عمدہ تعلیم و تربیت دے کر سکھی رکھنا چاہئے اور پٹو یعنی ہاتھی اور گھوڑے وغیرہ جانوروں کو بخوبی سدھارنا اور تعلیم دینا چاہئے (اتھروید کانڈ 12-انواک 5-منتر 10)

”ویدوں میں اس قسم کے بہت سے منتروں کے اندر ایثار نے دھرم کا اپدیش (ہدایت) کیا ہے اور ان منتروں میں لفظ ”چہ“ (2) معنی ”اور“ کے بار بار آنے سے یہ سمجھنا چاہئے کہ انسان کو مذکورہ بالا گنوں کے علاوہ اور بھی نیک گن اختیار کرنے چاہئیں۔ اب دھرم کے مضمون پر تیزیہ شاکھا سے چند حوالے درج کئے جاتے ہیں جس قدر دھرم کی باتیں ان منتروں میں بتائی گئی ہیں۔ ان پر ہر انسان کو عمل کرنا چاہئے۔

”رت یعنی حقیقت اصلی یا علم و معرفت، ستیہ یعنی سچائی پر عمل کرنا، تپ یعنی گیان اور، رت وغیرہ دھرم کے اصول کی ٹھیک ٹھیک پابندی، دم یعنی اندریوں کو ادھرم یا پاپ کے

چلن سے قطعی ہٹا کر ہمیشہ سچے دھرم کے راستہ میں لگنا، شرم یعنی دل سے بھی کبھی ادھرم یا پاپ کرنے کی خواہش نہ کرنا، آگنی یعنی وید وغیرہ شاستروں اور آگ وغیرہ اشیاء سے اعلیٰ مقصود انسانی (پرما تھ) اور کاروبار دنیا میں کامیابی حاصل کرنے کے علم کو ترقی دینا، آگنی ہوتر یعنی روزمرہ ہون سے لے کر تمام جانداروں کو سکھ پہنچانا اور انتہی یعنی پورے پورے عالم اور دھرماتما لوگوں کی صحبت و خدمت سے سچائی کی تحقیقات اور شکوک کو رفع کرنا چاہئے۔ مانس یعنی اصول جہانداری کا علم اور دنیوی حشمت اور جاہ و جلال حاصل کرنا چاہئے۔ پر جا یعنی دھرم سے اولاد پیدا کر کے اس کو سچے دھرم کی تعلیم دینی اور سچے علوم و تربیت سے آراستہ کرنا چاہئے۔ پر جن یعنی بطریق افزائش (وکلیت) منی و خواہش اولاد۔ باقاعدہ وقت مقررہ پر (اپنی عورت سے) صحبت کرنی چاہئے۔ پر جاپتی یعنی حمل کی حفاظت اور وقت تولد کامل احتیاط اور اولاد کی جسمانی و دماغی ترقی کے لئے مناسب انتظام کرنا چاہئے۔

راتھی ش آچاریہ کی رائے ہے کہ انسان کو ہمیشہ راست گفتار ہونا چاہئے پورو ستثنی آچاریہ کی رائے ہے کہ رت وغیرہ اصول دھرم پر عمل کرنا ہی سچے علم اور دھرم کی پابندی کرنا ہے۔ اس لئے ہمیشہ اس پر عمل کرنا چاہئے۔ مگر نا کو موڈ گلیہ رشی کی رائے ہے کہ سو ادھیائے (علوم وید کو پڑھنا) اور پر وچن (یعنی دوسروں کو پڑھانا) یہ دو باتیں سب سے بڑھ کر مقدم ہیں۔ انسان کے لئے یہی سب سے بڑا تپ ہے اور اس سے افضل کوئی دھرم کا اصول نہیں ہے۔“ (تیتیریہ آریک پر پائٹھک 7 سانو واک 9)

”تعلیم وید کے ختم ہونے پر آچاریہ (استاد) شاگرد کو اپدیش (نصیحت) کرتا ہے کہ اے شاگرد! تجھے ہمیشہ سچ بولنا چاہئے۔ اور راست گفتاری وغیرہ اصول دھرم پر عمل کرنا چاہئے۔ شاستروں (علمی کتب) کا پڑھنا اور پڑھانا کبھی نہ چھوڑنا۔ آچاریہ کی خدمت کرنا اور اولاد پیدا کرنے کے لئے (خانہ داری) اختیار کرنا سچے دھرم پر قائم رہنا۔ ہوشیاری سے سامان آسائش کو ترقی دینا۔ عالموں اور عارفوں سے علم و معرفت حاصل کرنا اور ہمیشہ ان کی خدمت و تواضع میں مستعد رہنا۔ تجھے ماں، باپ، آچاریہ اور انتہی (گھر آئے عالم یا سنیاسی یا مہمان) کی تواضع و خدمت دل سے کرنی چاہئے۔ اور ان باتوں میں کبھی غفلت یا فروگزاشت نہ کرنی چاہئے۔ ماں اور باپ وغیرہ اپنی اولاد کو اس طرح نصیحت کریں کہ ”اے بیٹا! جو کام ہم اچھے کرتے ہیں۔ ان کو تجھے بھی کرنا چاہئے۔ لیکن اگر ہم کوئی پاپ کی بات کریں تو تجھے ہرگز اس پر عمل نہ کرنا چاہئے۔ ہم لوگوں میں جو عالم اور برہم کے جاننے

والے ہوں۔ تجھے ان کی سنگت یا صحبت اور ان کے قول کا یقین کرنا چاہئے۔ اور ان کے سوائے اور کسی کی بات پر یقین نہ کرنا چاہئے انسان کو علم وغیرہ کا دان محبت یا توفیق سے دیا یا بے دلی سے اپنے اقبال و حشمت پر خیال کر کے شرم و خوف سے یا بخيال ايقائے عمدہ ہمیشہ کرنا چاہئے یعنی یہ سمجھنا چاہئے کہ لینے سے دینا نہایت درجہ شرے یہ (نیک یا نجات دینے والا کام) ہے (آچار یہ اپنے شاگرد کو یہ نصیحت کرے کہ) اے شاگرد! اگر تجھے کسی کام یا چلن کی بات میں شک یا شبہ پیدا ہو جائے تو برہم (پریشور یا دید) کے جاننے والے بے تعصب یوگیوں اور پاپ سے خالی اور علم صفات سے موصوف دھرم کا خیال رکھنے والے عالموں سے اس کی بابت اطمینان کرنا چاہئے۔ اور جو ان کا چلن ہو تجھے بھی اسی راستے پر چلنا چاہئے۔ تجھے یہ نصیحت اپنے دل میں مضبوط قائم کر لینی چاہئے۔ یہی دیدوں کا راز مخفی (اچھت) ہے۔ یہی سب کے لئے ہدایت ہے۔ ہمیشہ اسی پر عمل کرتے ہوئے بڑی شردھا (عقیدت) سے ہست مطلق، عین علم و عین راحت وغیرہ صفات سے موصوف برہم کی اپاسنا (عبادت) کرنی چاہئے۔ اور اس کے سوائے اور کسی کو ماننا یا پوجنا نہیں چاہئے۔ (تیتریہ 3۔ ایک پرپاٹھک 7۔ انوواک 11)

اب تپ کی تعریف کرتے ہیں۔

”رت یعنی علم حقیقت کو حاصل کرنا اور برہم کی اپاسنا (عبادت) کرنا“ یہ یعنی سچ بولنا اور سست ہی پر عمل کرنا، شرت یعنی تمام علوم کو سنا اور دوسروں کو سنا، ستا تپ یعنی ادھرم یا تپ سے الگ ہو کر دل کو دھرم میں قائم کرنا اور من کو قابو میں رکھنا۔ دم یعنی اندریوں کو دھرم سے ہٹانا اور دھرم میں لگانا، شم یعنی دل کو ادھرم سے روک کر دھرم میں لگانا، دھرم یعنی سچے علم وغیرہ کا دان کرنا، یہ یعنی مذکورہ بالا گیتوں کی پابندی۔ یہ سب باتیں لفظ سے مفہوم ہوتی ہیں۔ اس کے خلاف کرنا تپ نہیں ہے۔ اے انسان! جو برہم سب کے بعد محیط ہے تو اسی کی اپاسنا کر اور اسی کو تپ سمجھ اور اس کے خلاف نہ کر۔“ (تیتریہ 3۔ ایک پرپاٹھک 10۔ انوواک 8)

”سچ بولنے اور سچائی پر عمل کرنے سے بڑھ کر کوئی دھرم کی تعریف نہیں ہے۔ کیونکہ ہمیشہ سچائی سے ہی موش (نجات) اور دنیا کا سکھ حاصل ہوتا ہے اور کبھی اس کا زوال نہیں ہوتا۔ سچے لوگوں کی تعریف صرف سچائی پر عمل کرنا ہے۔ اس لئے ہر انسان کو ہمیشہ سچائی پر عمل کرنا چاہئے۔ رت وغیرہ دھرم کے اصول پر عمل کرنا ہی تپ ہے اور ٹھیک ٹھیک برہم

چرج کی پابندی سے علم کا حاصل کرنا برہم کہلاتا ہے۔ اسی طرح دان وغیرہ کی نسبت بھی سمجھنا چاہئے۔ عالموں کی تعریف علمی و ذہنی لیاقت یا سوچنے کی طاقت ہے اسی طرح ستیہ یعنی برہم کے حکم سے ہوا چلتی ہے سورج چمکتا ہے اور اسی ستیہ سے انسان کی عزت ملتی ہے نہ کہ اس کے بغیر، اور صاحب علم رشی، پران (انفاس) اور وگیان (معرفت) وغیرہ اسی ستیہ سے قائم ہیں۔“ (تیرہ 10-62 و 63)

”آتما یعنی پریشور، ستیہ یعنی سچے دھرم پر چلنے، سچے گیان (معرفت) حقیقی اور برہم چرج سے حاصل ہوتا ہے۔ سب سیبوں سے پاک اور اندریوں (حواس) کو قابو میں رکھنے والی یوگی اس نور مطلق پاک پریشور کو اپنے جسم کے اندر دیکھتے ہیں۔“ (منڈک اپنشد۔ منڈک 3- کھنڈ 1- منتر 5)

سچ پر ہی عمل کرنے سے فتح ہوتی ہے۔ ہر انسان ہمیشہ سچائی سے فتح پاتا ہے اور جھوٹ یا ادھرم اور پاپ کے راستے پر نہیں چلتے ہیں۔ جو سچائی اور دھرم کا مخزن اعلیٰ برہم ہے اسی کو حاصل کر کے راحت جاودانی (3) (موکش) حاصل ہوتی ہے نہ کہ اور کسی طرح۔“ (منڈک اپنشد۔ منڈک 3- کھنڈ 1- منتر 6)

اس لئے ہر انسان کو سچے دھرم کی پابندی اور ادھرم یا پاپ سے نفرت کرنی چاہئے۔

دھرم کی تعریف

”وید کی ہدایت سچے دھرم پر چلنے کی تحریک کرتی ہے اور اسی سے سچے دھرم کا نشان ملتا ہے۔“ (پورو میمانسا۔ ادھیائے 1- پاذا 1- سوتر 2)

جس میں ازتھ یعنی ادھرم اور پاپ کا دخل نہ ہو اسے دھرم یا ازتھ نامزد کرتے ہیں اور جس بات کو ایثور نے ممنوع کیا ہے اس کو ازتھ یعنی ادھرم یا پاپ سمجھنا چاہئے۔ اور ہر انسان کو اس سے بچنا چاہئے۔

”جس پر عمل کرنے سے شمت و اقبال یعنی حسب دلخواہ دنیوی سکھ حاصل ہوتا ہے اور جس سے اعلیٰ مقصد انسانی (موکش) کا سکھ بھی ملتا ہے اس کو دھرم جاننا چاہئے۔“ (د-شیشک 1-1-2)

پس ہو اس سے خلاف ہو اسے ادھرم سمجھنا چاہئے۔ ان (سوتروں) میں بھی ویدوں ہی کی تشریح ہے۔ اس طرح ایثور نے وید میں بہت سے منتروں کے اندر دھرم کا اپدیش

(ہدایت) کیا ہے۔ یہ ایثار کا بتایا ہوا دھرم ہر انسان کے لئے ہے۔ اور سب کے لئے ایک ہی دھرم ہے۔ پس یہ ہرگز نہ سمجھنا چاہئے کہ اس کے سوائے کوئی دوسرا دھرم بھی ہے۔

پیدائش عالم کا بیان

یہ تمام کائنات جو نظر آتی ہے اس کو پر میثور نے بنایا ہے وہی اس کی حفاظت کرتا ہے اور پر لے (فنا) کے وقت اس کے ذروں کو الگ الگ کر کے غیر محسوس کر دیتا ہے اور متواتر اسی طرح کرتا ہے۔ جس وقت یہ ذروں سے مل کر بنی ہوئی دنیا پیدا نہیں ہوئی تھی۔ اس وقت یعنی پیدائش کائنات سے پہلے است (غیر محسوس حالت تھی) یعنی شومیہ آکاش بھی نہیں تھا۔ کیونکہ اس وقت اس کا کچھ کاروبار نہ تھا۔ اس وقت ست (پر کرتی) یعنی کائنات کی غیر محسوس علت بھی نہ تھی (1) اور نہ پر مانو (ذرے) تھے۔ وراث (کائنات) میں جو آکاش دوسرے درجہ پر آتا ہے وہ بھی نہ تھا۔ بلکہ اس وقت صرف پر برہم کی سامرتھ (قدرت) جو نہایت لطیف اور اس تمام کائنات سے برتر (پر م) بے علت (اکارن) ہے موجود تھی۔ صبح کے وقت جو کوہر دھوکیں کی طرح پڑتی ہے اس میں خفیف سی رطوبت ہوتی ہے۔ جس طرح اس رطوبت سے زمین نہیں ڈھک سکتی اور نہ ندی یا نالہ چل سکتا ہے کیونکہ اس میں پانی ہی کتنا ہوتا ہے اور کیا اس کی بساط ہوتی ہے جو کسی چیز کو ڈھانپ سکے۔ اسی طرح پر میثور کا کوئی آدرک یعنی ڈھانپنے والا نہیں ہے۔ کیونکہ اس کے سامنے سب ہیچ اور ناچیز ہیں۔ تمام کائنات اس قدرت سے پیدا ہوتی ہے پھر اس برہم کے سامنے اس کی کیا ہستی اور حقیقت ہے؟ کچھ بھی نہیں۔ اس لئے اس برہم کو کوئی شے نہیں ڈھانپ سکتی۔ یہ تمام کائنات اس غیر متناہی برہم کے مقابلہ میں کچھ بھی نہیں ہے۔ (رگ وید۔ اشٹک 8۔ اوہیائے 7۔ ورگ 17۔ منتر 1)

اس سے آگے 2 سے لے کر 6 تک سب منتر آسمان ہیں (ان میں صرف یہی کہتا ہے کہ جب یہ کائنات پیدا نہیں ہوئی تھی۔ اس وقت نہ فضا تھی نہ بقا۔ رات تھی نہ دن۔ یہ تمام کائنات بالکل غیر محسوس نامعلوم اور ناقابل تمیز تھی۔ پھر اس پر میثور نے جو سب کا

مالک اور سب کو قائم رکھنے والا اور فنا کرنے والا ہے پر کرتی ہے اس تمام عالم محسوس کو بنا کر ظاہر کیا، ان معجزوں کا ترجمہ تفسیر میں کیا جائے گا۔

عالم کی پیدائش قیام اور فنا پر میثور کے ہاتھ ہے

بس پر میثور نے اس کائنات محسوس اور گونا گوں مخلوقات کو پیدا کیا ہے وہی اس کو قائم رکھتا اور بناتا یا بگاڑتا ہے۔ اس کو فنا و بقا اسی کے ہاتھ ہے۔ اس سب کے مالک اور آتش۔ آتما یعنی وسیع و بسیط اور آتش کی طرح محیط کل پر میثور میں یہ تمام کائنات قائم ہے اور پرلے میں اسی سبب اسباب پر برہم کی قدرت میں سا جاتی ہے۔ وہ پر میثور سب کا حاکم ہے۔ اے پیارے جیو! جو عالم اس پر میثور کو جانتا ہے وہی راحت اعلیٰ کو حاصل کرتا ہے اور جو اس مجہوہ کل سبب مطلق عین علم اور عین راحت اور بے زوال پر میثور کو نہیں جانتا۔ وہ بالیقین اعلیٰ سیکھ نہ نہیں پاتا“ (رگ وید۔ ایشک 8۔ ادھیائے 7۔ ورک 17۔ منتر 7)

”پیدائش عالم سے پہلے ہریت گریہ (پر میثور) اس پیدا شدہ عالم کا ایک بے عدیل مالک یا حافظ تھا اس نے زمین سے لے کر آتش تک تمام کائنات کو بنایا۔ اور وہی اس کو قائم رکھتا ہے اس عین راحت و (ایشور) کے لئے ہم دلی محبت سے اپنی عبادت یا بجز و نیاز نذر رستے ہیں۔“ (رگ وید 8 7 3۔ 1)

(اب اس سے آگے یجروید کے اکتیسویں ادھیائے کا ترجمہ کیا جاتا ہے۔ اس میں بالکل پیدائش عالم کا مضمون ہے۔ اس ادھیائے کو جس میں 23 منتر ہیں۔ پرش سوکت بھی لیتے ہیں)

پرش سوکت یعنی یجروید کا اکتیسواں ادھیائے

منتر 1 ”سمر شیر شا پرش“ یعنی وہ پر ماتا جس میں ہم سمجھوں کے پیشار سر اور سمر آتش (پیشار آگہیں) اور سسپات (پیشار پاؤں) قائم ہیں۔ سب جگہ اندر باہر بھوی (تمام کائنات) یعنی زمین سے لے کر پر کرتی (مادہ کی حالت اولین) تک سب پر محیط ہے۔ اور دس انگل یعنی برہماند (کائنات) اور ہرے (قرب) اور پانچواں پران (انفاس) مع چاروں انتہا کرن دل، عقل، حافظہ، انانیت اور جیو پر اور ان سب سے باہر بھی سب جگہ محیط اور اندر باہر سب جگہ موجود ہے۔“

اس منتر میں لفظ پرش موصوف ہے اور ”سسر شیرشا“ وغیرہ الفاظ اس کی صفات ہیں۔ لفظ پرش کے متعلق حسب ذیل حوالے درج کئے جاتے ہیں۔ جو پریشور پری یعنی تمام کائنات میں سوتا ہے یعنی سب میں سلایا ہوا موجود اور سب پر محیط ہے اس پریشور کو پرش کہتے ہیں۔“ (انرکت ادھیائے 1- کھنڈ 13)

”جو پریشور پری“ یعنی اس تمام سنسار میں سلایا ہوا اور تمام کائنات اور جیو کے اندر بھی اپنی ذات سے محیط و ساری ہے اس کو پرش کہتے ہیں۔ چنانچہ اس انتر پرش یعنی سب کے اندر موجود اور سب کا انتظام کرنے والے پریشور کی تعریف میں یہ رگ وید کا منتر ہے۔ جس محیط کل پرش یعنی پریشور سے کوئی بھی اعلیٰ و اشرف، عدیل و ہسریا افضل و برتر نہیں اور جس سے زیادہ لطیف یا وسیع و بسیط کوئی شے نہیں ہے اور نہ پہلے ہوئی اور نہ آئندہ ہو گی اور جو تمام (کائنات) کو حرکت دیتا ہوا خود بے حرکت قائم ہے اور زمین و سورج وغیرہ تمام کائنات پر محیط ہو کر سب کو اس طرح سنبھالے ہوئے ہے۔ جس طرح درخت شاخوں، پتوں، پھلوں اور پھولوں کو سر پر اٹھائے کھڑا رہتا ہے۔ جو ایک اور بے عدیل ہے۔ جس کے سوائے کوئی دوسرا ہم جنس یا غیر ہم جنس الیشور نہیں ہے۔ اس پرش یا محیط کل پریشور سے یہ تمام کائنات معمور ہے۔ اس لئے پرش سے پریشور مراد ہونے میں وید کا منتر اعلیٰ درجہ کی شہادت یا سند ہے“ (انرکت ادھیائے 2- کھنڈ 3)

اس تمام کائنات کا نام سسر ہے کیونکہ شت پتہ براہمن کانڈ 7- ادھیائے 5 میں لکھا ہے کہ ”اس تمام کائنات کو سسر کہتے ہیں وغیرہ۔“

منتر میں لفظ بھومی صرف تمثیلاً آیا ہے دراصل اس سے تمام موجودات (بھوت) مراد ہے اور لفظ دس انگل بھی ایک استعارہ ہے دس انگل سے۔

(1) یہ محدود کائنات مراد ہے۔ کیونکہ پانچ عناصر کثیف (تھول بھوت) اور پانچ عناصر لطیف (سوکشم بھوت) سے مل کر یہ دس اجزاء والی تمام کائنات بنتی ہے۔

(2) پانچ پران معہ حواس اور چار امتہ کرن (دل، عقل، حافظہ اور انانیت) اور دسواں جیو بھی مراد ہو سکتی ہے۔

(3) اس کے معنی ہر دے (دل) کے بھی ہو سکتے ہیں۔ کیونکہ وہ بھی دس انگل بھر ہے۔

گویا وہ پریشور ان تینوں قسم کی اشیاء میں اور نیز ان سے باہر اور ست پر محیط ہے۔

صانع قدرت سب کا علت فاعلی اور خود غیر مولود ہے

منتر 2- ”جو کائنات پیدا ہو چکی ہے اور جو آئندہ پیدا ہو گی۔ اور نیز جو اب موجود ہے۔ الغرض تینوں زمانوں میں وہی پرش یعنی پر میثور کل موجودات کو بناتا ہے۔ اس کے سوائے کوئی دوسرا دنیا کا بنانے والا نہیں ہے۔ وہی ایثار سب کا مالک و حاکم اور امرت یعنی موکش عطا کرنے والا ہے۔ موکش اسی کے اختیار میں ہے۔ اس کے سوائے کسی دوسری کی طاقت نہیں ہے کہ موکش دے سکے۔ چونکہ وہ پرش پر ماتا ان یعنی مٹی وغیرہ کل کائنات فانی سے الگ اور جینے مرنے وغیرہ سے مبرا ہے۔ اس لئے وہ بذات غیر مولود اور سب کو پیدا کرنے والا ہے۔ وہی اس کائنات کو اپنی قدرت سے بناتا ہے۔ اس کی کوئی علت اولیٰ نہیں ہے۔ بلکہ سب کی اولین علت فاعلی اسی پرش (پر میثور) کو جاننا چاہئے۔“

کائنات محسوس سے سہ چند، کائنات غیر محسوس ہے

منتر 3- ”گذشتہ۔ آئندہ موجودہ جس قدر کائنات ہے۔ اس سب کو اسی پرش کی مہما یعنی عظمت کا نشان سمجھنا چاہئے (یہاں یہ سوال پیدا ہو سکتا ہے) کہ محدود کائنات کو اس کی عظمت کا نشان بتانے سے اس کی عظمت محدود ہو جاتی ہے۔ اس کا جواب اسی منتر میں آگے دیتے ہیں کہ) اس کی عظمت اسی پر محدود نہیں بلکہ اس سے بھی زیادہ اور غیر محدود ہے۔ پر کرتی سے لے کر زمین تک تمام (لطیف و کثیف) کائنات اس غیر متناہی قدرت والے ایثار کے ایک پہلو میں قائم ہے اس کی ذات پر نور میں امرت (عالم غیر فانی یا موکش کا سکھ) موجود ہے۔ یعنی تین حصہ کائنات عالم لطیف و روشن میں موجود ہے۔ گویا غیر روشن دنیا ایک حصہ ہے اور بذات خود روشن دنیا اس سے تنگی ہے اور وہ ایثار عین راحت (موکش سو روپ) حاکم کل، معبود کل، عین مسرت اور سب کو روشن و منور کرنے والا ہے۔“

منتر 4- ”وہ پرش (پر میثور) مذکورہ بالا تین حصہ کائنات سے اوپر یعنی اس سے الگ ہے اور جو ایک حصہ دنیا اوپر بیان کی گئی ہے اس (یعنی اس دنیا) سے بھی وہ ایثار الگ ہے وہ تین حصہ دنیا اور یہ ایک حصہ دنیا مل کر کل چار حصے ہوتے ہیں یہ تمام کائنات اس پر ماتا کی ذات میں قائم ہے۔ اور پرلے کے وقت اسی کی قدرت میں سما جاتی ہے گمردہ پرش (پر میثور) اس حالت میں بھی جہالت، ظلمت، بے علمی، جینے مرنے اور بخار وغیرہ دکھوں سے الگ اور اپنے نور و جلال کے ساتھ قائم رہتا ہے۔ اور اسی کی قدرت سے یہ تمام

کائنات پھر دوبارہ پیدا ہوتی ہے۔ یہ کائنات دو قسم کی ہے۔“
 (1) اشنا (کھانے والی) جس سے جنگم (محرک) جیو (ذی روح) اور جیتن (ذی شعور) مراد ہے۔

(2) انشنا (نہ کھانے والی) جس سے غیر ذی شعور، اناج اور زمین وغیرہ جڑ (غیر ذی روح) اشیاء جن میں جیو نہیں ہے مراد ہیں۔

یہ دونوں قسم کی کائنات اسی پرش کی قدرت سے پیدا ہوتی (یعنی ظہور میں آتی) ہے وہ ایثور سب کی آتما ہونے کی وجہ سے اس دونوں قسم کی کائنات کو گوناگوں اور بطرز احسن بنا کر ظاہر کرتا ہے اور ان سب کو پیدا کر کے ان پر ہر طرف سے محیط ہوتا ہے۔“

منتر 5- ”اس پر میثور سے یہ وراث یعنی برہمانڈ (کائنات) کا پیکر، جس کا مرقع اس طرح کھینچا گیا ہے کہ سورج اور چاند اس کی آنکھیں، ہوا پران اور زمین پاؤں ہیں وغیرہ اور جو کل اجسام کا جسم جامع اور گوناگوں موجودات سے پر رونق ہے، پیدا ہوا۔ اس وراث کے پیچھے کائنات کے تتونوں (عناصر) سے ترکیب اعضاء پا کر پرش (ہر جاندار اور جیو کا ممکن یعنی جدا جدا ہر تنفس کا جسم) پیدا ہوا۔ یہ جسم برہمانڈ کے اجزاء سے پرورش پا کر بڑھتا ہے اور پھر فنا ہو کر اسی میں سما جاتا ہے مگر وہ پر میثور ان سب موجودات سے برتر اور الگ ہے۔ ایثور پہلے زمین کو پیدا کرتا ہے۔ اور پھر اس کی قدرت سے جیو بھی جسم اختیار کرتا ہے۔ مگر وہ پرش (پر میثور) اس جیو سے بھی برتر اور اس سے الگ ہے۔“

جیو کے لئے ایثور نے اناج۔ گھی اور دودھ کو پیدا کیا ہے

منتر 6- ”اس سروہت (2) یکہ یعنی پر میثور کی قدرت سے پرشت (اناج یا گھی اور شہد دودھ وغیرہ تمام کھانے کی چیزیں جو بھوک رفع کرنے والی ہیں) پیدا ہوئیں، پرشت مصدر پرشو معنی سینچنا یا ڈالنا سے بنتا ہے۔ اس لئے بھوک مٹانے کے لئے جو اناج وغیرہ چیزیں معدہ میں ڈالتے یعنی کھاتے ہیں انہیں پرشت کہتے ہیں۔ اس لئے اس سے تمام اشیاء خوردنی مراد ہے۔ (بعض جگہ اس ساگری کا نام بھی جو آخری سنکار یعنی واہ کرم میں مردے کو جلانے کے لئے استعمال کی جاتی ہے پرشت آیا ہے) یہ تمام موجودات اس ایثور کے سارے سے اور نہایت خفیف حصہ میں جیو کے سارے سے بھی قائم ہے۔ ہر شخص کو دل لگا کر اسی پر میثور کی اپنا (عبادت) کرنی چاہئے۔ اور اس کے سوائے کسی دوسرے کو ہرگز

نہ ماننا چاہئے۔ آرمیہ یعنی جنگلی اور کرامیہ یعنی شہریا گاؤں میں رہنے والے جانوروں کو بھی اسی ایثور نے بنایا ہے اور اسی ایثور نے ہوا میں چلنے والے پرندوں کو بنایا ہے اور دیگر نہایت چھوٹے جسم والے کیڑوں اور پتنگ وغیرہ کو بھی اسی نے بنایا ہے۔“

منتر 7- اس منتر کا ترجمہ پیدائش وید کے مضمون میں کرویا گیا ہے (دیکھو صفحہ 6)

منتر 8- ”اسی پر میثور کی قدرت سے گھوڑے پیدا ہوئے (اگرچہ پالتو اور جنگلی جانوروں میں گھوڑے وغیرہ آگئے ہیں۔ مگر عمدہ اوصاف اور اعلیٰ خوبیوں کی وجہ سے ان کو یہاں خصوصیت سے گنایا ہے) اسی پر میثور نے وروویہ دانت والے جانور یعنی اونٹ۔ کدھے وغیرہ پیدا کئے ہیں اور اسی کی قدرت سے گنو یعنی گائے یا کرئیں اور حواس پیدا ہوئے ہیں اور اسی نے بھیڑ بکری وغیرہ کو اپنی قدرت سے بنایا ہے۔“

پر میثور معبود مطلق ہے

منتر 9- ”تمام دنیا کو پیدا کرنے والے یدہ یعنی معبود کل پر میثور کو جو قدیم سے دلوں یا انترکش (خلا) میں موجود ہے اور جس کی سب تعظیم کرتے آئے ہیں، کرتے ہیں اور آئندہ بھی کریں گے وید سے ہدایت پا کر تمام عالم اور سادھیہ یعنی منتروں کے معنی کو قرار واقعی جاننے والے گیانی رشی اور دیگر انسان پوچھتے ہیں۔“ (اس سے ثابت ہوا کہ ہر انسان کو اول پر میثور کی سستی (حمد و ثناء) پر ارتھنا (مناجات و دعا) اور اپاسنا (عبادت) کر کے تمام نیک کام شروع کرنے چاہئیں)

منتر 10- ”جس پرش (پر میثور) کی اوپر تعریف کی گئی ہے اس کی قدرت اور صفات کا کس طرح اندازہ کر سکتے ہیں؟ اس قادر مطلق ایثور کی گوناگوں قدرت کا بیان بیشمار طرح سے کیا گیا ہے۔ کرتے ہیں اور آئندہ کریں گے۔ اس نے کھ یعنی اعلیٰ و مقدم گنوں والے کون پیدا کئے ہیں؟ اور (بمنزلہ بازو) طاقت و شجاعت وغیرہ صفات والے کون (3) پیدا کئے ہیں؟ اور بیوپار وغیرہ متوسط صفات والے اور اسی طرح مثل (خاک) پا یعنی جہالت وغیرہ سچ گنوں والے کون پیدا کئے ہیں؟ (اس کا جواب اگلے منتر میں دیا ہے)

تقسیم بنی نوع بلحاظ عادات، صفات اور افعال

منتر 11- ”اس پرش نے بمنزلہ کھ یعنی علم و غیرہ اعلیٰ (4) صفات اور راست گفتاری و سچی رہنمائی (ستہ ابدیش) وغیرہ نیک کام کرنے والا براہمن پیدا کیا ہے۔ قوت اور شجاعت

وغیرہ صفات سے موصوف (بمنزلہ بازو) راجیہ یعنی کثرتی بنایا ہے یعنی ایٹور نے اس کو ایسا ہونے کی ہدایت کی ہے۔ کھیتی اور بیوپار وغیرہ متوسط صفات سے موصوف ویش یعنی بچ وغیرہ کرنے والوں کو اس ایٹور نے بمنزلہ ران۔ اور بمنزلہ پاؤں یعنی جس طرح پاؤں سب سے نیچا عضو ہے، اسی طرح موٹی عقل والا خدمت کے کام میں ہوشیار اور دوسروں کے سارے سے گذر اوقات کرنے والا شور پیدا کیا ہے اس کے متعلق ورن آشرم کے مضمون میں حوالے درج کئے جائیں گے۔ (اشٹادھیانی اویہیائے 3- پاؤ 4- سوتر 6 کے بموجب تینوں زمانوں سے تعلق رکھنے والی بات کو ماضی قریب، ماضی بعید اور ماضی مطلق تینوں زمانوں (5) میں کہہ سکتے ہیں)

منتر 12- ”اس پرش (پرمیشور) کے من یعنی دھار یا غور و فکر کرنے والی سامرتھ (قدرت) سے چاند پیدا ہوا اور پکٹو یعنی پر نور قدرت سے سورج ظاہر ہوا اور شرور یعنی آکاش صورت قدرت سے آکاش پیدا ہوا اور وایو یعنی ہوا صورت قدرت سے ہوا، پران (انفاس) اور تمام حواس پیدا ہوئے اور کھ یعنی اعلیٰ و پر جلال قدرت سے آگ پیدا ہوئی۔“

منتر 13- ”اس ایٹور کی نابھی یعنی خلا صورت قدرت سے انترکش (خلا بالائے زمین) پیدا ہوا اور شیرش یعنی سر کی مثال اعلیٰ و پر تجلی قدرت سے سورج وغیرہ روشنی دینے والے اجرام (لوک) ظاہر ہوئے اور زمین کی علت صورت قدرت سے پرمیشور نے زمین کو اور اسی طرح تمام لوگوں (دنیائوں) کی علت صورت قدرت سے۔ باقی تمام دنیا میں اور ان میں جس قدر ساکن و متحرک کائنات ہے ان سب کو پرمیشور نے پیدا کیا۔“

منتر 14- ”دو یعنی عالموں نے اس پرش (پرمیشور) سے حاصل کئے ہوئے یا اس کے عطا کئے ہوئے علم سے کامل گیہ یعنی آگنی ہوئے اور اشومیدھ وغیرہ اور شلپ وویا (علم صنعت اور فن و ہنر) کو ظاہر جاری یا مشہور کیا ہے اب کرتے ہیں اور آئندہ بھی کریں گے۔“

(اب اس سامان و لوازمہ کو جس سے دنیا پیدا ہوئی ہے۔ انکار (مرقع) میں بیان کرتے ہیں) گیہ پرمیشور کی پیدا کی ہوئی کائنات میں بسنت کا موسم گھی کی مثال ہے اور گری بمنزلہ آگ یا ایندھن کے ہے اور سردی پروڈاش یعنی ہون کرنے کی چیزوں کی جگہ ہے۔“

ہر دنیا کے گرد 7 کرے اور کائنات کی 21 اجزاء پر تقسیم

منتر 15- ”اس برہماند (عالم) کی سات پروھی (کرے) ہوتے ہیں (جو سب سے بڑا) خط

دائرہ کے گردا گرد گزرتا ہے اس کو پردھی (محیط) کہتے ہیں اس برہما (عالم) میں جس قدر لوک (دنیا میں) ہیں ان کے گرد سات سات کرے ہوئے ہیں۔ پہلا کرہ آب یا سمندر ہے پھر اس کے اوپر ترسینو سے بھری ہوئی ہوا کا کرہ ہے پھر اس سے اوپر بادلوں کی وایو (ابر) ہے۔ چوتھا کرہ آب باراں کا ہے پانچواں کرہ ایک اور ہوا کا ہے۔ جو اس سے بھی اوپر ہے اور نہایت لطیف ہوا جس کو **دھنچے** کہتے ہیں، اس کا چھٹا کرہ ہے اور سب جگہ محیط سوتر آتما (بجلی) کا ساتواں کرہ ہے اس طرح ہر دنیا کے گرد سات سات پردے ہوتے ہیں۔ (جن کو پردھی کہتے ہیں) اور سامان قدرت میں اس کائنات کا لوازمہ اکیس چیزوں پر منقسم ہے۔

(۱) پر کرتی (ماوہ کی حالت اولین) بدھی (عقل) وغیرہ انتہا کرن اور جیو یہ تین لوازمہ اول میں شامل ہیں۔ کیونکہ یہ تینوں نہایت لطیف ہیں اور دس اندریاں یعنی کان، جلد، آنکھ، زبان، ناک، قوت، گفتار، پاؤں، ہاتھ، مقعد، آلہ تناسل اور پانچ تن ماترا (عناصر لطیف) یعنی آواز، لمس، شکل (روپ) ذائقہ، اور بو اور پانچ عناصر کثیف (بھوت) یعنی مٹی، پانی، آگ، ہوا اور آکاش۔ یہ سب مل کر اکیس ہوتے ہیں اور ان کو آفرینش عالم کی سدا (علف) سمجھنا چاہئے۔ ان اجزاء سے بہت سے تنو (عناصر کثیف) بنتے ہیں جس پرش نے اس تمام کائنات کو بنایا ہے۔ اس پشو یعنی سب کے دیکھنے والے بصیر کل اور معبود مطلق پر ماتما کا عالم دھیان باندھتے ہیں یعنی وہ اس ایشور کو چھوڑ کر کسی دوسرے کا دھیان نہیں کرتے۔

عبادت سے موکش (نجات) ملتی ہے

منتر 16- ”اس یید یعنی پوجنے کے لائق پر میثور کو عالم بذریعہ یید یعنی ستی، پارتھنا اور اپاسنا پوجتے رہے ہیں پوجتے ہیں اور آئندہ پوجیں گے۔ یہ دھرم سب سے مقدم ہے۔ یعنی ہر انسان کو اول حمد و مناجات اور عبادت کر کے پھر کوئی کام کرنا چاہئے۔ یعنی اس کے بغیر کوئی کام شروع نہیں کرنا چاہئے۔ بالیقین اس ایشور کی اپاسنا (عبادت) کرنے والے سب دکھوں سے آزاد ہو کر اس پر میثور کو پاتے اور اس مشور و معروف موکش (نجات) اور ممما (عظمت و جلال) کو حاصل کرتے ہیں۔ جسے قدیم سادھیہ یعنی (موکش کی) تدبیر کرنے والے یا اس کی تدبیر سے فارغ البال عالموں نے حاصل کیا ہے۔“ وہ اس درجہ اعلیٰ یعنی موکش کو حاصل کر کے سکھی رہتے ہیں اور اس سے سو برہما کے برسوں (6) تک ہرگز واپس نہیں آتے۔ بلکہ اس عرصہ تک برابر اسی پر میثور کے ساتھ رہتے ہیں۔ اس بارہ میں نرکت کے

مصنف یا سک آچاریہ جی فرماتے ہیں کہ ”اگنی جیو یا انتہ کرن سے اس اگنی یعنی پریشور کا دھیان کرتے ہیں۔“

پشو اگنی کو کہتے ہیں اس کو عالم حاصل کرتے ہیں۔ اور عالم آگ کے ذریعہ سے دنیا کو فائدہ پہنچانے والی اگنی ہوتر سے لے کر اشو میدھ تک تمام یکہ کرتے ہیں زمانہ قدیم کے سادھیہ یعنی موکش کی تدبیر کرنے والوں نے اسی کے ذریعہ سے اعلیٰ درجہ کی راحت یعنی موکش کو حاصل کیا ہے۔

اسی بات کو مد نظر رکھ کر زرت کے مصنف لکھتے ہیں کہ ”یہ دیوستان دیوتا ہیں۔ دیوستان اسے کہتے ہیں جس کا جائے قیام منور بالذات پریشور ہو۔ جہاں سورج، پران (انفاس) و گیان (علم و معرفت) اور کریم قائم ہوتی ہیں۔ وہیں دیو گن یعنی دیوتاؤں کا مجمع ہوتا ہے۔“ (زرت ادھیائے 12- کھنڈ 4)

عناصر کی پیدائش

منتر 17- ”اس پرش (پریشور) نے پرتھوی یعنی زمین کے بنانے کے لئے پانی سے (7) رس کو لے کر مٹی بنایا۔ اسی طرح اگنی کے رس سے پانی کو پیدا کیا اور آگ کو ہوا سے اور ہوا کو آکاش سے اور آکاش کو پرکرتی سے اور پرکرتی کو اپنی قدرت (8) سے پیدا کیا۔ یہ تمام قدرت اور صنعت اسی کی ہے۔ اس لئے اس کا نام وشوکرا (صانع کل) ہے دنیا کے پیدا ہونے سے پہلے تمام کائنات پریشور کی قدرت یعنی حالت علت میں موجود تھی۔ اس وقت یہ تمام کائنات حالت علت میں ہونے کی وجہ سے اس قسم کی نہیں تھی۔ (جیسی کہ اب ہے) یہ تمام کائنات اس توشٹا یعنی صانع کل کی قدرت کاملہ کا صرف جزوی ظہور ہے اسی کی قدرت سے یہ کائنات عالم محسوس میں آئی اور موجودات فانی اور انسان بھی صورت پذیر ہوئے وید کے الہام (آگیان) کے وقت پرما تمانے وید کے ذریعہ سے اپنے تمام احکام کو ظاہر کیا تاکہ انسان کو دھرم کی نیت سے کئے ہوئے کاموں کے ثمرہ میں عالموں کا جسم مل کر حواس و جسم کا حسب الخواہ سکھ اور نشکلم (بیغرض) کاموں سے اعلیٰ معرفت (و گیان) اور موکش (نجات) حاصل ہو۔“

ایشور کا جاننا ہی اعلیٰ گیان ہے

منتر 18- (اس منتر میں انسان کی زبان سے یہ کہلایا جاتا ہے کہ کس چیز کو جان کر انسان

گیانی (عارف) ہو سکتا ہے۔ ”میں (انسان) مذکورہ بالا صفات سے موصوف بزرگ و عظیم منور بالذات علیم مطلق جہالت کے پروے اور نادانی کے داغ سے پاک اور میرا پر میثور کو جان کر ہی گیانی (عارف) ہو سکتا ہوں۔ اس کو نہ جان کر کوئی بھی گیانی نہیں ہو سکتا۔ انسان اس پرش (پر ماتما) ہی کو جان کر موت کے پنجے سے نکل موکش کے سکھ کو پا سکتا ہے اس کے خلاف نہیں۔ لفظ ہی کے کہنے سے یہ نتیجہ نکلتا ہے کہ اس ایشور کے سوائے کسی دوسرے کی اپاسنا (عبادت) ہرگز نہیں کرنی چاہئے“ چنانچہ یہ بات منتر کے اگلے الفاظ سے بخوبی ظاہر ہوتی ہے ”دیوی سکھ یا مقصد اعلیٰ کے حاصل کرنے کا کوئی دوسرا راستہ نہیں ہے“ یعنی اس کی اپاسنا کرنا ہی سکھ کا راستہ ہے۔ اس ایشور کے سوائے کسی دوسرے کو ایشور سمجھنے یا اس کی اپاسنا کرنے سے انسان کو بالیقین دکھ ہوتا ہے اس لئے یہ سدھانت (اصول) ٹھہرتا ہے کہ ”سب کو اس ایشور ہی کی اپاسنا کرنی چاہئے۔“

منتر 19- ”وہ پر جاپتی سب مخلوقات کا مالک حیوؤں اور اس کے علاوہ جڑ (غیر ذی روح) کائنات کے اندر موجود سب کا منتظم۔ غیر مولود اور حاضر و ناظر ہے اسی کی قدرت (سامرتھ) سے یہ تمام گوناگوں کائنات پیدا و ظاہر ہوتی ہے وہیانی یعنی اہل تصور ہمیشہ اسی پر برہم کو حاصل کرنے کی فکر و تلاش کرتے ہیں اور اس کے لئے دھرم کی پابندی اور ویدوں کے علم و معرفت کو حاصل کرتے ہیں۔ بالیقین یہ تمام کائنات اسی پر میثور میں قائم ہے اور عقلمند اور گیانی لوگ موکش کے سکھ کو حاصل کر کے اسی پر میثور میں قرار پاتے ہیں۔“

منتر 20- ”جو محیط کل پر میثور عالموں کے انتہہ کرن (باطن) میں جلوہ گر ہے۔ جس کو دیگر معمولی انسان نہیں جانتے۔ جو عالموں کا پروہت یعنی ان کو موکش کے اندر کامل سکھ میں قائم کرتا ہے۔ جو قدیم ہونے کی وجہ سے عالموں سے پیشتر موجود ظاہر اور مشہور و معروف تھا۔ اس محب کل برہم کو نمسکار ہو اور جو عالموں سے اس برہم کا اپدیش (علم) حاصل کر کے براہم کا درجہ پاتا ہے یعنی جس پر ایشور ایسا مہربان ہوتا ہے کہ جیسے باپ کو بیٹے سے محبت ہوتی ہے اس براہم یعنی برہم کی سیوا (خدمت یا عبادت) کرنے والے کو بھی نمسکار ہو۔“

منتر 21- ”جو دیو (عالم) برہم (پر میثور) کے مرغوب گل الہامی علم کو جو اس برہم سے ظاہر اور جاری ہوا ہے اور نیز اس کے حاصل کرنے کے ذریعہ طریق کو دوسروں کے روبرو بیان و ظاہر کرتا ہے اور بطریق بالا اس برہم کو جانتا ہے۔ دیو یعنی اندریاں (حواس) اس برہم

کو جاننے والے براہمن کے قابو میں آ جاتی ہیں۔ دوسرے کو یہ بات نصیب نہیں ہوتی۔“

مرقع عالم

منتر 22۔ ”اے پر میثور! شری (یعنی شان و شوکت) اور لکشی (یعنی وصف و کمال) با دولت و شمت) دو پیاری بیویوں کی مثال تیری خدمت گزار ہیں۔ دن اور رات تیرے دو پہلو ہیں۔ وقت یا زمانہ کی گردش پیدا کرنے والے سورج اور چاند تیری بظلوں یا آنکھوں کی بجائے ہیں۔ ستارے جو علت اولیٰ کے جزو یا تیری قدرت کے مظہر ہیں۔ بمنزلہ تیرے روئے روشن کے ہیں اشون یعنی زمین اور آکاش تیرے دہن کشادہ کی مثال ہیں۔ اے وراث (محیط کل ایثور) اپنی نظر عنایت سے مجھ خواستگار موکش (نجات) کی خواہش کو پورا کر اور مجھے تمام لوک (سکھ) یا تمام عالم کی حکومت عطا کر اور تمام شان و شوکت جملہ اوصاف و کمالات اور کل نیک اعمال مجھ میں قائم کر۔ اے بھگون! اے محیط کل و قادر مطلق پر میثور! مجھے تمام نیک اوصاف حاصل ہوں۔ اور میرے کل عیب اور بد خیالات دور ہوں۔ میں جلد مخزن اوصاف حمیدہ و مجمع کمالات پسندیدہ ہو جاؤں۔“

اس منتر کے متعلق چند حوالے نیچے درج کئے جاتے ہیں :-

- 1۔ ”شری پشو (جانوروں) کو کہتے ہیں۔“ (شت پتھ براہمن کانڈ 1۔ ادھیائے 8)
 - 2۔ ”شری۔ سوم (چاند) کا نام ہے۔“ (ایضا“ کانڈ 4۔ ادھیائے 1)
 - 3۔ ”شری۔ سلطنت یا بار سلطنت کو کہتے ہیں۔“ (ایضا“ کانڈ 13۔ ادھیائے 1)
 - 4۔ ”لکشی لابلھ (نفع یا فائدہ) لکشن (صفت یا کمال) پسین (بولنا) لاٹھن (مشہور یا ممتاز ہونا) شتی (خواہش کرنا) لپتی (برے یا معیوب کام سے نفرت یا شرم کرنا) سے نکلا ہے۔“ (زکرت ادھیائے 4۔ کھنڈ 10)
- اس منتر میں لفظ شری اور لکشی کے مذکورہ بالا معنی سمجھنے چاہئیں۔

پر میثور سب کا خالق ہے

”پر کرتی (ماہ کی حالت اولین) وغیرہ اعلیٰ و لطیف کائنات اور گھاس، مٹی، پھولے کیڑے مکوڑے وغیرہ اوئی مخلوقات نیز انسان کے جسم سے لے کر آکاش تک متوسط درجہ کی کائنات یہ تینوں قسم کی دنیا پر جاپتی (پر میثور) نے اپنی قدرت یعنی علت سے پیدا کی ہے اس تین قسم کی کائنات کا صانع اور مستطہر کل پر جاپتی اس کائنات کے اندر سایا ہوا ہے نہ کہ

یہ سہ گانہ کائنات اس پر میثور کے اندر۔ یہ تینوں قسم کی کائنات اس کے مقابلہ میں جو اس کے اندر سمایا ہوا ہے کیا حقیقت رکھتی ہے یعنی یہ کائنات پر میثور کے مقابلہ میں بالکل بیچ ہے۔“ (اتھروید کانڈ 10۔ انوواک 4 منتر 8)

”ویو یعنی عالم یا سورج وغیرہ کرے اور پتر یعنی گیانی (عارف) اور منش یعنی صاحب عقل و دانش انسان، گندھرو یعنی علم موسیقی کے عالم (یا سورج وغیرہ) اور اپسرائیں، ان کی عورتیں (یا بخارات آب) اور نیز کل مخلوقات از جنس انسان وغیرہ اس سب سے بالا و برتر پر میثور کی قدرت سے پیدا ہوئے ہیں۔ نیز کل ویو (عالم یا سورج چاند زمین وغیرہ کرے جو آکاش کے اندر موجود ہیں) سب اسی سے پیدا ہوئے ہیں۔“ (اتھروید۔ کانڈ 11۔ پرپاٹھک 24۔ انوواک 4۔ منتر 27)

الغرض اس مضمون کے بہت سے منتر ویدوں میں پائے جاتے ہیں۔

زمین وغیرہ کی گردش کا بیان

اب اس بات پر غور کیا جاتا ہے کہ آیا زمین وغیرہ کرے گردش کرتے ہیں یا نہیں؟
ویدوں کے بموجب زمین وغیرہ تمام سیارے گردش کرتے ہیں۔ چنانچہ اس بارہ میں چند
حوالے نیچے درج کئے جاتے ہیں:-

”یہ کہ زمین اور سورج و چاند وغیرہ دیگر کرے انترکش (خلا) کے اندر حرکت یا گردش
کرتے ہیں۔ سمندر کا پانی زمین کا عجز بمنزلہ مادر زمین ہے۔ کیونکہ زمین سمندر سے اڑے
ہوئے بخارات کے بادلوں سے اس طرح ڈھکی رہتی ہے، جیسے ماں کے پیٹ میں بچہ ہوتا
ہے۔ سورج زمین کا محافظ یا بمنزلہ باپ ہے۔ کیونکہ زمین اس کے گرد بچے کی طرح گھومتی
ہے اسی طرح سورج کا محافظ یا باپ ہوا اور آکاش اس کی ماں ہے اور چاند کا باپ آگ اور
پانی ہے۔“ (بجربید۔ ادھیائے 9۔ منتر 6)

اس منتر میں زمین وغیرہ تمام کروں کا گردش کرنا بتایا گیا ہے۔ اس منتر کے ترجمہ کے
متعلق مندرجہ ذیل حوالے درج کئے جاتے ہیں۔

نگھنٹو۔ مصنفہ یا سک منی میں لفظ گنو، گما، جما وغیرہ اکیس لفظوں کے ساتھ زمین کا
متراوف آیا ہے اور سوہ، پرشنی اور ناک وغیرہ چھ الفاظ انترکش کے مترادف آئے ہیں۔
”گنو زمین کا نام ہے جو (مرکز سے) دور دور پھرتی ہے یا جس میں جاندار چلتے پھرتے
ہیں۔ اس کو گنو (زمین) کہتے ہیں۔“ (زرت 2۔ کھنڈ 5)

”گو سورج کو کہتے ہیں۔ جو پھراتا ہے یا چیزوں کے رس کو کھینچ کر خلا میں لیجاتا ہے
یا جس سے زمین دور دور پھرتی ہے۔ یا جس میں روشنی یا کرنیں موجود ہیں اس کو گنو
(سورج) کہتے ہیں۔“ (زرت 2۔ 14)

”سورج کی کرنوں اور چاند کو ویدوں میں مندھرد اور گنو بھی کہتے ہیں۔“ (زرت)

ادھیائے 2- کھنڈ 9)

”سودھ سورج کو کہتے ہیں۔“ (نرکت ادھیائے 2- کھنڈ 14)

جو حرکت کرتی ہے۔ یا ہر وقت گردش کرتی ہے اسے گنو (زمین) کہتے ہیں اور تیتریہ انجند میں لکھا ہے کہ ”زمین پانی سے پیدا ہوئی۔“ اس لئے جو شے جس سے پیدا ہوتی ہے وہ (استعارتاً) اس شے کی ماں باپ کی جگہ ہوتی ہے۔“

لفظ سودھ کے معنی سورج ہیں اور چونکہ (منتر میں) اس کے ساتھ باپ بطور صفت آیا ہے۔ اس لئے سورج زمین کے باپ کی جگہ ہے۔ زمین سورج سے (باہر کے رخ زور کرتی ہوئی) پرے پرے جاتی ہے۔ اور اسی طرح تمام کرے اپنے اپنے مدار (گلشا) کے اندر گردش کرتے ہوئے ابثور کی قدرت اور ہوا کی قوت سے قائم ہیں۔

زمین سورج کے گرد پھرتی ہے

”مذکورہ بالا زمین اپنے مدار کے اندر گردش کرتی ہے اور سورج کے چاروں طرف ابثور کے مقرر کئے ہوئے خط پر پھرتی ہے زمین جو بمنزلہ گاؤ دوش ہے۔ قسم قسم کے پھلوں اور رسوں سے جانداروں کی پرورش کرتی ہے اور ایسی پابندی کے ساتھ گردش کرتی ہے کہ کبھی اپنی حد سے باہر نہیں جاتی۔ وہ دریا دل، فیاض اور نیک کروار عالموں کے لئے سامان ہوم سیا کرتی ہے اور ہر قسم کے آرام کو بہم پہنچاتی ہے اور بلاشبہ تمام جانداروں کی حیات کا باعث ہے۔“ (رگ وید- اشٹک 8- ادھیائے 2- ورگ 10- منتر 1)

چاند زمین کے گرد گردش کرتا ہے

”سوم یعنی چاند جو پرورش کرنے والا (پتری) اور مشہور عام ہے۔ زمین کے گرد گھومتا ہے۔ وہ سورج اور زمین کے درمیان گردش کرتا ہے۔ اسی طرح سورج اور زمین بھی (اپنے اپنے محوروں پر) گردش کرتے ہیں۔“ (رگ وید- اشٹک 6- ادھیائے 4- ورگ 13- منتر 3)

اس منتر کے باقی حصہ (1) کا ترجمہ تفسیر میں کیا جاویگا۔

پس ثابت ہوا کہ ہر ایک کرہ اپنے اپنے مدار کے اندر گردش کرتا ہے۔

کشش مابین اجسام اور ایشور کی قوت جاذبہ کا بیان

تمام کروں کی کشش سورج کے ساتھ ہے اور سورج وغیرہ کرے ایشور کی قوت جاذبہ سے قائم ہیں۔

”جب اندر یعنی ایشور یا ہوا یا سورج کی قوت جاذبہ، روشنی، کشش قوت و طاقت یا گرمیں نمودار و ظاہر یا پر زور و تیز ہوتی ہیں۔ تب ان کی قوت جاذبہ کی کشش سے تمام کرے یا دنیا میں اپنے مقام اور نظام پر قائم رہتے ہیں (رگوید۔ اشٹک 6۔ ادھیائے 1۔ ورگ 6۔ منتر 3)

اسی وجہ سے تمام کرے اپنے اپنے مدار سے باہر نہیں نکل سکتے۔
”اے اندر (پرمیشور) یہ تیری مارتی یعنی فانی مخلوقات اور تمام کائنات تیری قوت جاذبہ کے سہارے سے قائم ہے۔ تیرے نظام قدرت اور قوت جاذبہ سے تمام کائنات ٹھہری ہوئی ہے اور تمام کرے اپنے اپنے مدار میں گردش کرتے ہوئے حد سے باہر نہیں نکل سکے۔“
(رگ وید۔ اشٹک 6۔ ادھیائے 1۔ ورگ 6۔ منتر 4)
اگلے منتر میں بھی قوت جاذبہ کا بیان ہے۔

”اے پرمیشور! تو نے ہی اس سورج کو بنایا ہے اور اپنے جلال غیر متناہی قوت اور حکمت سے سورج وغیرہ کروں کو قائم کر رکھا ہے تمام کائنات اور سورج وغیرہ کرے تیری قوت جاذبہ سے قائم ہیں۔“ (رگ وید۔ اشٹک 6۔ ادھیائے 1۔ ورگ 6۔ منتر 5)
یعنی جس طرح سورج کی کشش سے زمین وغیرہ سیارے قائم ہیں۔ اسی طرح پرمیشور کی قوت جاذبہ سے سورج وغیرہ تمام کرے نظام قدرت میں قائم ہیں۔

پر میثور ہی سورج وغیرہ کروں اور تمام دنیاؤں کو اپنی قوت جاذبہ اور جلال سے قائم رکھتا ہے (چنانچہ کہا ہے) کہ ”اے پر میثور! تیری قدرت سے ویثوانز یعنی مذکورہ بالا سورج وغیرہ کرے اور روشنی یعنی زمین (وغیرہ غیر روشن) اور روشن (اجرام) قائم ہیں۔ تو ان تمام دنیاؤں کو محبت و پیار سے قائم رکھتا ہے۔ یہ عجیب و غریب سوتا یعنی سورج اپنی روشنی سے اندھیرے کو دور کرتا ہے اور اپنی کشش کی قوت سے زمین (وغیرہ غیر روشن) اور روشن (اجرام) کو قائم رکھتا ہے اور اس کے ذریعہ سے قسم قسم کے کام چلتے ہیں۔ جس طرح جلد میں بال لگے ہوئے ہوتے ہیں۔ اسی طرح سورج کے ساتھ قانون کشش کے ذریعہ سے تمام کرے لگے ہوئے ہیں۔“ (رگ وید- اشٹک 4- ادھیائے 5- ورگ 10- منتر 3)

اس سے معلوم ہوا کہ تمام دنیاؤں کو سورج وغیرہ کرے قائم رکھتے ہیں اور سورج وغیرہ کو ایثار قائم رکھتا ہے۔ ”سوتا یعنی پر میثور یا کرہ آفتاب کی کشش یا قوت جاذبہ سے تمام کرے ٹھہرے ہوئے ہیں۔ یہ قوت جاذبہ پر نور و جلال (جیوتی) ہے۔ تمام کاروبار چلانے والے اور آرام و راحت عطا کرنے والے علم و جلال سے یا عالم فانی اور امرت یعنی سچی معرفت یا کرنیں اپنے مقام پر قائم اور موجود ہیں (ایثار یا) سورج اور زمین وغیرہ فانی دنیاؤں کو امرت یعنی (موکش یا) نباتات و بارش وغیرہ دیتا ہے اور اسی کے ذریعہ سے تمام چیزیں نظر آتی ہیں (اس منتر میں الفاظ ”دیو بھرت بھی“ (بوجہ قطعہ بند ہونے کے) پچھلے منتر سے لئے جائیں گے۔ سورج دن رات یعنی ہر لمحہ تمام کروں کو (اپنی طرف) کھینچے رہتا ہے۔“ (بجروید- ادھیائے 33- منتر 43)

ہر کرے میں اپنی ذاتی قوت کشش بھی ہے اور بالیقین پر میثور میں غیر متناہی قوت جاذبہ ہے اس منتر میں جو لفظ راج آیا ہے اس سے لوک یا کرے مراد ہیں چنانچہ نرکت کے مصنف یاسک آچاریہ فرماتے ہیں کہ :-

”لوگوں یا کروں کو راج کہتے ہیں۔“ (نرکت ادھیائے 4- کھنڈ 19)

اور لفظ رتھ سے خوشی یا راحت عطا کرنے والا علم و معرفت یا جلال مراد ہے چنانچہ نرکت میں لکھا ہے کہ :-

”رتھ ننتی معنی چلنا یا ستھرتی یعنی ٹھہرنا سے نکلتا ہے۔ جس میں رمن یعنی آمدن یا خوشی کے ساتھ رہیں۔ اسے رتھ کہتے ہیں وغیرہ۔“ (نرکت ادھیائے 9- کھنڈ 11)

”وثنوا ز سورج کا نام ہے۔“ (نرکت ادھیائے 12- کھنڈ 21)

الغرض ویدوں میں سب وجودوں کو قائم رکھنے والی قوت کشش یا قوت جاذبہ کو بیان کرنے والے بہت سے منتر ہیں۔“

باب: 11

روشن و غیر روشن کروں کا بیان

اب اس بارہ میں غور کیا جاتا ہے کہ چاند وغیرہ سیارے سورج سے روشنی پاتے ہیں۔
 ”یہ زمین ستیہ یعنی مطلق، غیر فانی، برہم یا ہوا اور سورج سے آکاش کے اندر ادھر یا
 معلق قائم ہے اور سورج روشنی کا چشمہ ہے۔ رت یعنی وقت یا سورج یا ہوا سے آدیتہ
 (بارہ مہینے یا کرنیں یا (1) ترسہو) قائم ہیں اور سوم یعنی چاند پر نور سورج سے روشنی اقتباس
 کرتا ہے۔“ (اتھرو کائنڈ 14- انوداک 1- منتر 1)

اس سے ظاہر ہوا کہ چاند وغیرہ کرے بذات خود روشن نہیں ہیں۔ بلکہ وہ سب سورج
 کی روشنی سے چمکتے ہیں۔

”سورج کی کرنیں چاند پر پڑتی ہیں اور پھر اس سے زمین پر آکر قوت افزائی کرتی ہیں
 (کیونکہ پرورش بالیدگی یا قوت افزائی ان کی تاثیروں میں داخل ہے جب زمین سورج کی
 روشنی کو ڈھک لیتی ہے تو جس قدر حصہ میں اس کا اثر پہنچتا ہے اس قدر حصہ میں زیادہ
 سردی ہو جاتی ہے کیونکہ وہاں سورج کی کرنیں نہیں پڑتیں اور کرنوں کے نہ پڑنے سے
 گرمی بھی نہیں رہتی۔ اس لئے وہ (چاند کی ٹھنڈی کرنیں) قوت پیدا کرنے والی اور روح
 افزا ہوتی ہیں) چاند کی روشنی سے سوم وغیرہ پوئے (اوشدھی) بڑھتے ہیں اور ان سے
 روئے زمین کو قوت حاصل ہوتی ہے۔ چاند نکشتروں (ستاروں) کے مقابلہ میں (زمین) سے
 بہت قریب ہے۔“ (اتھروید کائنڈ 14- انوداک 1- منتر 2)

سوال۔ (1) اس برہمانڈ یعنی کائنات میں اکیلا کون چلتا ہے؟ یعنی اپنی ذاتی روشنی سے
 کون روشن ہے؟

(2) کون بار بار روشن ہو کر ظاہر ہوتا ہے؟

(3) برف یا سردی کی دوا کیا ہے؟

(4) بیچ بونے کے لئے سب سے بڑا کھیت کون سا ہے؟ (بجروید۔ ادھیائے 23۔ منتر 9)
اس منتر میں یہ چار سوال ہیں اور اگلے منتر میں ان سب کا ترتیب وار جواب دیا گیا ہے۔

جواب۔ (1) اس دنیا میں سورج اکیلا چلتا ہے یعنی بذات خود روشن ہے۔ اور باقی سب
کروں کو روشن کرتا ہے۔

(2) اسی کی روشنی سے چاند بار بار روشن ہو کر ظاہر ہوتا ہے۔ یعنی چاند میں اپنی ذاتی
روشنی بالکل نہیں ہے۔

(3) برف یا سردی کی دوا آگ ہے۔

(4) بیچ وغیرہ بونے کا مقام یعنی سب سے بڑا کھیت زمین ہے۔ (بجروید۔ ادھیائے 23۔
منتر 10)

”دیدوں میں اس مضمون کو بیان کرنے والے اس قسم کے اور بہت سے منتر ہیں۔“

علم ریاضی کا بیان

مندرجہ ذیل منتروں میں ایشور نے انگ گنت (علم حساب) پنج گنت (علم جبر و مقابلہ) اور ریکھا گنت (علم مساحت) کو ظاہر کیا ہے۔

علم حساب

”واحد چیز کو ایک کے عدد سے ظاہر کرتے ہیں۔ ایک میں ایک جمع کریں۔ تو دو ہو جاتے ہیں اور ایک میں دو جوڑیں تو تین۔ دو اور دو چار۔ تین اور تین چھ۔ علیٰ ہذا القیاس۔“ (1) (یجر وید۔ اوشیائے 18- منتر 24 و 25)

اس طرح متواتر جمع کرنے سے مختلف شکلیں پیدا ہو کر علم حساب بن جاتا ہے۔ اس منتر میں کئی بار (2) ”چ“ معنی ”اور“ آنے سے یہ سمجھنا چاہئے۔ کہ علم ریاضی کئی قسم کا ہوتا ہے۔ چونکہ علم ریاضی کا پورا پورا بیان وید کے انگ یعنی جیوتش شاستر میں مذکور ہے۔ اس لئے یہاں لکھنے کی ضرورت نہیں۔ یہاں صرف یہ جاننا چاہئے کہ جیوتش شاستر میں جس قدر علم ریاضی کا بیان پایا جاتا ہے۔ اس کی بنیاد وید کے بچوں بالا منتروں پر ہے۔ مقدار معلوم میں اعداد سے کام لیا جاتا ہے۔ اور نامعلوم مقداروں کے دریافت کرنے میں پنج گنت یعنی جبر و مقابلہ کام آتا ہے پنج گنت کا اشارہ بھی وید کے منتروں میں پایا جاتا ہے مثلاً ا۔ ک اس قسم کی علامتوں سے منتروں میں پنج گنت پائی جاتی ہے بقول آنکہ ایک ہستہ دو کاج۔ سوروں (3) یعنی اعراب کے نشانات لگانے سے پنج گنت بھی مفہوم ہوتا ہے۔ اسی طرح علم ریاضی کا تیسرا حصہ علم مساحت ہے جس کا بیان اگلے منتر میں پایا جاتا ہے۔

علم مساحت

”ویدی (ہون کنڈ) جو مثلث مربع۔ مدور یا بہ شکل باز یا شکرہ بنائی جاتی ہے اس کی

شکلوں سے علم مساحت کی تعلیم مقصود ہے۔ زمین کے چاروں طرف جو موہوم خط پتھوں بیچ کھینچا جاتا ہے اس کو پردھی (محیط) کہتے ہیں اور یکید جس کو علم مساحت میں مدھیہ ویاس یا مدھیہ ریکھا یعنی قطر کہتے ہیں وہ اس کرہ زمین یا کل کائنات کی ناف ہے۔ چاند بھی کرہ ہے اور اس میں بھی محیط وغیرہ ہیں بارش کرنے والے سورج اور پر زور حرارت اور ہوا کے بھی کرے ہیں طاقت بخشنے والی نباتات ان کی قوت سے پیدا ہوتی ہے اور ہر جگہ پائی جاتی ہے برہم یعنی پریشور محیط کی طرح سب کو گھیرے ہوئے اور سب کے اندر اور باہر موجود ہے۔

”بکروید۔ اوھیائے 23- منتر 62)

سوال۔ علم حقیقی کا عالم اور اس علم کا جامع عقل کل کون ہے؟ سب چیزوں کا اندازہ یا پیمائش کرنے والا کون ہے؟ اور اس تمام کائنات کا مسبب کون ہے؟ اس دنیا میں گھی کی طرح سب چیزوں کی جان کیا ہے؟ سب دکھوں کو دور کرنے والا اور آند یا راحت عطا کرنے والا اور سب کا لب لباب کیا ہے؟ اس تمام کائنات کا پردھی (محیط) کون ہے؟ (وائرہ یا کسی کرہ کے چاروں طرف جو سب سے بڑا خط (موہوم) کھینچا جاوے اس کو پردھی (محیط) کہتے ہیں) آزاد و خود مختار شے کیا ہے؟ قابل مدح و تعریف کون ہے؟

(یہ سوال ہیں جن کا جواب (اسی منتر میں) آگے دیا جاتا ہے)

جواب۔ جس دیو یعنی پریشور کو تمام عالم اچھی طرح پوجتے رہے ہیں۔ اب پوجتے ہیں اور آئندہ پوجیں گے۔ وہی تمام اشیاء کے علم حقیقی سے ماہر ہے وہی سب کا اندازہ و مساحت کرنے والا ہے۔

الغرض سب سوالوں کا یہی جواب سمجھنا چاہئے۔ (رگ وید۔ اشٹک 8- اوھیائے 7-

ورگ 18- منتر 3)

اس منتر میں بھی لفظ پردھی (محیط) سے علم مساحت کی تعلیم مفہوم ہوتی ہے یہ علم جیوتش شاستر میں تفصیل کے ساتھ درج ہے اور ویدوں میں اس علم کو بیان کرنے والے بہت سے منتر پائے جاتے ہیں۔

ایشور کی سستی،⁽¹⁾ پرار تھنا، یا چنا، سمرپن اور اپنا سنا و دیا کا بیان

سستی (احمد و ثنا) کا مضمون کسی قدر ”ماضی، حال، مستقبل، تینوں زمانے“ وغیرہ الفاظ سے شروع ہونے والے متنزوں میں آچکا ہے اور کچھ آگے بیان کیا جائے گا۔ اب پرار تھنا کے مضمون پر لکھتے ہیں۔

ایشور کی سستی و پرار تھنا

مندرجہ ذیل متنزوں میں ایشور کی سستی اور پرار تھنا کا مضمون ہے۔

”اے پر میثور! تو علیم کل وغیرہ صفات سے موصوف منور و پر جلال۔ ہے مجھے بھی تیج یعنی علم و معرفت اور جاہ و جلال عطا کر۔ اے پر میثور! تو غیر متناہی قوت والا ہے۔ اپنی عبادت سے مجھے بھی جسم اور دماغ کی قوت، لیری، چستی اور ہمت و استقلال عطا کر۔ اے صاحب قدرت! تیری طاقت بے پایاں ہے۔ مجھے بھی اپنی نظر عنایت سے اعلیٰ درجہ کی طاقت دے۔ اے پر میثور! تو راست مطلق اور علیم کل صاحب قدرت ہے۔ اس لئے مجھے بھی سچائی، علم اور صولت عطا کر۔ اے پر میثور! تو منیو یعنی بدوں پر غصہ کرنے والا ہے۔ اس لئے مجھے بھی اپنی سچائی کے بل پر بدوں کے ساتھ سختی کرنے یا ان کو سزا دینے کی عادت دے۔ اے علیم مطلق ایشور! تو سب کی سب سے والا ہے۔ مجھے بھی سکھ۔ دکھ کی برداشت اور میدان جنگ میں ثابت قدمی اور استقلال عطا کر۔ اغرض اپنے فضل و کرم سے اسی قسم کے اچھے اچھے اوصاف مجھے عطا کر!“ (یجر وید۔ اومہیائے 19۔ ستر 9)

”اے اندر (قادر مطلق پر میثور) میری آتما میں نیک راستے پر چلنے والے اور اعلیٰ

وصف و کمال سے بہرہ مند کان وغیرہ پانچواں حواس اور من (دل) قائم کرتو ہماری پرورش کر اور ہمیشہ اپنی رحمت سے ہمیں اچھی اچھی نعتیں عطا کر۔ اے پر میثور! ہمیں اعلیٰ و افضل حکومت یا حشمت عطا کر۔ تاکہ ہم اعلیٰ دولت یعنی علم و معرفت کو حاصل کر سکیں۔ ہمارے اندر مذکورہ بالا خوبیاں پیدا ہوں (یا یہ الفاظ دیگر ایثار حکم دیتا ہے کہ (اے انسانو!) تم عمدہ اور نیک صفات حاصل کرو) اے بھگوان! (2) آپ کی عنایت سے ہماری تمام خواہشیں ہمیشہ سچی یا پوری ہوں۔ یعنی ہماری تسخیر عالم اور اقبال و حشمت حاصل ہونے کی خواہش یا مراد بے اثر نہ ہو۔“ (بجروید ادھیائے 2- منتر 10)

”اے اگنی (پر میثور)! مجھے وہ بلند و اعلیٰ عقل و ذہانت عطا کر جس سے دیو (عالم) اور پتر (عارف) بہرہ مند ہیں۔ اے پر میثور! مجھے جلد ویسی ہی عقل و ذہانت عطا کر‘ سواہا۔“ (بجروید ادھیائے 32- منتر 14)

لفظ سواہا کی تشریح

لفظ ”سواہا“ کی بابت نرک کے مصنف یا سک آچاریہ جی لکھتے ہیں کہ لفظ ”سواہا“ کے معنی یہ ہیں کہ

(1) سب کو ہمیشہ سو (اچھی، ملائم، شیریں اور بہتری یا بہبودی کرنے والی بات) آہہ (کسنی چاہئے)

(2) جو بات سو (اپنے علم میں) ہے اسی کو زبان سے آہہ (بولے)

(3) سو یعنی اپنی ہی چیز یا حق کو اپنا آہہ (سمجھنا چاہئے) دوسرے کی چیز پر ناجائز قبضہ نہیں کرنا چاہئے۔

(4) ہمیشہ سو یعنی اچھی طرح سے ہون کی چیزوں کو صاف کر کے آہہ (ہوم کرنا چاہئے)

(نرکت ادھیائے 8، کھنڈ 20) یہ سب معنی لفظ ”سواہا“ سے نکلتے ہیں۔

ایثار نیکوں کا معاون ہے

ایثار جیوؤں کے لئے آشیر باد (دعائے خیر) دیتا ہے کہ

”اے انسانو! تمہارے آیدہ یعنی توپ اور بندوق وغیرہ آتش گیر اسلحہ اور تیر کمان تلوار وغیرہ ہتھیار میری عنایت سے مضبوط و فتح نصیب ہوں۔ بد کروار و دشمنوں کی شکست اور تمہاری فتح ہو۔ تم مضبوط، طاقتور اور کار نمایاں کرنے والے ہو۔ تم دشمنوں کی فوج کو

ہریت دے کر انہیں روگرداں و پساکرو۔ تمہاری فوج جراثیم کا گنہگار اور مشہور و نامور ہو تاکہ تمہاری عالمگیر حکومت روئے زمین پر قائم ہو اور تمہارا حریف نانہجار شکست یاب ہو اور نچا دیکھے۔ مگر میری یہ آئینہ بادی انہیں لوگوں کے لئے ہے۔ جو نیک اعمال اور نیکو خصال ہیں نہ ان کے لئے جو عوام یعنی رعیت کے لوگوں پر ظلم و ستم کرنے والے ہیں۔ میں بدکردار ظالموں کو کبھی آئینہ بادی نہیں دیتا۔“ (رگ وید۔ اشٹک 1۔ ادھیائے 3۔ درگ

18- منتر 2)

”اے بھگون! ہمیں نیک خواہشوں یا ارادوں میں کامیاب اور نہایت عمدہ اجناس اور آزادی وغیرہ سے خوشحال اور بہرہ ور کر۔ اے پر میثور! ہم وید کے علم اور معرفت حاصل کرنے میں تدبیر و محنت کریں۔ آپ ہمیں براہمن ورن کی لیاقت عطا کر کے ہمیشہ ہماری ہمت و حوصلہ کو بڑھائیے۔ ہمیں پر زور و شجاع کیجئے تاکہ ہم کشتی کے وصف و کمال اور خصلت کو حاصل کر کے عالمگیر حکومت پائیں۔ اے پر میثور! ایسی عنایت کیجئے کہ شعاع، مٹی، سورج، آگ اور زمین وغیرہ چیزیں تمام دنیا کو اپنی روشنی وغیرہ نیک تاثیروں سے فائدہ پہنچائیں۔ اور ہمیں ایسی طاقت اور ہمت عطا کیجئے۔ کہ ہم کلیں اوزار اور پر صنعت و خود رفتار گاڑیاں بنانے کا علم حاصل کر کے کل نوع انسان کو فائدہ اور فیض پہنچائیں۔ اے سچے دھرم کی ہدایت کرنے والے پر میثور! تو عین دھرم یعنی منصف اور نیک ہے۔ اس لئے ہمیں بھی عدل، انصاف اور دھرم سے بہرہ ور کر۔ اے سب کی بہتری اور بہبودی کرنے والے ایشور! تو کسی سے دشمنی نہیں رکھتا۔ اس لئے ہمیں بھی سب کا دوست بنا اور ہمیں اپنی عنایت سے اعلیٰ اقتدار نیک اصول اور جواہرات وغیرہ عمدہ چیزیں عطا کر۔ ہمارے درمیان وید کا علم یا براہمن ورن اور راج یا کشتی ورن اور رعیت یا ویش ورن قائم کر۔ ہمارے اندر تمام نیک اوصاف اور اعلیٰ خوبیاں قائم رہیں۔ ہم آپ سے یہی پرا تھنا (استدعا) کرتے اور یہی مانگتے ہیں آپ ہماری ان تمام خواہشوں کو پورا کیجئے۔“ (یجر وید 38۔

14)

”اے ایشور! میرا من (دل) جو حالت بیداری میں دور دور جاتا ہے۔ اور تمام اندریوں (حواس) پر غالب اور عادی ہو کر ان پر حکومت کرتا ہے۔ جو علم و معرفت وغیرہ اوصاف کا مرکز ہے۔ جو عالم خواب میں بھی مثل بیداری لطیف اشیاء کو دیکھتا اور اسی حالت لطیف میں راحت باطنی کا حظ اٹھاتا ہے۔ جو بلند پرواز سریلج ایسر اور اندریوں (حواس) اور سورج